



प्रधान न्यायाधीश बीआर गवई ने कहा कि मैं सभी धर्मों का सम्मान करता हूँ - 12



वित्त मंत्री ने कहा कि उद्योग को निवेश करने, क्षमता विस्तार में संकोच नहीं करना चाहिए - 12



सुनिश्चित हो कि लफ्कर और जैश को अफगानिस्तान में पनाह न मिले - 13



सुपर 4 से पहले बल्लेबाजों को मौका देना चाहेगा भारत- 14

आज का मौसम

32.0<sup>o</sup>

अधिकतम तापमान

26.0<sup>o</sup>

न्यूनतम तापमान

सूर्योदय

05.56

सूर्यास्त

06.09

आमृत विचार

आश्विन कृष्ण पक्ष त्रयोदशी 11:37 उपरांत चतुर्दशी विक्रम संवत 2082

कानपुर

एक सम्पूर्ण दैनिक अखबार

शुक्रवार, 19 सितंबर 2025, वर्ष 4, अंक 30, पृष्ठ 14

मूल्य 5 रुपये

www.amritvichar.com

2 राज्य | 6 संस्करण

लखनऊ

बरेली

कानपुर

मुरादाबाद

अयोध्या

हल्द्वानी

ब्रीफ न्यूज

**अनिल अंबानी, राणा कपूर के खिलाफ चार्जशीट दाखिल**  
नई दिल्ली। सीबीआई ने उद्योगपति अनिल अंबानी के समूह से जुड़ी कंपनियों एफएल और आरएचएफएल तथा यस बैंक एवं उसके पूर्व मुख्य कार्यकारी अधिकारी (सीईओ) राणा कपूर के परिजनों की फर्मों के बीच हुए कथित धोखाधड़ी वाले लेनदेन के सिलसिले में अनिल अंबानी और अन्य के खिलाफ गुरुवार को आरोपपत्र (चार्जशीट) दायर किया। सीबीआई का आरोप है कि ऐसे लेनदेन की वजह से बैंक को 2,796 करोड़ रुपये का नुकसान हुआ। मुंबई की एक विशेष अदालत के समक्ष दायर आरोप पत्र में सीबीआई ने कहा कि अंबानी अनिल धीरुभाई अंबानी (एडीए) समूह के अध्यक्ष और रिलायंस कैपिटल लिमिटेड के निदेशक है।

**आंध्र शराब घोटाला केस में कई राज्यों में छापे**  
हैदराबाद। ईडी ने आंध्र प्रदेश में कथित 3,500 करोड़ रुपये के शराब घोटाले की घन शोध जांच के सिलसिले में राज्यों को कई राज्यों में छापे मारे। यह घोटाला पिछली वार्डएसआर कांग्रेस पार्टी की सरकार के दौरान हुआ था। तेलंगाना, आंध्र प्रदेश, तमिलनाडु, कर्नाटक और दिल्ली-राष्ट्रीय राजधानी क्षेत्र (एनसीआर) में कम से कम 20 स्थानों पर तलाशी ली गई, जो उन संस्थाओं और व्यक्तियों से जुड़े हैं जिन्होंने कथित तौर पर फर्जी/बड़ा-चढ़ाकर बताए गए बिलों के जरिए रिश्वत के भुगतान में मदद की थी।

**फेमा के तहत ज़िंदल समूह की छानबीन**  
नई दिल्ली। ईडी ने गुरुवार को विदेशी मुद्रा विनियम कानून के उल्लंघन के आरोपों में बीसी ज़िंदल समूह की कंपनियों के खिलाफ छापेमारी की। आधिकारिक सूत्रों ने बताया कि विदेशी मुद्रा प्रबंधन अधिनियम (फेमा) के प्रावधानों के हवाले दिल्ली-एनसीआर और हैदराबाद में स्थित समूह के निदेशकों और अधिकारियों के कम से कम 13 परिसरों की तलाशी ली जा रही है। ईडी कंपनी की शाखाओं जैसे ज़िंदल इंडिया थर्मल पावर लिमि. और ज़िंदल इंडिया पावरटेक लिमि. द्वारा विदेशी निवेश और अपनी विदेशी संस्थाओं में घन जमा करने के लिए फेमा उल्लंघनों की जांच कर रहा है।

**शशिकला से जुड़े बैंक धोखाधड़ी केस में जांच**  
चेन्नई। ईडी ने तमिलनाडु की दिवंगत मुख्यमंत्री जे. जयललिता की करीबी सहयोगी शशिकला और कुछ अन्य के खिलाफ 200 करोड़ रुपये के कथित बैंक धोखाधड़ी और बेनामी संपत्ति मामले से जुड़े घनशोधन की जांच के तहत चेन्नई और हैदराबाद में गुरुवार को छापे मारे। अधिकारियों ने बताया कि दोनों शहरों में मार्ग बेनामी संपत्ति शशिकला की कथित बेनामी संपत्ति से जुड़े जीआरके रेड्डी नामक व्यक्ति के दस परिसरों पर पीएमएलए के प्रावधानों के तहत छापेमारी की जा रही है। यह कार्रवाई 200 करोड़ की बैंक धोखाधड़ी की जांच के तहत की जा रही है, जिसमें सीबीआई ने प्राथमिकी दर्ज की थी।

## अब चमोली में फटे बादल दो की मौत, कई लापता

मुख्य संवाददाता, देहरादून

**अमृत विचार** : उत्तराखंड के गढ़वाल मंडल के जिलों में बादल फटने की घटनाएं लगातार सामने आ रही हैं। देहरादून के बाद अब चमोली जिले के नंदानगर क्षेत्र में गुरुवार तड़के चार स्थानों पर बादल फटने और अतिवृष्टि से आई बाढ़ और भूस्खलन की घटनाओं में दो लोगों की मौत हो गई जबकि 8 से ज्यादा लोग लापता हो गए, कई लोग घायल हुए हैं।

राज्य आपातकालीन परिचालन केंद्र (एसईओसी) देहरादून द्वारा गुरुवार शाम जारी सूची के अनुसार, चमोली जिले की नंदानगर तहसील के गांव कुंतारी लगाफाली में गुरुवार

**अमृत वितार** : मुख्यमंत्री योगी आदित्यनाथ ने कहा कि प्रधानमंत्री नरेंद्र मोदी की अगुवाई में हुए ताजा जीएसटी सुधारों का सबसे बड़ा लाभ उत्तर प्रदेश को मिलेगा। बताया कि 22 सितंबर से लागू होने वाली नई दरें महंगाई पर लगाम लगाएंगी, रोजगार बढ़ाएंगी और व्यापार को नई गति देंगी। यूपी, जो देश का सबसे बड़ा उपभोक्ता बाजार है, कर सरलीकरण से सबसे अधिक लाभान्वित होगा।

मुख्यमंत्री योगी ने गुरुवार को अपने आवास पर पत्रकारों से बातचीत में कहा कि वर्ष 2017 से पहले वैट, सेल टैक्स और एक्साइज जैसे कई करों का बोझ अलग-अलग ढंग से पड़ता था। जीएसटी ने उस जटिलता को दूर किया। 12% और 28% की दरें समाप्त कर सिर्फ दो स्लैब 5% और 18% रखे गए हैं। लगजरी वस्तुओं पर पहले की ही भांति 40% टैक्स रहेगा। उनका कहना था कि यह बदलाव आम घर की

## नेपाल में शांति के प्रयासों को भारत का दृढ़ समर्थन : मोदी

नई दिल्ली/काठमांडू, एजेंसी

प्रधानमंत्री नरेन्द्र मोदी ने गुरुवार को नेपाल की अपनी समकक्ष सुशीला कार्की से बात की और शांति एवं स्थिरता बहाल करने के उनके प्रयासों के प्रति भारत के दृढ़ समर्थन की पुष्टि की। मोदी ने 'एक्स' पर एक पोस्ट में कहा कि कार्की के साथ बातचीत के दौरान उन्होंने पड़ोसी देश में हाल ही में हुए हिंसक विरोध प्रदर्शनों के दौरान हुई जनहानि पर अपनी हार्दिक संवेदना व्यक्त की।

प्रधानमंत्री ने कहा कि नेपाल की अंतरिम सरकार की प्रधानमंत्री सुशीला कार्की के साथ गर्मजोशी से बातचीत हुई। हाल ही में हुई जनहानि पर हार्दिक संवेदना व्यक्त की और शांति एवं स्थिरता बहाल करने के उनके प्रयासों के प्रति भारत के दृढ़ समर्थन की पुष्टि की। उन्होंने कहा कि साथ ही मैंने उन्हें और नेपाल की जनता को कल उनके राष्ट्रीय दिवस पर हार्दिक शुभकामनाएं दीं। काठमांडू में नेपाल के विदेश मंत्रालय के अनुसार बातचीत के दौरान कार्की (73) ने कहा कि अंतरिम सरकार की सर्वोच्च प्राथमिकता चुनाव ही रहेंगे, तथा जवाबदेह, उत्तरदायी और भ्रष्टाचार मुक्त शासन के लिए दृढ़ संकल्प युवाओं की आकांक्षाओं को प्रतिबिंबित करेगा।

### ● प्रधानमंत्री ने फोन पर नेपाली समकक्ष सुशीला कार्की से की बात

### दोनों देशों के संबंध और मजबूत होंगे

कार्की की किसी विदेशी शासनाध्यक्ष से यह पहली टेलीफोनिक वार्ता थी। कार्की ने कहा कि नेपाल और भारत के बीच ऐतिहासिक और घनिष्ट संबंध बहुआयामी लोगों के स्तर पर संबंधों से और मजबूत होते रहेंगे। इसमें कहा गया कि दोनों प्रधानमंत्रियों ने दोनों देशों के लोगों के लाभ के लिए द्विपक्षीय सहयोग और साझेदारी की मजबूत गति को जारी रखने की अपनी प्रतिबद्धता की पुष्टि की। गौरतलब है कि पिछले हफ्ते नेपाल में हिंसक विरोध प्रदर्शन हुए थे जिसके कारण के पी शर्मा ओली को प्रधानमंत्री पद से इस्तीफा देना पड़ा था।

### सरकार तैयार

राज्य ब्यूरो, लखनऊ

**अमृत विचार** : मुख्यमंत्री योगी आदित्यनाथ ने कहा है कि प्रदेश अब किसी भी कीमत पर उद्योग और रोजगार की दौड़ में पीछे नहीं रहेगा। एलान किया कि नवंबर में पांचवां ग्राउंड ब्रेकिंग सेरेमनी (जीबीसी@5) आयोजित होगा, जिसमें 5 लाख करोड़ रुपये से अधिक की निवेश परियोजनाओं की आधारशिला रखी जाएगी। दावा किया कि बीते साढ़े आठ वर्षों में प्रदेश ने 15 लाख करोड़ से अधिक के निवेश प्रस्तावों को जमीन पर उतारा है और 60 लाख से अधिक युवाओं को रोजगार दिया है।

मुख्यमंत्री कैप कायालय में गुरुवार को औद्योगिक विकास विभाग की समीक्षा बैठक कर रहे थे। योगी ने निवेश मित्र और निवेश

### गाड़ियों से लेकर ग्रामीण भारत तक को फायदा

पहले कार और बाइक पर 28% जीएसटी लगाता था, जिसे घटाकर 18% कर दिया गया है। सीएम ने कहा कि इससे ऑटोमोबाइल उद्योग में मांग बढ़ेगी और रोजगार के अवसर पैदा होंगे। ग्रामीण इलाकों में खेती की लागत घटेगी और किसानों की उत्पादन क्षमता बढ़ेगी। बनारसी साड़ी, लखनऊ की चिकनकारी, बरेली की जरदोजी और फिरोजाबाद का ग्लास उद्योग सीधे तौर पर लाभान्वित होंगे। साथ ही, सिंथेटिक मैथॉल पर 18% और ऑर्गेनिक मैथॉल पर 5% टैक्स लगाने से किसान और उद्योग दोनों को फायदा होगा।

**प्रदेश का कर संग्रह बढ़कर हुआ दोगुना**  
योगी ने कहा कि जीएसटी लागू होने के बाद यूपी का राजस्व दोगुना से भी ज्यादा बढ़ा। वर्ष 2017 से पहले जहां 49 हजार करोड़ का ही संग्रह होता था, वहीं अब यह 1.15 लाख करोड़ रुपये तक पहुंच गया है। उन्होंने कहा कि इसी आय से एक्सप्रेस-वे, मेट्रो और एयरपोर्ट जैसे प्रोजेक्ट पूरे हुए हैं।

## जीएसटी की नई दरें इस प्रकार

- मुख्य स्लैब : 5 प्रतिशत और 18 प्रतिशत
- 12 प्रतिशत और 28 प्रतिशत के दो स्लैब किए गए समाप्त
- लगजरी की वस्तुओं पर टैक्स : 40 प्रतिशत यथावत
- शिक्षा सामग्री, दैनिक जरूरत और कृषि उपकरण : 5 प्रतिशत या शून्य

साबुन, नोटबुक, पेंसिल और बच्चों की सामग्री या तो टैक्स मुक्त होंगी या केवल 5% टैक्स लगेगा। किसानों के लिए ट्रैक्टर, टायर,

30 से पहले चुन लें यूपीएस का विकल्प  
नई दिल्ली। वित्त मंत्रालय ने गुरुवार को सरकारी कर्मचारियों से कहा कि वे 30 सितंबर की समयसीमा से पहले ही एकिकृत पेंशन योजना (यूपीएस) का विकल्प चुनें ताकि उनके

अनुरोधों का समय पर निपटान हो सके। सरकार ने एक अप्रैल, 2025 से केंद्र सरकार के कर्मचारियों के लिए राष्ट्रीय पेंशन प्रणाली (एनपीएस) के अंतर्गत यूपीएस को एक विकल्प के रूप में पेश किया है। यूपीएस के तहत कर्मचारियों को निश्चित पेंशन की सुविधा मिलेगी। एनपीएस के तहत पात्र कर्मचारियों और पूर्व सेवानिवृत्त कर्मचारियों के लिए यूपीएस चुनने की अंतिम तिथि 30 सितंबर, 2025 है।

## सरयू में नाव पलटी, 3 की मौत

संवाददाता, कैसरगंज (बहराइच)

**अमृत विचार** : ग्राम पंचायत जयसिंहपुर व निम्बीपुर के बीच बुधवार की रात सरयू नदी में नाव पलटने से तीन युवकों की डूबने से मौत हो गई। तीनों के शव गुरुवार की सुबह बरामद हुए। मृतकों में दो युवक लखनऊ के निवासी थे। जयसिंहपुर निवासी अजय कुमार निषाद (28) की पत्नी की बुधवार को तेरहवीं थी जिसके कारण के पी शर्मा ओली को प्रधानमंत्री पद से इस्तीफा देना पड़ा था।

मृतकों में दो युवक लखनऊ के निवासी थे। जयसिंहपुर निवासी अजय कुमार निषाद (28) की पत्नी की बुधवार को तेरहवीं थी जिसके कारण के पी शर्मा ओली को प्रधानमंत्री पद से इस्तीफा देना पड़ा था।

● साढ़े आठ वर्षों में जमीन पर उतरे 15 लाख करोड़ के निवेश, 60 लाख को मिला रोजगार

सारथी पोर्टलों को और सरल बनाने की निर्देश देते हुए कहा कि किसी भी निवेशक को कार्यालयों के चक्कर नहीं लगाने पड़ने चाहिए। चेताया कि औद्योगिक इकाइयों को आर्बिट्रि भूमि तीन साल में उपयोग में नहीं लाई गई, तो उसे रद्द कर दूसरी इकाई को दिया जाएगा। बताया कि वर्ष 2025-26 तक विनिर्माण क्षेत्र का पांच लाख करोड़ का जीवीए लक्ष्य रखा गया है। इसके लिए फैक्ट्री अधिनियम के तहत 8,000 नई व विद्यमान इकाइयों का पंजीकरण होना है, जिनमें से 1,354 इकाइयों का पंजीकरण हो चुका है। योगी ने श्रम सुधार और अनुपयोगी भूखंडों को सक्रिय करने की गति तेज करने पर जुर दिया।

एक सम्पूर्ण दैनिक अखबार

शुक्रवार, 19 सितंबर 2025, वर्ष 4, अंक 30, पृष्ठ 14

मूल्य 5 रुपये

## शशि प्रकाश गोयल का कार्यभार कम, दीपक कुमार का बढ़ा

राज्य ब्यूरो, लखनऊ

**अमृत विचार** : राज्य सरकार ने नौकरशाही में बड़ा बदलाव करते हुए गुरुवार की शाम एक साथ 14 आईएसएस अधिकारियों को इधर से उधर किया है। इनमें से कई वरिष्ठ आईएसएस अधिकारियों के प्रभार में जहां कटौती की गई, वहीं कुछ का प्रभार बढ़ा दिया गया है। फेरबदल के इस क्रम में मुख्य सचिव शशि प्रकाश गोयल को मिले लगभग सभी विभाग फिलहाल मुख्य सचिव का कार्यभार देख रहे एसीएस व कृषि उत्पादन आयुक्त दीपक कुमार को अतिरिक्त प्रभार के रूप में सौंप दिए गए हैं। शीघ्र नौकरशाहों के बदलाव की कड़ी में कृषि उत्पादन आयुक्त दीपक कुमार को अपर मुख्य सचिव, बेसिक एवं माध्यमिक शिक्षा विभाग के पद से अवमुक्त कर अवस्थापना एवं औद्योगिक विकास आयुक्त, अध्यक्ष, पिकप, मुख्य कार्यपालक अधिकारी, यूपीडा, अपर मुख्य सचिव, नागरिक उड्डयन एवं समन्वय विभाग, उत्तर प्रदेश शासन तथा परियोजना निदेशक, यूपीडास्प के पद का अतिरिक्त प्रभार दिया गया है। प्रमुख सचिव चिकित्सा

- **पार्थ सारथी को बेसिक, माध्यमिक शिक्षा जबकि मुकेश मेश्राम संभालेंगे पशुपालन विभाग**
- **प्रमुख सचिव चिकित्सा-स्वास्थ्य बने अमित घोष, अमृत अभिजात को संस्कृति-पर्यटन की जिम्मेदारी**
- **14 आईएसएस अधिकारियों के तबादले, भूपेंद्र एस चौधरी बने मंडलायुक्त बरेली**

स्वास्थ्य रहे पार्थसारथी सेनशर्मा को को प्रमुख सचिव, बेसिक शिक्षा एवं माध्यमिक शिक्षा विभाग की जिम्मेदारी दी गई है। अमित कुमार घोष अब प्रमुख सचिव, चिकित्सा, स्वास्थ्य एवं परिवार कल्याण और चिकित्सा शिक्षा विभाग होंगे। इसी तरह प्रमुख सचिव पर्यटन मुकेश कुमार मेश्राम अब प्रमुख सचिव पशुपालन, दुग्ध विकास एवं मत्स्य विभाग का पदभार संभालेंगे। जबकि प्रमुख सचिव नगर विकास रहे अमृत अभिजात प्रमुख सचिव पर्यटन, संस्कृति एवं धर्मार्थ कार्य विभाग की जिम्मेदारी संभालेंगे। संजय प्रसाद को प्रमुख सचिव नागरिक उड्डयन विभाग के पद से अवमुक्त कर दिया गया है।

## वोट ऑनलाइन डिलीट नहीं किए जा सकते : ईसी

**वोट चोरों की रक्षा कर रहे हैं सीईसी : राहुल**  
नई दिल्ली। कांग्रेस के पूर्व अध्यक्ष राहुल गांधी ने कथित वोट चोरी के खिलाफ अपनी मुहिम को जारी रखते हुए गुरुवार को मतदाता सुचियों से कांग्रेस समर्थक मतदाताओं के नाम हटाए जाने का विषय उठाया और आरोप लगाया कि मुख्य निर्वाचन आयुक्त (सीईसी) ज्ञानेश कुमार लोकतंत्र की हत्या करने वालों तथा वोट चोरों की रक्षा कर रहे हैं। उन्होंने यह भी कहा कि सीईसी को बहाने बनाना बंद करके कर्नाटक की सीआईडी को वोट चोरी का सबूत सौंपना चाहिए। निर्वाचन आयोग ने उनके आरोपों को गलत और निराधार करार दिया। भाजपा ने दावा किया कि राहुल गांधी द्वारा संवैधानिक संस्थाओं के खिलाफ बार-बार लगाए गए आरोप लोकतंत्र में उनके और कांग्रेस के अविश्वास को दर्शाते हैं। लोकसभा में नेता प्रतिपक्ष राहुल गांधी ने यहां पार्टी मुख्यालय में संवाददाता सम्मेलन में कर्नाटक के कलबुर्गी जिले के आलंद विधानसभा क्षेत्र के आंकड़ों का हवाला देते हुए दावा किया कि कांग्रेस के मतदाताओं के नाम हटाने का प्रयास सुनियोजित तरीके से किया गया तथा इसमें सॉफ्टवेयर का इस्तेमाल हुआ।

### ● निर्वाचन आयोग ने कहा-राहुल गांधी के सभी आरोप बेबुनियाद

बचाने का आरोप लगाया तथा कर्नाटक के एक विधानसभा क्षेत्र के आंकड़ों का हवाला देते हुए दावा किया कि चुनाव से पहले कांग्रेस समर्थकों के वोट सुनियोजित तरीके से हटाए जा रहे थे। निर्वाचन आयोग ने कहा कि 2023 में आलंद विधानसभा क्षेत्र में मतदाताओं के नाम हटाने के कुछ प्रयास किए गए थे और मामले की जांच के लिए आयोग के अधिकारियों ने प्राथमिकी दर्ज कराई थी। उसने कहा कि रिक्कों के अनुसार, आलंद विधानसभा क्षेत्र से 2018 में सुभाष गुप्तेदार (भाजपा) ने और 2023 में बीआर पाटिल (कांग्रेस) ने जीत दर्ज की थी।

● **मृतकों में शामिल दो युवक लखनऊ के रहने वाले थे**  
ये। कार्यक्रम के पश्चात गोपी, अंकुश व अजय कुमार निषाद गांव के निकट ही सरयू नदी में नाव से नहाने गए। तेज बहाव के चलते नाव पलटने से नदी में डूब गए। सूचना पर गंडारा चौकी प्रभारी पंकज सिंह मय फोर्स के मौके पर पहुंचे लेकिन अंधेरे के कारण युवकों का कुछ पता नहीं चल सका। सीओ कैसरगंज रवि खोखर ने बताया कि गुरुवार की सुबह तीनों शव बरामद कर लिए गए।

**भूमि अधिग्रहण में किसानों का हित सर्वोपरि**  
मुख्यमंत्री ने बैठक में औद्योगिक प्राधिकरणों को दो टूक कहा कि भूमि अधिग्रहण संवाद और समन्वय से होना चाहिए। भूमि किसी भी किसान की जीवन भर की पूंजी है। उसका शोषण कतई बर्दाश्त नहीं होगा। यदि अधिग्रहण जरूरी है, तो मुआवजा दर बढ़ाकर किसानों को संतुष्ट करें। कहीं से भी उटपीड़न की शिकायत नहीं आनी चाहिए। उन्होंने चेतावनी दी कि किसानों की नाराजगी किसी भी विकास परियोजना को टप कर सकती है।

### फिनटेक हब और निर्यात रणनीति

मुख्यमंत्री ने कहा कि नोएडा, ग्रेटर नोएडा या यमुना प्राधिकरण क्षेत्र में एक आधुनिक फिनटेक हब विकसित किया जाएगा, जहां बड़े बैंकिंग संस्थानों के दफ्तर होंगे। उन्होंने जोर दिया कि यूपी को इलेक्ट्रॉनिक्स और आईटी उत्पादों के निर्यात का हब बनाना है।

### विकसित होगा रोजगार का नया मॉडल

बैठक में मुख्यमंत्री ने हर जिले में सरदार वल्लभभाई पटेल रोजगार जोन विकसित करने की कार्ययोजना पर मंथन किया। उन्होंने कहा कि कम से कम 100 एकड़ में बनने वाले ये रोजगार जोन उद्योग, निवेश, नवाचार, कोशल और उद्यमिता का नया मॉडल होंगे और पूरे देश के लिए मिसाल पेश करेंगे।

### योगी सरकार की उपलब्धियां

- अब तक 4 ग्राउंड ब्रेकिंग सेरेमनी
- 15 लाख करोड़ निवेश प्रस्ताव धरातल पर
- 60 लाख से अधिक को मिला रोजगार

### जीबीसी@5 और आगे का रोडमैप

- नवंबर में जीबीसी@5, 5 लाख करोड़ रुपये निवेश
- हर जिले में सरदार पटेल रोजगार ज़ोन
- नोएडा क्षेत्र में फिनटेक हब
- 22 सितंबर से जीएसटी सुधार लागू
- 2025-26 तक विनिर्माण क्षेत्र में 5 लाख करोड़ का जीवीए लक्ष्य



न्यूज़ ब्रीफ

पीएम मोदी के जीवन पर लगाई गई प्रदर्शनी

अमृत विचार, लखनऊ : प्रधानमंत्री नरेंद्र मोदी के 75वें जन्म दिवस पर 17 सितम्बर से 2 अक्टूबर तक आयोजित होने वाले सेवा परवड़ा के तहत जिला सूचना विभाग की ओर से तिकोनिया पार्क में आयोजित चित्र प्रदर्शनी का उद्घाटन मुख्य अतिथि पंचायती राज मंत्री ओम प्रकाश राजभर ने किया। इस अवसर पर भाजपा जिलाध्यक्ष सुशील त्रिपाठी, विधायक सदर राज प्रसाद उपाध्याय, जिलाधिकारी कुमार हर्ष, पुलिस अधीक्षक कुंवर अनूपम सिंह, मुख्य विकास अधिकारी अंकुर कोशिक, अध्यक्ष, नगर पालिका परिषद प्रवीन कुमार अग्रवाल, जिलाध्यक्ष सुभासपा वीनोत सिंह सहित अन्य जनप्रतिनिधि व अधिकारी ने प्रधानमंत्री के जीवन पर लगायी गयी प्रदर्शनी को देखा। प्रदर्शनी में प्रधानमंत्री आवास योजना, उज्ज्वला योजना, आयुष्मान भारत, किसान सम्मान निधि, महिला सशक्तीकरण, स्टार्टअप एवं स्वरोजगार सहित शिक्षा, स्वास्थ्य और कृषि क्षेत्र से जुड़ी तमाम योजनाओं की विस्तृत जानकारी रोचक पोस्टरों के माध्यम से दी गयी है।

स्पेशल किट बनीं बाद पीड़ितों का संबल

अमृत विचार, लखनऊ : मुख्यमंत्री योगी आदित्यनाथ की मश्रा के अनुरूप लखीमपुर खीरी जिला प्रशासन ने आपदा राहत में जनसहभागिता की मिसाल पेश की है। जिलाधिकारी दुर्गा शक्ति नागपाल की पहल पर कॉरपोरेट सेक्टर, उद्यमियों और स्वयंसेवी संस्थाओं के सहयोग से 5 हजार सीएसआर स्पेशल किट तैयार कर बाद पीड़ितों को वितरित की जा रही है। करीब 45 लाख रुपये की लागत से बनी इन किटों में मक्खनदानी, छाता, बैटरी-टॉर्च, सेनेटीरी पेड और गर्म पानी का थर्मस शामिल है। एक किट की कीमत लगभग 900 रुपये है। डीएम ने बताया कि निराश्रित महिलाओं, दिव्यांगों और 70 वर्ष से ऊपर के वृद्धजनों को प्राथमिकता के आधार पर किट दी जा रही है। जिले की निधासन, बीरहरा, गोला गोकर्णनाथ और पलिया तहसीलों में चिन्हित लाभार्थियों तक वितरण किया जा रहा है।

फार्मा और बायोटेक क्षेत्र में हुआ एमओयू

अमृत विचार, लखनऊ : स्वास्थ्य विभाग के प्रमुख सचिव पार्थ सारथी सेन शर्मा ने कहा कि चिकित्सा शिक्षा विभाग, उप्र. प्रमोद फार्मा काउंसिल और राष्‍ट्रीय औषधि शिक्षा एवं अनुसंधान संस्‍थान (एनआईपीईआर), रायबरेली के मध्य यह एमओयू (समझौता) हुआ है, इससे प्रदेश में दवाओं और मेडिकल उपकरणों के निर्माण, अनुसंधान, नवाचार और कोशल विकास के क्षेत्रों में लाभ मिलेगा। प्रमुख सचिव, गुरुवार को लाल बहादुर शास्त्री भवन (एनेक्सी), तीनों संस्थाओं के आपसी सहयोग के लिए समझौता ज्ञापन (एमओयू) कार्यक्रम में बोल रहे थे।

भाजपा सरकार में बिना कमीशन कार्य नहीं

अमृत विचार, लखनऊ : सपा प्रमुख अखिलेश यादव ने कहा है कि भाजपा सरकार में कोई कार्य बिना कमीशन के नहीं हो रहा है। आम जनता भाजपा सरकार के भ्रष्टाचार से त्रस्त है। जल जीवन मिशन से लेकर सड़कों के निर्माण तक में भ्रष्टाचार और कमीशनखोरी साफ-साफ दिखाई दे रही है। हजारों करोड़ के बजट का बंटवारा हो गया लेकिन सड़कों के गड्ढे जस के तस बने हैं। सपा प्रमुख ने गुरुवार को जारी बयान में कहा कि भाजपा सरकार में किसानों को साजिश के तहत योजनाबद्ध तरीके से तबाह और बर्बाद किया जा रहा है।

बाल श्रम के खिलाफ होगी ठोस कानूनी कार्रवाई

राज्य ब्यूरो, लखनऊ

अमृत विचार : प्रदेश में बाल श्रम उन्मूलन के लिए राज्य कार्य योजना के तहत सरकार बाल श्रम में लगे बच्चों की पहचान करने और उन्हें बचाने के प्रयासों को तेज करेगी और बाल श्रमिकों के नियोजकों को के खिलाफ ठोस कानूनी कार्रवाई शुरू करेगी। कार्यशाला का आयोजन बाल श्रम से सम्बंधित मंडल व जिला स्तर के रूझानों को समझने और उच्च जोखिम वाले क्षेत्रों और कमजोर क्षेत्रों की पहचान करने के उद्देश्यों को ध्यान में रखकर किया गया था है। लखनऊ के मुख्य विकास अधिकारी, अजय जैन ने नेतृत्व श्रम विभाग द्वारा में यूनिसेफ के सहयोग से मंडलीय बाल श्रम

25 हजार युवाओं को विदेशों में रोजगार दिलाएगी सरकार

राज्य ब्यूरो, लखनऊ

अमृत विचार : राज्य सरकार ने इस साल 25 हजार युवाओं को विदेशों में रोजगार दिलाने का लक्ष्य रखा है। वहीं, बीते साल यहां से इजराइल भेजे गए श्रमिकों ने उत्तर प्रदेश को लगभग 1400 करोड़ रुपये का रেমिटेंस भेजा है। इस बीच भविष्य में रोजगार के अवसरों की पहचान को लेकर कोई ठोस योजना बनाने से पहले जल्द ही फिक्की, एसोचैम और सीआईआई जैसे उद्योग संघों के साथ मंथन बैठक सरकार के प्रतिनिधि करेंगे। प्रमुख सचिव श्रम एवं सेवायोजन तथा सचिव राज्य संचालन समिति

एम.के. शन्मुगा सुन्दरम् के मुताबिक, राज्य सरकार ने युवाओं को राष्ट्रीय और अंतरराष्ट्रीय स्तर पर रोजगार उपलब्ध कराने के उद्देश्य से रोजगार मिशन का गठन किया है। पिछले वर्ष मिशन के माध्यम से 5978 निर्माण श्रमिकों को इजराइल भेजा गया, जिससे प्रदेश को लगभग 1400 करोड़ रुपये का रेमिटेंस प्राप्त हुआ। इस वर्ष 25 हजार युवाओं को विदेशों में रोजगार दिलाने, देश के निजी क्षेत्र में 3 लाख अभ्यर्थियों को रोजगार उपलब्ध कराने और 4 लाख अभ्यर्थियों की कॅरियर काउंसलिंग करने का लक्ष्य निर्धारित किया गया है।

राज्य ब्यूरो, लखनऊ

अमृत विचार : डबल इंजन सरकार किसानों को श्रीअन्न (मोटे अनाज) की खेती से जोड़ने के लिए नई व्यवस्था लागू कर रही है। वर्ष 2025-26 के लिए मक्का, बाजरा और ज्वार की सरकारी खरीद पहली अक्टूबर से 31 दिसंबर तक की जाएगी। इसके लिए किसानों का पंजीकरण और नवीनीकरण जारी है। खाद्य व रसद विभाग के अनुसार पंजीकरण fcs.up.gov.in अथवा यूपी किसान मित्र ऐप पर अनिवार्य है। पंजीकृत किसानों से ही खरीद होगी। भुगतान सीधे आधार-लिंकड



बैंक खातों में जाएगा। बिचौलियों को रोकने और पारदर्शिता बनाए रखने के लिए खरीद केंद्रों पर ई-पॉप मशीन से बायोमीट्रिक सत्यापन अनिवार्य रहेगा। किसी समस्या के लिए किसान टोल-फ्री नंबर 18001800150 पर मदद ले

नवरात्र से कीजिए नई एसी बसों में सफर

परिवहन निगम के बेड़े में दो कैटेगरी की अत्याधुनिक तकनीक से लैस 200 बसों को किया जा रहा शामिल

कार्यालय संवाददाता, लखनऊ

अमृत विचार : उत्तर प्रदेश राज्य सड़क परिवहन निगम प्रदेशवासियों को नवरात्र पर्व पर वातानुकूलित सेवाओं का उपहार देने जा रहा है। निगम अपने बेड़े में 200 नई एसी बसों को शामिल कर इनका संचालन शुरू करने जा रहा है। इसके लिए दो कैटेगरी की बसों को इस बेड़े में शामिल किया जा रहा है।

परिवहन राज्यमंत्री (स्वतंत्र प्रभार) दयाशंकर सिंह ने बताया कि ये सभी बसें अत्याधुनिक तकनीक से लैस हैं। इन बसों की विशेषता यह है कि इनमें 2x2 सीटर आरामदायक रीक्लाइन सीटें उपलब्ध कराई गई हैं। जिससे यात्रियों को लंबी दूरी की यात्रा में भी पूर्ण सुविधा और आराम मिले और उन्हें सफर में थकान न महसूस हो। इसका रूट प्लान जल्द जारी होगा। डिपो को आर्वाटिफ किए जाने के बाद प्रदेश की विभिन्न सड़कों पर यह लक्जरी बसें दौड़ती नजर आएंगी।



बेड़े में शामिल होने वाली एसी बसों को दिखाते परिवहन निगम के अधिकारी।

2x3 सीटर की 72 बसें भी आएंगी

परिवहन निगम के प्रवक्ता अमरनाथ सहाय ने बताया कि 200 टू-बाई-टू बसों के अलावा करीब 72 बसें टू-बाई-थ्री सीटर भी आने वाली हैं। जहां टू-बाई-टू बसों का मतकब दोनों ओर यात्रियों के लिए दो-दो सीटें वहीं टू-बाई-थ्री में एक ओर तीन सीट और दूसरी ओर दो सीटों की व्यवस्था यात्रियों के लिए होती है। दो सी बसें 44 सीटर और शेष 50 सीटर वातानुकूलित हैं। आने के बाद इन्हें भी बेड़े में शामिल कर लिया जाएगा।



आरामदायक सीटों से लैस बसें।

पहाड़ों पर बारिश से पूर्वांचल की नदियां उफान पर

अमृत विचार, लखनऊ : नेपाल के पहाड़ों पर हो रही बारिश का प्रभाव पूर्वी उत्तर प्रदेश में दिखाई दे रहा है। पहाड़ों पर हो रही बारिश से खासकर गोरखपुर में बहने वाली नदियों का रौद्र रूप नजर आ रहा है। दरअसल, पूर्वी उप्र. के तवाई इलाकों में भी नदियों का जलस्तर तेजी से बढ़ा है। इस कड़ी में घाघरा नदी खतरे के निशान से ऊपर बह रही है।

पांच दिनों में थमेगा भारी बारिश का सिलसिला

लखनऊ : मौसम विभाग के मुताबिक अगले पांच दिनों में भारी बारिश का सिलसिला थमेगा। इसके बाद प्रदेशवासियों को पुनः गर्मी और उमस का सामना करना पड़ सकता है। इस बीच 19 सितंबर को पश्चिमी उप्र. के कुछ इलाकों और पूर्वी राज्य के कुछ हिस्सों में हल्की बारिश हो सकती है।

वहीं, राप्ती केवल 82 सेंटीमीटर और रोहिन नदी खतरे के निशान से मात्र 4 सेंटीमीटर नीचे बह रही हैं। राप्ती-

रोहिन और घाघरा नदी के उफान पर होने के कारण इन नदियों के किनारे बसे गांवों पर बाढ़ का खतरा है।

नए मतदाता जोड़ने का तय किया लक्ष्य

राज्य ब्यूरो, लखनऊ

अमृत विचार : भाजपा ने बूथ कमेटियों व शक्ति केंद्रों को नए मतदाता बनाने के साथ मृतक व बाहर रहने वालों का नाम मतदाता सूची से हटाने का लक्ष्य साँपा है। इसके लिए घर-घर जाकर नए युवा मतदाताओं की पहचान से लेकर उनका फार्म भराने का अभियान चलेगा। भाजपा के संगठन महामंत्री धर्मपाल सिंह इसी अभियान को लेकर गुरुवार को प्रयागराज में थे।

भाजपा का फोकस वर्ष 2022 के विधान सभा चुनाव में कम अंतर से हारी 53 सीटों में 15 ऐसी सीटों पर सबसे अधिक है, जहां एक हजार से कम मतों जीत-हार हुई थी। हालांकि सभी सीटों पर पांच से सात हजार भाजपा समर्पित नए मतदाता पंजीकृत कराने की रणनीति बनाई



कार्यकर्ताओं को संबोधित करते धर्मपाल सिंह।

गई है। जल्द ही पार्टी इसका अभियान शुरू करेगी। भाजपा इस अभियान के जरिए एक ओर जहां युवाओं और पहली बार वोट डालने वालों तक पहुंच बनाना चाहती है, वहीं दूसरी ओर उन वर्गों को भी जोड़ने की कोशिश होगी जो अब तक मतदाता सूची में शामिल नहीं हो पाए हैं। भाजपा अपनी युवा इकाई भारतीय जनता युवा मोर्चा एवं छात्र संगठन अखिल भारतीय विद्यार्थी परिषद के जरिए कालेजों और विश्वविद्यालयों में

● भाजपा ने बूथ कमेटियों व शक्ति केंद्रों को सौंपी जिम्मेदारी, संगठन महामंत्री ने प्रयागराज में कार्यकर्ताओं को दिए टिप्स

विशेष शिविर लगाकर युवाओं को मतदाता सूची में शामिल करने की योजना बनाई है। चुनाव आयोग द्वारा मतदाता पुनरीक्षण अभियान की घोषणा होते ही पार्टी इसमें जुट जाएगी।

प्रदेश संगठन महामंत्री धर्मपाल सिंह ने गुरुवार को प्रयागराज में कहा कि शक्ति केन्द्र की मजबूत संरचना ही निश्चित विजय का फार्मूला है। शक्ति केन्द्र ही मंडल और बूथ के बीच मजबूत सेतु है। शक्ति केन्द्र की जिम्मेदारी अनुशासित, परिश्रमी, ऊर्जावान और निष्ठावान कार्यकर्ताओं को सौंपी जाए। हर कार्यकर्ता को काम और काम की समीक्षा से जवाबदेही का कल्चर विकसित होगा।

जीएसटी सुधार अभियान शुरू

अमृत विचार, लखनऊ : भारतीय जनता पार्टी ने गुरुवार को ‘नेक्स्ट जेन जीएसटी रिफार्म’ अभियान की शुरुआत की। प्रदेश अध्यक्ष भूपेंद्र चौधरी, संगठन महामंत्री धर्मपाल सिंह, उप मुख्यमंत्री केशव प्रसाद मौर्य व ब्रजेश पाठक ने जीएसटी रिफार्म का स्टिकर लांच कर अपनी व्हाट्सएप डीपी बदली। अभियान संयोजक, प्रदेश महामंत्री सुभाष यदुवंश ने बताया कि जीएसटी दरों में ऐतिहासिक कमी की गई है। इसी क्रम में प्रदेशभर में विशेष अभियान चलाया जा रहा है। अभियान के तहत जिला पंचायतों, नगर निगमों और विकास खंडों में धन्यवाद प्रस्ताव पारित होंगे, प्रत्येक शक्ति केंद्र पर हार्डिंग लगाई जाएगी।

सलाह

विधानसभा अध्यक्ष ने लोक लेखा समिति की बैठक को किया संबोधित

अनुभवी सदस्यों से सीख लें नए सदस्य: महाना

राज्य ब्यूरो, लखनऊ

अमृत विचार : विधानसभा अध्यक्ष सतीश महाना ने गुरुवार को लोक लेखा समिति की बैठक को संबोधित करते हुए कहा कि समिति में सभी अनुभवी विधायक शामिल हैं, जिनकी कार्यक्षमता का उपयोग जनता और लोकतंत्र की मजबूती के लिए किया जाएगा। उन्होंने कहा कि हम सबको जनहित के विषयों पर गंभीर चर्चा करनी चाहिए। लोक लेखा समिति में जो सदस्य पहली बार शामिल हुए हैं, वे वरिष्ठ और अनुभवी सदस्यों से सीख लेकर समिति की कार्यप्रणाली को और अधिक सशक्त बनाएं। विधानसभा अध्यक्ष के मुताबिक, लोकतांत्रिक व्यवस्था संविधान के



लोक लेखा समिति के सदस्यों के साथ विधानसभा अध्यक्ष सतीश महाना।

प्रति जवाबदेही पर आधारित है और सरकार जनता के करों से संचालित होती है। अतः जनप्रतिनिधियों की सीधी जिम्मेदारी है कि करदाता, विशेषकर गरीब जनता के धन का समुचित उपयोग सुनिश्चित किया जाए। महाना ने लोक लेखा समिति की उद्घाटन बैठक के दौरान कहा

कहां-कहां होगी खरीद

मक्का : बदायूं, बुलंदशहर, हरदोई, उन्नाव, मैनपुरी, आगरा, फिरोजाबाद, अलीगढ़, एटा, कासगंज, हाथरस, कानपुर नगर-देहात, कन्नौज, औरैया, इटावा, बहराइच, गोंडा, बलिया, जौनपुर, फर्रुखाबाद, मीरजापुर, सोनभद्र, देवरिया व ललितपुर।

बाजरा : बदायूं, बुलंदशहर, आगरा, फिरोजाबाद, मथुरा, मैनपुरी, अलीगढ़, कासगंज, हाथरस, एटा, बरेली, शाहजहांपुर, संभल, रामपुर, अमरौहा, कानपुर नगर-देहात, फर्रुखाबाद, औरैया, कन्नौज, इटावा, जालौन, हमीरपुर, चित्रकूट, गाजीपुर, जौनपुर, प्रयागराज, फतेहपुर, कौशांबी, मीरजापुर, बलिया, हरदोई व उन्नाव।

ज्वार (हाइब्रिड) : 3699/कुंतल ज्वार (मालवांडी) : 3749/कुंतल

अधिक किसान मक्का, बाजरा और ज्वार की खेती से जुड़ें और न्यूनतम समर्थन मूल्य का लाभ लें।

घोटाले के आरोपी अफसरों की संपत्तियां की गई कुर्क

राज्य ब्यूरो, लखनऊ

अमृत विचार : प्रवर्तन निदेशालय (ईडी) की इलाहाबाद जोन की टीम ने भगवती प्रसाद वर्मा और अतहर परवेज की संपत्तियों को कुर्क किया है। यह कार्रवाई पीएमएलए की विशेष अदालत के आदेश पर की गई। दोनों के खिलाफ 24 अप्रैल को अभियोजन शिकायत दायर की थी। जिसका संज्ञान अदालत ने 9 सितंबर को लिया।

प्रवर्तन निदेशालय (ईडी) ने एसीबी, सीबीआई लखनऊ द्वारा भ्रष्टाचार निवासी अधिनियम के तहत दर्ज एफआईआर के आधार पर जांच शुरू की थी। मामला 2007-10 के दौरान सात जिलों बलरामपुर, गोंडा, महोबा, सोनभद्र, संत कबीर नगर, मिर्जापुर और कुशीनगर में आधिकारिक पद के दुरुपयोग, आपराधिक साजिश और मनरेगा फंड के दुरुपयोग से जुड़ा है। ईडी की जांच में सामने आया

● प्रवर्तन निदेशालय ने पीएमएलए के तहत की कार्रवाई

कि भगवती प्रसाद वर्मा तत्कालीन परियोजना निदेशक (डीआरडीए) और अतिरिक्त जिला कार्यक्रम समन्वयक, मनरेगा और अतहर परवेज ने अन्य अधिकारियों व निजी आपूर्तिकर्ताओं से मिलकर संयुक्त समिति पंचायत उद्योग, चिनहट, लखनऊ और पंचायत उद्योग, झंझरी, गोंडा जैसी फर्मों से जाँब काटें, शिकायत पेटी, रजिस्टर, जनरेटर, टेंट, प्राथमिक चिकित्सा किट, पानी की टंकी, साइनबोर्ड और मुद्रण सामग्री की अत्यधिक दरों पर खरीदारी की। जिससे सरकारी खजाने को काफी नुकसान हुआ। घोटाले की पुष्टि हुई। इसके बाद 29 नवंबर 2023 को अंतिम कुर्की आदेश के तहत लखीमपुर और कानपुर में स्थित 97.18 लाख रुपये की 9 संपत्तियों को कुर्क किया गया है।

वरिष्ठ पासपोर्ट अधीक्षक की दो संपत्तियां होंगी कुर्क

राज्य ब्यूरो, लखनऊ

● सीबीआई अदालत में चल रहा आय से अधिक संपत्ति का मामला

अमृत विचार : वरिष्ठ पासपोर्ट अधीक्षक के खिलाफ सीबीआई की विशेष अदालत में सुनवाई चल रही है। न्यायाधीश ने आय से अधिक संपत्ति मामले में बुधवार को वरिष्ठ पासपोर्ट अधीक्षक की दो संपत्तियों को कुर्क करने का आदेश

जारी किया। पासपोर्ट अधीक्षक गाजियाबाद में तैनात थे। वर्तमान में मुंबई में तैनात हैं। सीबीआई ने 24 मार्च को मामला दर्ज किया था। जिसमें आरोप लगाया गया था कि अधिकारी ने 30 जुलाई,

2018 से 30 सितंबर, 2024 तक की जांच अवधि के दौरान 85.06 लाख रुपये की आय से अधिक संपत्ति अर्जित की। जो उनकी ज्ञात आय का लगभग 146.43% है। उनके आवास की तलाशी में लगभग 60 लाख रुपये की बेहिसाब नकदी, उच्च-मूल्य के खर्चों के रिकॉर्ड और अचल संपत्तियों में निवेश का

विवरण मिला। जांच से पता चला कि आरोपी ने जांच अवधि के दौरान राज नगर एक्सटेंशन, गाजियाबाद में एक आवासीय फ्लैट और ग्रेटर नोएडा वेस्ट में एक व्यावसायिक दुकान खरीदी थी।

सीबीआई के आवेदन पर अदालत ने दोनों संपत्तियों की अंतिम कुर्की का आदेश जारी कर दिया।

16 आईपीएस अफसरों के तबादले

राज्य ब्यूरो, लखनऊ

अमृत विचार : प्रदेश सरकार ने गुरुवार को 10 जिलों के कप्तान समेत 16 आईपीएस का तबादला आदेश जारी किया है। इसमें देवरिया, कुशीनगर और आजमगढ़ जिले के कप्तान पुलिस मुख्यालय से संबद्ध किए गए हैं।

जारी आदेश के अनुसार, एस्पी सुरक्षा जय प्रकाश सिंह को उन्नाव का एस्पी बनाया गया। वहां तैनात दीपक भूकर को प्रतापगढ़ का एस्पी बनाया गया है। अलीगढ़ के एसएसपी संजीव सुमन को देवरिया की जिम्मेदारी सौंपी गई है। वहीं, हरदोई के एस्पी नीरज कुमार जादौन को एसएसपी बनाया गया है। वहीं, एस्पी सोनभद्र अशोक कुमार मीना को हरदोई भेजा गया है। एस्पी रेलवे आगरा अभिषेक वर्मा को सोनभद्र, एस्पी प्रतापगढ़ डॉ. अनिल कुमार-2 को एसएसपी

● देवरिया, कुशीनगर और आजमगढ़ के एस्पी पुलिस मुख्यालय से किए गए संबद्ध

आजमगढ़, अंबेडकरनगर के एस्पी केशव कुमार को कुशीनगर, औरैया के एस्पी अभिजीत आर शंकर को अंबेडकरनगर, प्रयागराज कमिश्नरेट के डीसीपी अभिषेक भारती को औरैया का एस्पी बनाया गया है। इसके अलावा आजमगढ़ के एसएसपी हेमराज मीना, एस्पी कुशीनगर संतोष कुमार मिश्रा और एस्पी देवरिया विक्रान्त वीर को पुलिस मुख्यालय से संबद्ध किया गया। प्रयागराज 4वीं वाहिनी पीएसी के सेनानायक मनीष कुमार शॉडिल्य को प्रयागराज कमिश्नरेट में डीसीपी बनाया गया। एस्पी बलिया अनिल कुमार झा को एस्पी रेलवे आगरा और पीएसी 27वीं वाहिनी पीएसी सीतापुर में तैनात सर्वेश कुमार मिश्रा को 4वीं वाहिनी पीएसी प्रयागराज का सेनानायक बनाया गया है।









न्यूज ब्रीफ

### आरपीएफ ने बिना टिकट पकड़े सात संदिग्ध

गुरसहायगंज। देर रात आरपीएफ प्रभारी ने रेलवे स्टेशन पर छापा मारा। इस दौरान बिना टिकट सात लोग संदिग्ध अवस्था में दिखाई पड़े जिनको हिरासत में लेकर फर्रुखाबाद थाने ले जाया गया। फर्रुखाबाद आरपीएफ प्रभारी निरीक्षक ओपी मीणा ने पुलिस बल के साथ बुधवार देर रात को रेलवे स्टेशन पर छापामार कार्रवाई की। जिसमें प्लेटफार्म नंबर 01 व 02 पर बिना टिकट घूम रहे सात संदिग्धों को हिरासत में ले लिया।

### शिविर में कर्मियों का हुआ स्वास्थ्य परीक्षण

गुरसहायगंज। नगर पंचायत तालग्राम में गुरुवार को स्वच्छता ही सेवा के तहत स्वास्थ्य शिविर का आयोजन किया गया। इसमें सीएचसी तालग्राम स्वास्थ्य टीम की डॉ. सौम्या गंगवार, ओपीटीओ भानू तिवारी, एलटी गोल्डी, सूरज कुमार फार्मासिस्ट, आकाश कुमार (वार्ड बॉय) ने नगर पंचायत के सभी कर्मचारियों का स्वास्थ्य परीक्षण किया और दवा वितरित की।

### कोर्ट के आदेश पर पांच के विरुद्ध रिपोर्ट

गुरसहायगंज। ग्राम नौसारा निवासी वीरमति पत्नी अमर सिंह ने न्यायालय के आदेश पर कोतवाली में दर्ज कराई रिपोर्ट में कहा है कि ग्राम समग्रगा बहादुरपुर निवासी रामनिवास, सालिकराम, रघुवीर, उदयपाल, सुरेश ने उसके मानसिक रोगी पुत्र मोर सिंह को अंगव ककर घड़यंत्र के तहत भूमि का बेनामा करा लिया। जबकि उसका पुत्र 05 अप्रैल से लापता चल रहा है।

### तीन के विरुद्ध मारपीट करने की रिपोर्ट दर्ज

गुरसहायगंज। ग्राम डुण्डवाबुर्ग निवासी चन्दा बेगम पत्नी रफीक खां ने कोतवाली में दर्ज कराई रिपोर्ट में कहा है कि परिवार के कलाम उर्फ सद्दाम, अतीक, अफरोज बेगम 15 सितंबर की शाम लगभग 06 बजे रंजिश को लेकर उसके दरवाजे पर आए और उसके साथ गाली गलौज शुरू कर दी। मना करने उसे व उसकी पुत्रियों खुश्रू, आर्जु, साहिबा, रबीा को मारपीट कर धावल कर दिया।

### एडीएम की अध्यक्षता में हुई बैठक

कायमगंज।।दि किसान सहकारी चीनी मिल कायमगंज की वार्षिक सामान्य निकाय बैठक अपर जिलाधिकारी की अध्यक्षता में हुई। विभिन्न बिंदुओं पर चर्चा की गई तब वार्षिक सामान्य निकाय की बैठक की कार्यवाई की पुष्टि पर विचार किया।

## डॉ. पल्लवी ,यशिता व मान्धाता सम्मानित

संवाददाता फर्रुखाबाद

अमृत विचार। दुर्गा नारायण महाविद्यालय की डा. पल्लवी बी.काम. की यशिता श्रीवास्तव व एमए संस्कृत की मान्धाता सिंह को सम्मानित किया गया।

शोधनिदेशक प्रोफेसर विनोद कुमार तिवारी ने बताया कि डॉ. पल्लवी ने अमंगे शोध में उत्तर प्रदेश के नगरीय, उपनगरीय और ग्रामीण क्षेत्र के 600 परिवारों से आंकड़े एकत्रित करके उनका विश्लेषण किया। उनके शोध का उद्देश्य उत्तर प्रदेश में खिलौनों के क्षेत्रीय बजार में उपभोक्ता बाजार का अध्ययन, खिलौनों के प्रति बच्चों की वरीयता और उनका उपयोग, बच्चों और माता-पिता के संयुक्त क्रय निर्णयन का परीक्षण, सांस्कृतिक और उत्सव

## फर्जी गेमिंग एप से ठगी में 45 सौ बैंक खातों से ट्रान्जेक्शन

### एसपी ने दी जानकारी, दो मुख्य आरोपियों की पुलिस को तलाश

कार्यालय संवाददाता कन्नौज

अमृत विचार। फर्जी गेमिंग एप के माध्यम से ठगी के मामले में 4500 बैंक खातों में ट्रान्जेक्शन करने की बात प्रकाश में आई है। अब पुलिस इन बैंकों से संपर्क कर रही है। पुलिस को दो मुख्य आरोपियों की तलाश है।

फर्जी गेमिंग एप के माध्यम से ठगी के मामले में पुलिस ने जानकारी जुटाई है। एसपी विनोद कुमार के अनुसार इस गेमिंग के संचालकों ने अब तक करीब 4500 बैंक खातों का इस्तेमाल किया। जिसमें उक्त ठगी की धनराशि का ट्रान्जेक्शन किया गया। पुलिस अब इन बैंक शाखाओं से संपर्क कर रही है। पुलिस यह रिकार्ड जुटाने का का प्रयास कर रही है कि इन बैंक खातों से कितनी धन राशि का लेन देन किया गया। एसपी के अनुसार एक आरोपी के खाते से कई करोड़

#### साइबर ठगों ने यूपीआई से 98998 रुपये उड़ाये

■ कन्नौज। साइबर क्राइम के तहत खाते से एक ही व्यक्ति ने चार बार में यूपीआई के माध्यम से 98998 रुपये निकाल लिये। सदर कोतवाली क्षेत्र के ग्राम उदैतापुर निवासी प्रदीप कुमार दुबे पुत्र श्री कृष्णकांत दुबे ने सदर कोतवाली में चार यूपीआई नंबरों के खिलाफ रिपोर्ट दर्ज कराई है। आरोप लगाया कि 16 अगस्त को शाम 7:38 बजे से 7:40 बजे तक उनके इण्डियन बैंक (इलाहाबाद बैंक) शाखा मकरंदनगर से मिस्टर प्रेम थापा ने अलग अलग यूपीआई नंबरों से खाते से 40,000 रुपये, 40,000 रुपये, 14999 रुपये, 3999 रुपये, कुल 98998 रुपये निकाल लिये। इस की शिकायत साइबर थाने में दर्जकराई गई। पुलिस ने मामले को गंभीरता से लेते हुए मामले की जांच शुरू की है।

- पुलिस अब इन बैंक शाखाओं से संपर्क कर रही है**
- पता किया जा रहा है कि कितनी धन राशि का लेन देन किया गया**

रुपये का ट्रान्जेक्शन किया गया। इस तरह के गेमिंग के आरोपी कार्पोरेट खातों से ट्रान्जेक्शन करते रहे। अब पुलिस अहम जानकारीयें जुटाने के लिये गोण्डा निवासी हाफिज व एक

अन्य मुख्य आरोपी की गिरफ्तारी का प्रयास कर रही है जो इस गेमिंग एप के मुख्य सूत्रधार हैं। एसपी ने बताया कि अब तक पुलिस ने फर्जी गेमिंग से जुड़े 15 आरोपियों को गिरफ्तार किया है। पर यह आरोपी अलग अलग गेमिंग एप से जुड़े काम देखते थे। मुख्य आरोपी इस एप के माध्यम से होने वाली ठगी का पैसा अलग अलग खातें में भिजवा कर ट्रान्जेक्शन कराने का काम करते थे।

## बकाए का महज 14 फीसदी ही मनरेगा को बजट मिला

कार्यालय संवाददाता, कन्नौज

अमृत विचार। जिले में मनरेगा के तहत सामग्री व मिस्त्री का 32 करोड़ 06 लाख 34 हजार रुपये बकाया है। इसमें शासन ने महज 14 फीसदी यानि 04 करोड़ 48 लाख 89 हजार रुपये ही भेजे और उसका भुगतान कर दिया गया। अब भी साढ़े 27 करोड़ रुपये की उधारी है जिस वजह से कई प्रधान परेशान हैं। उनको दिक्कत इसलिए बढ़ी है कि कार्यकाल अगले साल समाप्त हो जाएगा।

गुरुवार को भुगतान के लिए कुछ प्रधान व उनके प्रतिनिधि डीसी मनरेगा दिनेश यादव से मिले। बताया कि अन्नपूर्णा राशन भवन, मार्ग, अमृत सरोवर, खेल मैदान, मनरेगा पार्क आदि मनरेगा से कई विकास कार्य कराए। जिसका लाखों रुपये बकाया है। जहां से सामग्री ली है वह लोग तकादा कर रहे हैं।

#### ● सामग्री व मिस्त्री का 32 करोड़ 06 लाख 34 हजार रुपये बकाया

ब्लॉकों में भुगतान के लिए परेशान किया जा रहा है। डीसी मनरेगा का कहना है कि 03 दिन पहले शासन ने मांग के सापेक्ष 14 फीसदी बजट भेजा था जो ब्लॉकों से भुगतान किया गया है।

वर्ष 2024-25 में विकास खंड छिबरामऊ को 97.52 लाख रुपये, गुरगारपुर 16.16 लाख, हसेरन 53.73 लाख, जलालाबाद 08.17 लाख, सतर 36.39 लाख, सीरिख 116.03 लाख, तालग्राम 33.84 लाख और विकास खंड उमदाों को 87.04 लाख रुपये का भुगतान किया गया है। उन्होंने बताया कि इस वर्ष बजट और आएगा, तब भुगतान किया जाएगा। जिस काम की इंद्री पहले होती है उसका बकाया पहले चुकाया जाता है यह नियम है।

संवाददाता जलालाबाद

अमृत विचार। प्रधानमंत्री नरेंद्र मोदी के 75वें जन्मदिन पर स्वस्थ नारी सशक्त परिवार अभियान के तहत विशाल मेगा कैप का आयोजन किया गया। इसका उदघाटन भाजपा जिला महामंत्री व मंडल अध्यक्ष ने फीता काटकर किया।

गुरुवार को सीएचसी पर लगे मेगा कैप डॉ. भीमराव रामजी अंबेडकर राजकीय चिकित्सा महा विद्यालय तिवां से आई डॉक्टरों की टीम में डॉ. राकेश, डॉ. एमरिल, डॉ. तनु, डॉ. स्वाति ने 430 मरीजों का स्वास्थ्य परीक्षण कर दवा वितरित की। आयुष्मान मित्र अभिषेक शुक्ला के द्वारा 18 आयुष्मान कार्ड भी बनाए गए। सीएचसी अधीक्षक ने बताया कि यह कार्यक्रम 17 सितंबर से 02 अक्टूबर तक मनाया जाएगा। मुख्य उद्देश्य महिलाओं के स्वास्थ्य संबंधी समस्याओं जैसे एनीमिया, उच्च

### दिव्यांग शिविर के पहले दिन वितरित हुए 212 उपकरण

फर्रुखाबाद। एसएन साधू ट्रस्ट द्वारा आयोजित दिव्यांग शिविर में पहले दिन 212 दिव्यांगों को उपकरण दिये गये।

एनएकेपी डिग्री कॉलेज के सामने सेवा केन्द्र पर शिविर में जयपुर फुट नामक संस्था भगवान महावीर दिव्यांग सहायता समिति के विशेषज्ञ सुमित, वेद, गनेश, अवधेश, हरीश। ई.एन.टी. के स्पेशलिस्ट डॉ शिखर सक्सेना तथा उनकी टीम ने परीक्षण कर मरीजों को ट्रस्ट द्वारा नि:शुल्क दवायें तथा कान की मशीन दी गई। दिव्यांग सेवा शिविर में एस० एन० साधू ट्रस्ट के प्रमुख ट्रस्टी राकेश साधू, चमकेश साधू अपनी विशेष सेवा दे रहे है।

में सर्वाधिक अंक प्राप्त करने पर राज्यपाल श्रीमती आनंदी बेन पटेल द्वारा पुरस्कार एवं प्रमाणपत्र प्रदान किए गए। विश्वविद्यालय के प्रोकुलपति प्रोफेसर सुधीर दीक्षित, शोधनिदेशक प्रोफेसर विनोद कुमार तिवारी तथा एनएसएस को-आर्डीनेटर डा. श्याम मिश्रा ने सम्मानित किया।



डॉ. पल्लवी के साथ विश्वविद्यालय के प्रोकुलपति प्रोफेसर सुधीर दीक्षित व अन्य।

प्रेरित क्रय निर्णय का अध्ययन और खिलौनों के लिए क्रय निर्णय पर ऑनलाइन डिजिटल प्लेटफार्म के प्रभाव का अध्ययन करना था। इसी के साथ ही महाविद्यालय की बीकाम छात्रा यशिता श्रीवास्तव को विश्वविद्यालय में सर्वाधिक अंक प्राप्त करने तथा मान्धाता सिंह को एमए संस्कृत में विश्वविद्यालय

सेनानुर मड़ैया में खाटू श्याम मन्दिर के चारों तरफ भरा बाढ़ का पानी।

अमृत विचार

ऊपर है। रामगंगा में भी खो, हरेली, रामनगर बैराज से 37086 क्यूसेक पानी छोड़ा गया है। अमृतपुर तहसील क्षेत्र के आधा सैकड़ा से अधिक गंगा की बाढ़ से प्रभावित हुए थे। अभी तक राजेपुर डिप जोकि फर्रुखाबाद बदार्थू मार्ग पर है, उस पर आधा फीट बाढ़ का

पानी चल रहा है। ग्राम खानपुर मड़ैया में खाटू श्याम मन्दिर चारों तरफ से बाढ़ के पानी से घिरा हुआ है। नाव से ही भक्त आवाजाही कर रहे हैं। अमृतपुर तहसील के भुदिया भेड़ा गांव में बाढ़ के कारण 50 फीट से अधिक संपर्क मार्ग कट गया।

अलीगढ़-इमादपुर संपर्क मार्ग

### 126 बुजुर्गों को मंत्री ने बांटे 713 यंत्र

कन्नौज। समाज कल्याण राज्य मंत्री (स्वतंत्र प्रभार) ने वृद्धाश्रम में एलम्को की ओर से राष्ट्रीय वयोश्री योजना के तहत कृत्रिम उपकरण वितरण किए। मंत्री ने कहा कि नवंबर में जीवित प्रमाण पत्र बनने लगेंगे जिससे अब लोग घर बैठे ही अपने जीवन प्रमाण पत्र बनाकर दे सकते हैं।

राष्ट्रीय वयोश्री योजना में 126 वृद्धजनों को सिलिकन फोम तकिया, घुटने की ब्रेस, सरवाईकल कॉलर, लैम्बो सैक्रल बेल्ट, छड़ी, चेयर स्टूल कमोड, फोल्डिंग/ कमोड व्हील चेयर, फोल्डिंग वॉकर, कान की मशीन, ड्राईपोड/ टेद्रापोड, वॉकिंग स्टिक सीट व वैशाखी आदि कुल 713 सहायक उपकरण वितरित किए गए। इसके बाद मंत्री ने महिला कल्याण विभाग के शपथ हस्ताक्षर अभियान बोर्ड पर हस्ताक्षर कर कहा कि महिला सशक्तिकरण को बढ़ावा दिया जाए। इस अवसर पर जिला समाज कल्याण अधिकारी वेद प्रकाश मिश्र, जिला दिव्यांगजन सशक्तिकरण अधिकारी महेंद्र प्रताप सिंह, संस्था प्रमुख बीडी तिवारी, वृद्धाश्रम प्रबंधक अंकित शुक्ला, आदि मौजूद रहे।

## राशन दुकान पर लगे घटतौली के आरोप

कार्यालय संवाददाता कन्नौज

अमृत विचार। उदैतापुर में राशन दुकान पर घटतौली की शिकायत मंत्री से की गई है। कांटे पर खाली जूट पैकेट रख कर अनाज की तौल करने का वीडियो वायरल हुआ है।

सदर ब्लाक क्षेत्र के ग्राम उदैतापुर में सरकारी राशन की दुकान निलंबित होने के बावजूद मनमाने ढंग से निजी मकान में संचालित की जा रही है। ग्रामीणों का आरोप है कि यह दुकान मानीमऊ में अटैच की गई थी, लेकिन उदैतापुर में ही एक मकान के अंदर इस दुकान को चला कर राशन का वितरण किया जा रहा है। ग्रामीणों ने बताया कि यहां पर कोटेदार का पुत्र खुलेआम घटतौली कर रहा है। इसका वीडियो सोशल मीडिया पर भी वायरल हुआ है। उदैतापुर निवासी राम दुबे ने मामले की शिकायत मंत्री असीम अरुण से की है। पीड़ित पक्ष का आरोप है कि जब उनके परिजनों ने वीडियो सोशल



कांटे पर रखे जूट के खाली पैकेट पर अनाज की होती तौल। अमृत विचार

मीडिया पर डाला तो एक भाजपा नेता के भतीजे ने उन्हें गालीगलौज कर जान से मारने की धमकी दी। फोन पर भी धमकी देने के स्क्रिनशॉट पीड़ित पक्ष ने संबंधित अधिकारियों को सौंपे हैं। ग्रामीणों ने प्रशासन से मांग की है कि घटतौली कर रहे कोटेदार के विरुद्ध दुकान निरस्त करने की कार्रवाई की जाए तथा धमकी देने के मामले में संबंधित के खिलाफ मुकदमा दर्ज किया जाए।

## सशक्त परिवार के तहत सौर उर्जा का प्रयोग करने

### मेगा कैप में 430 मरीजों का परीक्षण



फीता काटकर शिविर का शुभारंभ करते भाजपा जिला महामंत्री। अमृत विचार

- उद्घाटन भाजपा जिला महामंत्री व मंडल अध्यक्ष ने किया**
- कार्यक्रम 17 सितंबर से 02 अक्टूबर तक मनाया जाएगा**

रक्तचाप, मधुमेह और कैंसर के लिए व्यापक जांच सुनिश्चित करना है। 300 पुरुष व 130 महिला मरीज

## धूमधाम से मनाया जा रहा 10 वां आयुर्वेद दिवस


संवाददाता फर्रुखाबाद

अमृत विचार। दसवीं राष्ट्रीय आयुर्वेद दिवस के उपलक्ष्य में मेजर एसडी सिंह पी.जी.आयुर्वेद महाविद्यालय में पोस्टर एवं वाद विवाद प्रतियोगिता का आयोजन हुआ।

दसवीं राष्ट्रीय आयुर्वेद दिवस के उपलक्ष्य में मनाए जा रहे विभिन्न कार्यक्रमों के तहत बृहस्पतिवार को मेजर एसडी सिंह पीजी आयुर्वेद महाविद्यालय के सभागार में पोस्टर एवं वाद विवाद प्रतियोगिता का आयोजन किया गया। पोस्टर प्रतियोगिता में कुल 45 प्रतिभागियों ने भाग लिया जिसमें 2023 बैच के क्त्रिक एवं उसकी टीम ने प्रथम स्थान प्राप्त किया। द्वितीय स्थान 2022 बैच की प्रियांश्वी तथा तृतीय

#### ● मेजर एसडी सिंह पी.जी.आयुर्वेद महाविद्यालय में प्रतियोगिता

#### ● पोस्टर प्रतियोगिता में कुल 45 प्रतिभागियों ने भाग लिया



वाद-विवाद प्रतियोगिता में प्रतिभाग करते छात्र।

स्थान पर 2021 बैच की सृष्टि रही। पोस्टर प्रतियोगिता का सफल आयोजन डॉ अरुण कुमार पांडे, डॉक्टर समर्पिता एवं डॉक्टर उदय

की निगरानी में हुआ। इस प्रतियोगिता में डॉक्टर नीतू श्री, डॉक्टर शैलू गुप्ता एवं डॉ निरंजन एस जज के रूप में

## गैंगस्टर एक्ट में तीन भाइयों सहित 4 दोषी

कार्यालय संवाददाता फर्रुखाबाद

अमृत विचार। 30 साल पुराने एक मामले में विशेष न्यायाधीश गैंगस्टर एक्ट रितिका त्यागी ने बृहस्पतिवार को तीन भाइयों सहित चार आरोपियों को गैंगस्टर एक्ट के तहत दोषी ठहराया है। इन दोषियों को 23 सितंबर को सजा सुनाई जाएगी।

यह मामला 7 अगस्त 1995 को तत्कालीन एसएचओ मेरापुर राम प्रताप सिंह द्वारा दर्ज कराया गया था। रिपोर्ट में गांव नौली निवासी कुंवर पाल सिंह यादव, शिवनन्दन, अजय पाल, राम पाल और गांव ब्रहामिपुर निवासी रामऔतार पुत्र धारा सिंह के खिलाफ गैंगस्टर एक्ट लगाया गया था। पुलिस रिपोर्ट के अनुसार, गैंग लीडर कुंवर पाल यादव अपने साथियों के साथ मिलकर क्षेत्र में भय और आतंक

#### ● 23 सितंबर को सुनाई जाएगी सजा, 30 साल पुराना मामला

फैलाता था। वह ग्रामीणों को डरा-धमकाकर धन उगाही करता था। इन आरोपियों के खिलाफ विभिन्न थानों में दर्जनों मुकदमे दर्ज थे। पुलिस ने रिपोर्ट दर्ज कर जांच शुरू की थी। मामले की सुनवाई के दौरान मुख्य आरोपी कुंवर पाल यादव की मौत हो गई थी। अभियोजन पक्ष की ओर से शैलेश परमार, भानु था। प्रिपोर्ट में गांव नौली निवासी कुंवर पाल सिंह यादव, शिवनन्दन, अजय पाल, राम पाल और रामऔतार को दोषी करार दिया। अब इन सभी दोषियों को 23 सितंबर को सजा सुनाई जाएगी।

### धमकी के मामले में एसपी से शिकायत

कन्नौज। ऑल इंडिया मजलिस-ए-इत्तेहादुल मुस्लिमीन के प्रदेश अध्यक्ष को जान से मारने की धमकी दी गई। विरोध में पार्टी के कार्यकर्ताओं में भारी रोष देखने को मिला। कन्नौज के जिलाध्यक्ष के नेतृत्व में पदाधिकारियों ने पुलिस अधीक्षक को ज्ञापन सौंप कर कार्रवाई की मांग की है।

गुरुवार को पार्टी प्रदेश अध्यक्ष शौकत अली को जान से मारने की धमकी दिए जाने के विरोध में कार्यकर्ताओं ने जिलाध्यक्ष इशरत खान के नेतृत्व में पुलिस अधीक्षक को ज्ञापन सौंपा। इस में कहा कि सोशल मीडिया पर एक व्यक्ति ने प्रदेश अध्यक्ष को जान से मारने की धमकी दी है, जिससे पार्टी कार्यकर्ता असुरक्षित महसूस कर रहे हैं। मांग की कि आरोपी के खिलाफ तत्काल कठोर कानूनी कार्रवाई की जाए। आरोपी को जल्द से जल्द गिरफ्तार किया जाए ताकि ऐसी घटनाएं दोबारा न हों। इस मौके पर जिलाध्यक्ष के साथ अन्य वरिष्ठ पदाधिकारी और कार्यकर्ता भी मौजूद रहे। पुलिस अधीक्षक ने आश्वासन दिया है कि गंभीरता से जांच की जाएगी।









न्यूज़ ब्रीफ

सेवा पखवाड़ा के तहत किया गया जागरूक

औरैया। शासन के मंशानुरुप जिलाधिकारी डा. इन्द्रमणि त्रिपाठी के कुशल नेतृत्व में ‘‘ संकल्प हब फॉर इम्पावरमेंट आफ बूमेन ’’ योजना के अन्तर्गत ‘‘ सेवा पखवाड़ा 2025-स्वस्थ नारी शसक्त परिवार ’’ (17 सितम्बर 2025 से 02 अक्टूबर 2025) तक दिवसवार जागरुकता कार्यक्रम के अनुसार बिषय ‘‘ न दहेज लेगे, न दहेज देगे के सम्बध में कार्यक्रम का अयोजन जिला प्रशसन अधिकारी के निर्देशनुसार अजय अमित हायर सेकेण्डरी स्कूल बनारसीदास औरैया, में किया गया। जिसके सम्बन्ध में श्रीमती सपना देवी, डिस्ट्रिक्ट मिशन कोआर्डिनेटर द्वारा विद्यालय के अध्यापक -अध्यापिकाएं व अध्यक्षनरत छात्राओं को ‘‘ न दहेज लेगे, न दहेज देगे के सम्बन्ध में शशध के दिलायी गयी। तत्पश्चात श्रीमती पूजा पाठक, सुपरवाइजर द्वारा दहेज जैसी कुरीतियों को रोकने के लिए प्रेरित किया गया। तत्पश्चात अक्षय कुमार, जेण्डर स्पेसहिल्टर द्वारा छात्र- छात्राओं को शिक्षा के लिए प्रेरित किया गया। तत्पश्चात कोशलेंद्र सिंह, जेण्डर स्पेसहिल्टर द्वारा विभाग में संचालित योजनाओं के बारे में जानकारी प्रदान की गयी। उसके उपरान्त कार्यक्रम में बालिकाओं के प्रति सम्मान का भाव व विभागीय योजनाओं तथा महिला हिंसा रोकथाम के सम्बन्ध में जनचेतना रैली निकाली गयी।

**दिया स्वच्छता एवं स्वास्थ्य का संदेश**  
दिवियापुर औरैया। गुरुवार को जायंट्स सेवा समर्पण सप्ताह के दूसरे दिन जायंट्स ग्रुप आफ दिवियापुर सहेली ने वैदिक इंटर कॉलेज में छात्राओं को शारीरिक स्वच्छता एवं स्वास्थ्य के प्रति जागरूक करने के लिए एक गोष्ठी का आयोजन किया। इसमें छात्राओं को पीरियड्स के समय होने वाली समस्याओं के समाधान हेतु चिकित्सकीय परामर्श लेने की सलाह दी गई तथा सेनेटरी नेपकिन का वितरण भी किया गया। इसी क्रम में एक भाषण प्रतियोगिता भी आयोजित की गई, जिसमें छात्राओं ने उत्साहपूर्वक भाग लिया। प्रतियोगिता में अंजलि ने प्रथम, मेल्ली ने द्वितीय तथा शान्ति ने तृतीय स्थान प्राप्त किया। निर्णायक मंडल की भूमिका अध्यक्ष अरस्थी ने निभाई। संस्था द्वारा विजेता छात्राओं को उपहार भेंट किए गए जबकि सभी प्रतिभागियों को पेन और चॉकलेट वितरित किए गए। इस अवसर पर विद्यालय के प्रधानाचार्य जितेंद्र कुमार, संस्था के प्रदाधिकारी, शिक्षक- शिक्षिकाएं एवं छात्र- छात्राएं उपस्थित रहे।

**मिलावटखोरों के विरुद्ध अभियान**  
औरैया। जिलाधिकारी डा. इन्द्रमणि त्रिपाठी के निर्देशानुसार आगामी नवरात्रि और दशहरा के पर्व के अवसर पर आमजनमानस को सुरक्षित खाद्य एवं पेय पदार्थ उपलब्ध कराये जाने के उद्देश्य से जनपद में मिलावटखोरों के विरुद्ध मुख्य खाद्य सुरक्षा अधिकारी अनिल कुमार राय के नेतृत्व में विशेष अभियान चलाया जा रहा है। जिसके तहत कस्बा बेला स्थित मिठाई विक्रेता से 02 बर्फी के नमूने एवं 01 नमूना सरसों का तेल तथा कस्बा बिधूना बाजार स्थित प्रतिष्ठान से 01 नमूना देशी घी का संग्रहीत किया गया। कुल 04 नमूने संग्रहीत कर जांच हेतु खाद्य विश्लेषक प्रयोगशाला में प्रेषित किये जा रहे हैं। जांच रिपोर्ट प्राप्त होने के उपरान्त सम्बन्धित खाद्य कारोबारकर्ता के विरुद्ध खाद्य सुरक्षा एवं मानक अधिनियम 2006 के अन्तर्गत कार्यवाही की जायेगी।

फफूंद में 33 केवी जम्फर बदलने का काम शुरू

संवाददाता, फफूंद, औरैया

**अमृत विचार।** असेनी से केशमपुर आई 33 केवी विद्युत लाइन पर जुड़ा चपटा सब स्टेशन का लोड से जम्फर जलने से आए दिन लाइन टू फेस हो जाती है। टू फेस से बाधित होती विद्युत आपूर्ति को सुचारु रखने के लिए असेनी से केशमपुर सब स्टेशन तक के डबल खंभों को लाइन पर पुराने जम्फर को बदलने का काम शुरू कर दिया है।

केशमपुर विद्युत सब स्टेशन से फफूंद कस्बे और पाता, भैंसोल, टीकमपुर, जुआ, देवरपुर फीडर से लगभग ढाई सौ गांव को विद्युत आपूर्ति दी जाती है। केशमपुर से दस किलोमीटर दूर बने चपटा विद्युत तार को 33 केवी लाइन की असेनी कांवर हाउस की बजाय केशमपुर से ही जुड़ी हुई है। दो सब स्टेशनों का

कंचौसी में लूटपाट कर महिला पर किया जानलेवा हमला

दहेज हत्या मामले में समझौता न करने पर आरोपियों ने घटना को अंजाम दिया

संवाददाता, कंचौसी, औरैया

**अमृत विचार।** दिबियापुर थाना कंचौसी चौकी क्षेत्र के गांव घसा पुरवा में बीती रात रंजिशन बदमाशों ने गृह स्वामिनी के साथ मारपीट और लूटपाट की घटना को अंजाम दिया।

बदमाश घर में रखे बक्से और शेष का ताला तोड़ कर जेवरात लूट ले गए और दरवाजे पर अकेली लेटी लक्ष्मी देवी को मारपीट कर घायल कर दिया। घायल लक्ष्मी देवी को सीएचसी दिबियापुर में भर्ती कराया गया। घटना को जानकारी पर एसओ रुद्र नारायण त्रिपाठी और चौकी प्रभारी प्रवीण कुमार ने घटना स्थल का मौका मुआयना कर जांच पड़ताल की।

घटना के संबंध में पिंकू कुमार पुत्र रामशंकर ने थाना पुलिस को दिए प्रार्थना पत्र में बताया कि मेरी छोटी बहिन रीता देवी के ससुरालियों ने घटना को अंजाम दिया है। पुलिस



घटनास्थल पर जांच करती पुलिस।

अमृत विचार

- **दिबियापुर के घसा पुरवा गांव की घटना**
- **घायल लक्ष्मी देवी को सीएचसी दिबियापुर में भर्ती कराया**

को बताया कि फफूंद थाना क्षेत्र के बनके पूर्वा गांव निवाशी अवनीश और उसके अन्य साथियों ने 17 सितंबर की रात घर में अकेली सो रही मां लक्ष्मी देवी पर जानलेवा हमला कर दिया। उन्होंने मारपीट कर घर पर रखे सेफ और बक्सा

दिशा ने भारोत्तोलन में जीता कांस्य पदक, किया औरैया का नाम रोशन

संवाददाता, बिधूना, औरैया

**अमृत विचार।** जनपद जौनपुर में आयोजित माध्यमिक विद्यालय स्तरीय भारोत्तोलन प्रतियोगिता में जनपद औरैया की बेटी ने शानदार प्रदर्शन कर जिले का नाम रोशन किया है। 69 किलोग्राम सीनियर वेट कैटेगरी (बालिका) में श्री गजेन्द्र सिंह पब्लिक इंटर कॉलेज बिधूना की छात्रा दिशा ने कांस्य पदक जीतकर यह उपलब्धि हासिल की है।

दिशा के इस प्रदर्शन ने न केवल उनके विद्यालय का गौरव बढ़ाया है, बल्कि पूरे जनपद औरैया का नाम रोशन किया है। इस प्रतियोगिता में प्रदेश भर से आए खिलाड़ियों के बीच दिशा का यह पदक उनके कठिन परिश्रम और लगन का परिणाम है। छात्रा की इस सफलता में व्यायाम शिक्षक/कोच उदय प्रताप



दिशा को मिला कांस्य पदक।

अमृत विचार

- **जौनपुर में आयोजित हुई माध्यमिक विद्यालय स्तरीय भारोत्तोलन प्रतियोगिता**

सिंह जादौन का भी विशेष योगदान रहा है। छात्रा की इस उपलब्धि पर सोसायटी के सदस्य मानवेंद्र सिंह सेवा निवृत्त आईएएस, विद्यालय की प्रबंधिका श्रीमती मंजू सिंह, अध्यक्ष शिव प्रताप सिंह सेंगर,



टैबलेट वितरण के दौरान शामिल लोग।

अमृत विचार

विद्यार्थियों को वितरित किए गए टैबलेट

संवाददाता औरैया

**अमृत विचार।** प्रकाश चंद महाविद्यालय में गुरुवार को महाविद्यालय में स्नातक के विद्यार्थियों को शासन द्वारा संचालित स्वामी विवेकानंद युवा

सशक्तिकरण योजना के अंतर्गत डिजिटल सशक्तिकरण के लिए टैबलेट वितरण किए गए। जिसमें मुख्य अतिथि जिला पंचायत सदस्य कर्मवीर सिंह ने डिजिटल सशक्तिकरण के बारे में बताया। इस मौके पर कई लोग मौजूद रहे।

सशक्तिकरण योजना के अंतर्गत डिजिटल सशक्तिकरण के लिए टैबलेट वितरण किए गए। जिसमें मुख्य अतिथि जिला पंचायत सदस्य कर्मवीर सिंह ने डिजिटल सशक्तिकरण के बारे में बताया। इस मौके पर कई लोग मौजूद रहे।

सशक्तिकरण योजना के अंतर्गत डिजिटल सशक्तिकरण के लिए टैबलेट वितरण किए गए। जिसमें मुख्य अतिथि जिला पंचायत सदस्य कर्मवीर सिंह ने डिजिटल सशक्तिकरण के बारे में बताया। इस मौके पर कई लोग मौजूद रहे।

सशक्तिकरण योजना के अंतर्गत डिजिटल सशक्तिकरण के लिए टैबलेट वितरण किए गए। जिसमें मुख्य अतिथि जिला पंचायत सदस्य कर्मवीर सिंह ने डिजिटल सशक्तिकरण के बारे में बताया। इस मौके पर कई लोग मौजूद रहे।

अमृत विचार

चोरों ने घर से लाखों रुपये के जेवरात पार किए

अछल्दा, औरैया। थाना क्षेत्र के इटैली चौकी अंतर्गत ग्राम घसारा में बीती रात अज्ञात चोरों ने एक घर को निशाना बनाया। चोर घर से लाखों रुपये के आभूषण और नकदी चुरा ले गए। पुलिस ने मामले की जांच शुरू कर दी है और एक संदिग्ध युवक को हिरासत में लिया है। गांव घसारा निवासी दंपति संतोष कुमार और उनकी पत्नी रामसखी घर के बरामदे में सो रहे थे। इसी दौरान चोर छत के रास्ते घर में घुसे और अंदर के कमरे में रखे बक्शों के नीचे गड्डे में दबाकर रखे गए रुपये व सोने के आभूषण चुरा लिए। पीड़ित ने हाल ही में दो भैंस बेचकर 85 हजार रुपये नकद घर में रखे थे। चोरों ने कंधनी, सोने की चूड़ी और पैर की पायल सहित लगभग 4 लाख रुपये के आभूषण भी चुराए। सुबह जब परिवार जागा तो चोरी का पता चला। फिर पीड़ित का रो-रोकर बुरा हाल हो गया। घटना की सूचना मिलने पर पुलिस मौके पर पहुंची और जांच शुरू की। पुलिस ने एक संदिग्ध युवक को हिरासत में लिया है और उससे पूछताछ कर रही है।

के ताला तोड़कर लाखों के जेवरात और जरूरी कागजात ले गए। घटना के समय रामशंकर और उनका पुत्र घर पर नहीं थे। घटना के बाद लक्ष्मी देवी सुबह घायल अवस्था में गांव वालों को घर के बाहर सड़क पर मिली तब लोगों को जानकारी हुई। सूचना पर डायल 102 नंबर और कंचौसी चौकी प्रभारी प्रवीण कुमार दिबियापुर थाना अध्यक्ष रुद्र नारायण त्रिपाठी ने पुलिस बल के साथ घटना की जांच पड़ताल की। उधर घायल लक्ष्मी देवी को पहले सीएचसी दिबियापुर में भर्ती कराया गया और बाद में चिंचौली स्थित सौ शैया जिला चिकित्सालय में रेफर कर दिया गया जहां इलाज चल रहा है। जहां वरिष्ठ पुलिस अधिकारियों ने घायल लक्ष्मी देवी से घटना के संबंध में जानकारी ली। एसओ रुद्र नारायण त्रिपाठी ने बताया कि घटना के संबंध में तहरीर मिली है। सभी बिंदुओं पर जांच पड़ताल कर कार्यवाही की जाएगी।

राम लीला महोत्सव को हुआ भूमि पूजन

फफूंद, औरैया। श्री रामलीला समिति के पदाधिकारियों ने राम लीला मैदान पर स्थित मंच पर बुधवार की देर रात्रि विधि विधान से हवन पूजन किया।

श्री राम लीला समिति के अध्यक्ष सुशील कुमार उर्फ बबलू अग्निहोत्री ने बताया कि ऐतिहासिक 155 वां गौरवशाली वर्ष श्री रामलीला एवं दशहरा मेला महोत्सव आगामी 22 सितम्बर दिन सोमवार 4 अक्टूबर तक होगा। श्री रामलीला दशहरा मेला के प्रमुख कार्यक्रम इस प्रकार से हैं। 22 सितम्बर दिन सोमवार को शंकर भारत, 24 को दिन बुधवार ताड़का वध, 26 को दिन शुक्रवार धनुष यज्ञ समारोह ,28 को दिन रविवार राम केवट संवाद ,2 अक्टूबर गुरुवार मेला दशहरा आदि प्रमुख कार्यक्रम होंगे। इन प्रमुख कार्यक्रमों के प्रमुख कलाकार इस प्रकार हैं परशुराम रामजी शुक्ला ( बिल्हौर कानपुर) लक्ष्मण लखन तिवारी ( उन्नाव) ।

महिला का शव मायके पहुंचा, कोहराम

संवाददाता, अछल्दा, औरैया

**अमृत विचार।** थाना क्षेत्र के ग्राम पंचायत बैशौली के मजरा नगला खगा में बुधवार को इटावा ससुराल में सन्दिग्ध परिस्थितियों में हुई महिला की मौत के बाद मायके शव आने से कोहराम मच गया। परिजनों

का रो-रोकर बुरा हाल है। गांव नगला खगा में कोहराम मच गया। चाचा नेत्रपाल सिंह ने बताया कि नीतू बेटे पर मृत मिली। घटना के बाद पति सौरभ, सास सुमन और ससुर रामवीर निवासी नगला पाय थाना चौबिया, जिला



रोते बिलखते परिजन।

अमृत विचार

कमरे में बेटे पर पड़ा है। बेटे का शव देखकर घरवालों में कोहराम मच गया। चाचा नेत्रपाल सिंह ने बताया कि नीतू बेटे पर मृत मिली। घटना के बाद पति सौरभ, सास सुमन और ससुर रामवीर निवासी नगला पाय थाना चौबिया, जिला

औरैया मौके से फरार हो गए। गांव के डीलर ने बताया कि मृतका का परिवार किसान है। शव मायके पहुंचते ही पूरे गांव में मातम छा गया। मृतका के पिता रामकिशन और भाइयों अरविंद कुमार व भोले सिंह का रो-रोकर बुरा हाल है।

दवा वितरण एवं टीबी की जांच भी की गयी। शिविर में मुख्य अतिथि के द्वारा अपने भाषण में सरकार की मंशा के अनुरूप नारी सशक्तीकरण पर विचार प्रस्तुत किये तथा सामु. स्वा. केन्द्र सहाय के चिकित्सा अधीक्षक डा. राकेश सिंह को लगातार अच्छी स्वास्थ्य सेवायें प्रदान करने के लिये प्रोत्साहित भी किया गया। शिविर में मुख्य चिकित्सा अधिकारी द्वारा अवगत कराया गया कि यह अभियान जिलाधिकारी के दिशा निर्देशों के अनुसार संचालित कराया जा रहा है। जिससे की समाज के ग्रामीण अंचल की जनता को बेहतर स्वास्थ्य सेवायें उपलब्ध करायी जा सके। अपर मुख्य चिकित्सा अधिकारी डा. शिशिर पुरी द्वारा बताया गया कि यह अभियान जनपद के सभी



प्रतियोगिता के दौरान शामिल छात्र।

अमृत विचार

बैंड प्रतियोगिता में सरस्वती विद्या मंदिर ने मारी बाजी

संवाददाता, दिबियापुर, औरैया

**अमृत विचार।** गुरुवार को रामगढ़ रोड स्थित सरस्वती विद्या मंदिर इंटर कॉलेज में जनपद स्तरीय बैंड प्रतियोगिता 2025 का भव्य आयोजन हुआ। जिले के विभिन्न विद्यालयों की टीमों ने इसमें भाग लेकर अपने-अपने बैंड कौशल का प्रदर्शन किया।

कार्यक्रम का शुभारंभ मुख्य अतिथि जिला विद्यालय निरीक्षक प्रदीप कुमार मौय्य, आयोजन प्रभारी प्रधानाचार्य राजेश कुमार गुप्ता, जिला समन्वयक दीपक कुमार द्विवेदी, जिला नोडल भूपदीप सिंह, सह नोडल पवन कुमार नायक एवं

पंकज कुमार ने मां सरस्वती के चित्र पर दीप प्रज्वलन एवं पुष्पार्चन कर किया।

प्रतियोगिता में सरस्वती विद्या मंदिर इंटर कॉलेज की टीम ने उत्कृष्ट प्रदर्शन करते हुए प्रथम स्थान प्राप्त किया। विजयी छात्रों को जिला समन्वयक दीपक कुमार द्विवेदी ने मेडल और प्रशस्ति पत्र देकर सम्मानित किया, वहीं घोष शिक्षक शिवाजी शुक्ला को शील्ड प्रदान की गई। इस अवसर पर संयोजक प्रधानाचार्य का स्वागत व सम्मान जिला नोडल टीम द्वारा किया गया। कार्यक्रम का संचालन सेवानिवृत्त शिक्षक सुरेंद्र चंद्र पाठक ने किया।

रामलीला महोत्सव की जगह पर कब्जे की साजिश से आक्रोश

संवाददाता, फफूंद, औरैया

**अमृत विचार।** कस्बे की प्राचीन ऐतिहासिक रामलीला महोत्सव की जगह पर कब्जे की साजिश से लोगों में आक्रोश है। रामलीला मैदान पर बने रावण के पुतले के स्टैंड को गिराने का आरोप लगाते हुए रामलीला समिति ने न्याय न मिलने पर धरना और प्रदर्शन की चेतावनी दी है।

फफूंद कस्बे की रामलीला का इतिहास 154 वर्ष पुराना है। वर्ष 1972 तक रामलीला कस्बे के एक मोहल्ले में होती थी। जगह कम होने के कारण श्रद्धालुओं की मांग पर रामलीला समिति के लोगों ने वर्ष 1973 से ककोर रोड पर स्थित राजा भागमल के किले के सामने लगाने वाले दशहरा मेला के खाली मैदान में रामलीला कार्यक्रम कराना शुरू

इलाज में लापरवाही बरतने की डीएम से शिकायत

कार्यालय संवाददाता, औरैया

**अमृत विचार।** ककोर मुख्यालय पर गुरुवार को जनपद कन्नौज निवासी एक व्यक्ति ने जिलाधिकारी को प्रार्थना पत्र देकर न्याय की गुहार लगाई है। पीड़ित का कहना है कि अस्पताल में उसकी पत्नी को सही उपचार नहीं दिया गया जिससे जच्चा एवं बच्चा दोनों की मौत हो गई।

जनपद कन्नौज के मिसूरपुर थाना सीरिख निवासी लालेश कुमार पुत्र वीरेन्द्र सिंह ने जिलाधिकारी को दिए प्रार्थना पत्र में बताया कि 22 अगस्त को उसने अपने गर्भवती पत्नी को बर्धना रोड बिधूना के एक अस्पताल में भर्ती कराया था। आरोप लगाया

कि अस्पताल काउंटर पर उससे पहले पांच हजार रूपए जमा कराए गए और कहा कि नार्मल डिलीवरी हो जाएगी और ब्लड भी चढ़ा देंगे। अस्पताल में उसका उपचार चालू हुआ उसी दौरान उसकी पत्नी को दर्द शुरू हो गया। जब उसके द्वारा कहा गया कि बच्चा नार्मल नहीं हो रहा है तो उसका आप्रेशन कर दो। मगर अस्पताल के लोगों ने उसकी कोई बात नहीं सुनी। काफी समय बीतने के बाद जब हालत ज्यादा बिगड़ने लगी तो उसे इटावा के लिए रेफर कर दिया। पीड़ित ने बताया कि रास्ते में जच्चा एवं बच्चा दोनों की मौत हो गई। संचालक के खिलाफ कार्रवाई किए जाने की मांग की है।





### न्यूज ब्रीफ

## युवती से दुष्कर्म करने वाला गिरफ्तार

**मौदहा (हमीरपुर)।** रिशतेदारी में गई युवती से दुष्कर्म का मामला सामने आया। युवती के पिता की तहरीर पर पुलिस ने दुष्कर्म और दलित उन्पीड़न के तहत मुकदमा दर्ज कर आरोपी को गिरफ्तार कर जेल भेज दिया है। कोतवाली क्षेत्र के एक गांव निवासी पिता ने कोतवाली में शिकायती पत्र देते हुए बताया कि शनिवार को पुत्री रिशतेदारी में कुछेछ गई थी। वहीं पर हमीरपुर कोतवाली क्षेत्र के ग्राम टिकरीली निवासी शिवकरन पुत्र रामदास ने बेटी के साथ दुष्कर्म की घटना को अंजाम दिया। घर आकर बेटी ने घटना की जानकारी दी। पुत्री के साथ पिता ने कोतवाली में पहुंचकर आरोपी को खिलाफ दुष्कर्म की तहरीर दी। मामले में कोवाली पुलिस ने दुष्कर्म और दलित उन्पीड़न को मुकदमा दर्ज कर आरोपी को मकराव के पास से गिरफ्तार कर जेल भेज दिया है। कोतवाली प्रभारी उमेश कुमार सिंह ने बताया कि दुष्कर्म के आरोपी को गिरफ्तार कर गुरुवार को जेल भेज दिया है।

## सांड की टक्कर से बाइक सवार गंभीर

**मौदहा (हमीरपुर)।** सिसोलर थानाक्षेत्र में बाइक सवार सड़क में घूम रहे अन्ना सांड से टकराकर गंभीर रूप से घायल हो गए। जिन्हें राहगीरों की सूचना पर पुलिस ने एंबुलेंस से कस्बे की सीएचसी में भर्ती कराया। जहां प्राथमिक उपचार के बाद एक की हालत गंभीर होने पर सदर अस्पताल रेफर कर दिया। सिसोलर थानाक्षेत्र के ग्राम बरछा निवासी सजीवन (60) पुत्र शोभा अपने साथी हरदीप (23) पुत्र कालका प्रसाद के साथ बाइक से गांव जा रहा था। तभी रास्ते में अन्ना सांड ने बाइक में टक्कर मार दी। जिससे दोनों बाइक सवार गंभीर रूप से घायल हो गया। जिन्हें पुलिस ने एंबुलेंस की मदद से कस्बे के सरकारी अस्पताल लाया गया।

## वन दरोगा ने रेंजर पर लगाए गंभीर आरोप

**मौदहा (हमीरपुर)।** वन दरोगा ने अपने ही रेंजर पर गंभीर आरोप लगाए हैं। वन क्षेत्रीय कार्यालय मौदहा में तैनात वन दरोगा सुनील कुमार ने जिले के प्रभागीय अधिकारी को शिकायती पत्र देकर बताया कि, वन क्षेत्राधिकारी द्वारा पूरे क्षेत्र में भ्रष्टाचार कर अवैध वसूली और अवैध कटान कराई जा रही है। वन क्षेत्राधिकारी द्वारा उनके साथ जातिसूचक शब्दों का प्रयोग किया जाता है और वन क्षेत्राधिकारी के लकड़ी माफिया और ठेकेदारी से घनिष्ठ संबंध है। जिसके चलते खुलेआम लकड़ी की कटान होती है। वन दरोगा ने मामले की सीबीआई जांच कराने की मांग की है। जबकि इस बड़े भ्रष्टाचार के आरोप के बाद भी वन विभाग के किसी जिम्मेदार अधिकारी ने कुछ भी बयान नहीं दिया है। वहीं प्रभागीय वनाधिकारी अनिल कुमार श्रीवास्तव ने बताया कि वायरल पत्र के लिए दो सदस्यीय जांच टीम गठित की गई है।

## बच्चों ने स्वच्छता की ली शपथ

**राठ (हमीरपुर)।** स्वच्छता ही सेवा पखवाड़ा के तहत नगर पालिका परिषद द्वारा स्वच्छ सारथी वलब स्कूल द मिरर में स्कूली बच्चों द्वारा सफाई अभियान चलाया गया। इस मौके पर स्कूल के बच्चों ने स्वच्छता की शपथ ली। जिसमें बच्चों ने अपने नगर को स्वच्छ रखने के साथ साथ कुड़े के निस्तारण के लिए भी शपथ ली।

## 38 लोगों को नोटिस जारी कर एक सप्ताह के अंदर मांगा जवाब

**हमीरपुर।** कांशीराम शहरी गरीब आवास योजना के तहत आवंटित भवनों के संबंध में शिकायती पत्र मिलने पर डीएम के आदेश पर गठित टीम ने जांच की। जांच के बाद 38 लोगों को नोटिस जारी कर एक सप्ताह के अंदर जवाब मांगा गया है। कांशीराम शहरी गरीब आवास योजना के तहत 432 भवनों का निर्माण कराया गया था। इसमें सभी भवनों का पूर्व में आवंटन द्वितीय वर्ष- 2009-10 में जिलाधिकारी द्वारा कर दिया गया था।

## रोड टैक्स के विरोध में सौपा झापन

**मौदहा(हमीरपुर)।** नगर पालिका द्वारा लगाए गए रोड टैक्स का विरोध बस युनियन ने खुबकर करना शुरू कर दिया है। उपजिलाधिकारी को सम्बोधित एक झापन तहसीलदार को सौपा। नगर पालिका द्वारा बड़े वाहनों पर सौ रुपये टैक्स लगाए जाने का बस युनियन ने विरोध करते हुए सलीम अहमद की अगुवाई में सौपे झापन में बताया कि उनकी बसें नेशनल हाईवे के माध्यम से मौदहा से दिल्ली जाती हैं और नगर पालिका या कस्बे के अंदर नहीं आती।

कानपुर, शुक्रवार, 19 सितंबर 2025

# बंद हो बिजली कटौती, किसानों को मिले खाद

संवाददाता, राठ (हमीरपुर)

**अमृत विचार।** विभिन्न समस्याओं को लेकर समाजवादी पार्टी के नेताओं और कार्यकर्ताओं ने विरोध-प्रदर्शन करते हुए एसडीएम को जापन सौपा। ज्ञापन के माध्यम से सपा कार्यकर्ताओं ने समस्याओं का निस्तारण करने की मांग की। इस दौरान सपा कार्यकर्ताओं ने जमकर नारेबाजी की।

गुरुवार की दोपहर सपा की पूर्व विधानसभा प्रत्याशी राजपूत चंद्रवती के नेतृत्व में सैकड़ों की तादाद में जनसमस्याओं को लेकर कार्यकर्ताओं ने नारेबाजी करते हुए जुलूस निकाला। कस्बे के उरई मोटर बस स्टैंड से शुरू हुआ जुलूस मुख्य मार्ग से होते हुए तहसील पहुंचा। जहां पर एसडीएम अभिमन्यु कुमार को ज्ञापन सौपा गया। ज्ञापन के माध्यम से सपा नेत्री चंद्रवती ने बताया कि बिजली विभाग द्वारा



समस्याओं को लेकर नारेबाजी करते सपा कार्यकर्ता |

अमृत विचार

- **नारेबाजी करते हुए निकाला जुलूस, एसडीएम को ज्ञापन**
- **सपाइयों ने विभिन्न समस्याओं को लेकर किया विरोध-प्रदर्शन**

लगाए जा रहे स्मार्ट विद्युत मीटरों से जिस बहुत अधिक आ रहा है, जिस पर तत्काल रोक लगाई जानी चाहिए। उन्होंने किसानों को 24 घंटे बिजली उपलब्ध कराने

और ग्रामीण क्षेत्रों में विद्युत कटौती बंद करने की भी मांग की। इसके अलावा सपा नेताओं ने किसानों को तत्काल खाद उपलब्ध कराने की मांग की। ताकि उन्हें वितरण केंद्रों पर लंबी कतारों में न लगना पड़े।

कस्बे में गली-मोहल्लों में सफाई की व्यवस्था सुनिश्चित करने और जलभराव की निकासी

# खेत में काम करते समय गिरी बिजली, किसान की गई जान

## राठ कोतवाली क्षेत्र के धनौरी गांव का मामला, परिजन बेहाल

संवाददाता, राठ (हमीरपुर)

**अमृत विचार।** गुरुवार दोपहर हुई झमाझम बारिश के दौरान बिजली गिरने से एक किसान की मौत हो गई। आसपास काम कर रहे किसानों ने जब किसान का शव खेत में पड़ा देखा तो आनन फानन



शिवकुमार।

में सामुदायिक स्वास्थ्य केंद्र पहुंचा। यहां चिकित्सकों ने जांच के बाद उसे मृत घोषित कर दिया। पुलिस ने शव को पोस्टमार्टम के लिए भेज दिया है।

जानकारी के अनुसार कोतवाली के धनौरी गांव निवासी किसान शिवकुमार (52) पुत्र फूलसिंह

लोधी के पास करीब एक एकड़ जमीन है। जिस पर खेती कर अपने परिवार का गुजर बसर करता है।

गुरुवार की दोपहर करीब 1 बजे

## झमाझम बारिश से 18 घंटे बाधित रही बिजली

■ **सुमेरपुर(हमीरपुर)।** बुधवार की शाम से बदले मौसम ने गुरुवार शाम तक जमकर फहर बरपाया। रुक-रुक कर हुई बारिश से खेत खलिहान लबालब हो गए। आकाशीय गर्जना के चलते 33 कैंपी लाइन के इंसुलेटर ध्वस्त होने के कारण सुमेरपुर द्वितीय एवं विदोखर सब स्टेशन की विद्युत आपूर्ति 18 घंटे टप रहने से एक दर्जन गांवों में अंधेरा पसरा रहा। विद्युत आपूर्ति टप रहने से गुरुवार को सुबह जलापूर्ति भी नहीं हो सकी। इससे ग्रामीण परेशान रहे। बुधवार शाम करीब 4:00 बजे मौसम ने अचानक पलटी मारी और तेज हवाओं के साथ गरज चमक के साथ कस्बा सहित ब्लाक क्षेत्र के अधिकांश हिस्से में बदरा जमकर बरसे यह सिलसिला गुरुवार शाम तक रुक रुक कर हो रहा है बारिश के साथ जारी था। बुधवार को आकाशीय बिजली की चोट में आने से 132 कैंपी पावर हाउस से सुमेरपुर द्वितीय एवं विदोखर सब स्टेशन को गई लाइन के इंसुलेटर फूंक जाने से इंगोहटा, विदोखर पुरई, अछरेला, बहेरला, विदोखर मेदनी, पलरा, नंदेहरा, मवई जार, बंडा, चंदौलीजार आदि गांवों की आपूर्ति 18 घंटे टप रहने से अंधेरा छाया रहा। बिजली गुल रहने से सुबह जलापूर्ति नहीं हो सकी। इससे ग्रामीण परेशान रहे सुबह 10 :30 बजें आपूर्ति बहाल होने पर लोगों ने राहत की सांस ली।

शिवकुमार खेत में काम कर रहा था। इसी दौरान तेज बारिश के बीच गर्जना होने लगी और अचानक बिजली किसान के ऊपर गिर गई। मौके पर ही किसान की मौत हो गई। आसपास काम कर रहे किसानों

ने जब उसे पड़ा देखा तो सूचना दी। मृतक किसान अपने पीछे पत्नी कस्तूरी, पुत्र नीरज,दीपू को बिलखता छोड़ गया है। कोतवाल रामासेर सरोज ने बताया कि शव का पोस्टमार्टम के लिए भेजा है।

## डोन और चोरों की दहशत, लोग रात में दे रहे पहरा

**हमीरपुर।** डोन और चोर की अफवाहों से परेशान लोग रातभर जागकर मुहल्ले और गलियों में पहरा दें रहें हैं। किसान लोगों को इन अफवाहों से बचने की अपील कर रही है लेकिन पुलिस की जागरूकता फेल साबित होते दिखाई दे रही है।वहीं एसपी डॉ दीक्षा शर्मा ने जनपद के लोगों से अफवाहों से बचने और सोशल मीडिया पर विश्वास न करने की अपील की है।

मुख्यालय सहित जनपद में 'डोन और चोरों की अफवाहों' के चलते लोग मोहल्ले और गलियों में जागकर रात पर पहरा देते हैं। इन अफवाहों से महिलाएं और युवा पीढ़ी सबसे ज्यादा डरे हुए हैं। गुरुवार को रमेडी मोहल्ले में एक अनजान महिला के दिखते ही लोगों ने पकड़ लिया और पुलिस को सूचना देकर पुलिस के सुपुर्द कर दिया।



तहसीलदार को ज्ञापन सौपती सपा नेत्री राजपूत चंद्रवती वर्मा।

अमृत विचार

कराने की भी मांग की गई। इससे संक्रामक बीमारियों को फैलने से रोक जा सके। सपाइयों ने किसान क्रेडिट कार्ड और विद्युत बिलों की वसूली पर फिलहाल रोक लगाने की भी मांग की।

विरोध-प्रदर्शन के दौरान गोकुल प्रसाद, राजेश विश्वकर्मा, महिला सभा की जिलाध्यक्ष नीलम यादव, हरिश्चन्द्र, छत्रपाल वर्मा, राघवेंद्र,

रामस्वरूप, मन प्यारे, नीलम यादव, राजकरन, राहुल पाल, धर्मेन्द्र और खलक सिंह, ईश्वरदास पासवान, राजेश विश्वकर्मा, रामस्वरूप किसान, प्रताप सिंह लोधी, रामपाल, अलीम मेंबर, नसीम, नारायण यादव, खालिक कुरैशी, हफीज पटान, राशद वारसी समेत सैकड़ों की तादाद में सपा कार्यकर्ता रहे।

## मायके जाने से मना किया तो महिला ने कर ली आत्महत्या

**मौदहा (हमीरपुर)।** सिसोलर थानाक्षेत्र के मजरा खदरा डेरा निवासी एक महिला ने मायके न भेजने से नाराज होकर घर में फांसी लगाकर आत्महत्या कर ली। सूचना पर पहुंची पुलिस ने शव को पोस्टमार्टम के लिए भेजा है।

खदरा डेरा निवासी दिलीप की पत्नी किरन उर्फ कपुरिया (26) को लिवाने के लिए उसका भाई हरिप्रसाद व एक अन्य साथी बुधवार को गांव आए थे। लेकिन किरन के पति ने उसको मायके जाने से मना कर दिया था। इस बात को लेकर किरन नाराज हो गई। गुरुवार की सुबह वह बच्ची को स्कूल भेजने के बहाने घर से निकल गई। उसका पति किसी काम से कस्बे गया हुआ था। जब पति को जानकारी हुई तो उसने पत्नी का पीछा किया तो उसकी पत्नी सुमेरपुर मार्ग में परेहटा मोड़ के पास एक ई रिश्शा में कहीं जाते हुए मिली। जहां से उसका पति समझा बुझाकर वापस गांव लिव लाया। घर वापस आकर किरन ने दोपहर लगभग एक बजे अपने कमरे में फांसी लगा कर जान दे दी। वह अपने पीछे पति सहित एक पुत्री दिव्यांशी, पुत्र प्रांश को छोड़ गई है।

## विज्ञान मेले में सरस्वती शिशु मंदिर अव्वल

संवाददाता, राठ (हमीरपुर)

**अमृत विचार।** विद्या भारती द्वारा आयोजित 23वां प्रांतीय विज्ञान मेला एवं प्रश्न मंच प्रतियोगिता का आयोजन बांदा में संपन्न हुआ। विज्ञान प्रश्न मंच प्रतियोगिता में राठ कस्बे के सरस्वती शिशु मंदिर के बच्चों ने प्रांत में पहला स्थान प्राप्त कर स्कूल का नाम रोशन किया।

स्कूल के प्रधानाचार्य मुरलीधर ने बताया कि इस प्रतियोगिता में ब्रजकिशोर, अंश यादव, कार्तिक मिश्रा, आशिश यादव आदि बच्चों ने भाग लिया था। इस प्रतियोगिता में स्कूल के बच्चों ने प्रांत में पहला स्थान प्राप्त किया। इसी तरह से प्रांतीय विज्ञान प्रदर्शनी में स्कूल के छात्र रुद्र गुप्ता ने पहला स्थान प्राप्त किया। इसी स्कूल के देवांश ने विज्ञान मॉडल प्रतियोगिता में दूसरा स्थान पाया। काव्य गुप्ता को सात्वना पुरस्कार मिला। बच्चों की



प्रतियोगिता में प्रथम स्थान आने पर बच्चों को पुरस्कार देकर सम्मानित करते प्रदेश निरीक्षक अयोध्या प्रसाद मिश्र।

अमृत विचार

- **बांदा में संपन्न हुई थीं प्रांतीय प्रतियोगिताएं**

इस कामयाबी पर गुरुवार को स्कूल के प्रबंधक एडवोकेट गोपीराम राजपूत, कोषाध्यक्ष राजेंद्र द्विवेदी ने बच्चों को शबाशी देते हुए उनका हौसला बढ़ाया और प्रमाण पत्र प्रदान किए। इस दौरान प्रबंधक गोपीराम ने संपूर्ण जीवन में अनुशासित रहकर

# दुकान से चोरों ने उड़ाई हजारों की नकदी

संवाददाता, राठ (हमीरपुर)

**अमृत विचार।** कस्बे में पुलिस निष्क्रियता के चलते चोरी की घटनाएं थामे नहीं थम रहीं हैं। बीती रात चोरों ने दो दुकानों के ताले तोड़ हजारों का सामान और नकदी चोरी कर ले गए। कस्बे में हो रहीं लगातार चोरी की घटनाओं से लोगों में दहशत व्याप्त हो गई।

कस्बे में चोरी की घटनाओं का ग्राफ लगातार बढ़ रहा है। पुलिस के दुलभूल रवैये के चलते चोरों के हौसले बुलंद हो गए हैं। बुधवार की रात चोरों ने कुरां रोड स्थित बाराखंबा के पास स्थित तंदूरी चाय वाले की चाय नाश्ते की दुकान को निशाना बनाया। दुकान मालिक अरबाज कुरैशी ने बताया कि चोरों ने दुकान में घुसकर गोलक में रखे करीब ढाई हजार रुपए के अलावा

- **कुरां रोड स्थित बाराखंबा के पास वारदात को दिया अंजाम**

दुकान का अन्य सामान चोरी कर ले गए। इसी तरह से चोरों ने इसी रोड़ पर स्थित मंशीजी का कुंआ के पास एक दुकान में घुसकर चोरी की घटना को अंजाम दिया। बता दें कि कस्बे में पिछले एक पखवारे के अंदर आधा दर्जन चोरी की घटना हो चुकी है।

मंगलवार की रात चोरों ने रोड़वेज परिसर के अंदर रखी एक दुकान में घुसकर हजारों का सामान चोरी कर ले गए थे। चोरी की बढ़ती घटनाओं को लेकर लोगों में दहशत व्याप्त है। पीड़ित दुकानदारोंने कोतवाली में तहरीर दी। लेकिन पुलिस ने अब तक कोई कार्रवाई नहीं की। वहीं कोतवाल का कहना है कि चोरी की घटनाओं की जांच कराई जा रही है।

## प्रदेश में जंगलराज, योगी को इस्तीफा देकर मठ लौट जाना चाहिए : अजय राय

कार्यालय संवाददाता, हमीरपुर

**अमृत विचार।** जेल में निरुद्ध बंदी की मौत के मामले में गुरुवार को कांग्रेस पार्टी के प्रदेश अध्यक्ष अजय राय पीड़ित परिवार के घर पहुंचे और परिजनों को ढांडस बंधाया। प्रदेश अध्यक्ष ने पीड़ित को 50 हजार की आर्थिक सहायता देने के साथ न्याय दिलाने का आश्वासन दिया।

कांग्रेस के प्रदेश अध्यक्ष अजय राय ने कस्बे के पूर्व चेयरमैन वरिष्ठ कांग्रेसी नेता रहे स्व.आनंदी प्रसाद पालीवाल के पुत्र आलोक पालीवाल की जेल में हुई मौत के बाद उनके आवास पर पहुंचकर श्रद्धांजलि दी। प्रदेश अध्यक्ष राय ने कहा कि प्रदेश में जंगल राज कायम है। पुलिस हिरासत से लेकर जेल में निरुद्ध बंदियों की हत्या हो रही है। आरोप लगाया कि हमीरपुर के जिला कारागार के जेलर के कार्यकाल में सात माह के अंदर सात बंदियों की मौत हुई है। सूरजपुर के बंदी अनिल द्विवेदी की मौत को हत्या बताया। कहा कि उसकी हत्या वसूली को लेकर की गई। स्पष्ट हो जाता है



पीड़ित परिवार को मिलकर सात्वना देते कांग्रेस प्रदेश अध्यक्ष।

अमृत विचार

## पूर्व मंत्री सूरजपुर पहुंचे, परिजनों को बंधाया ढांडस

■ **हमीरपुर।** समाजवादी पार्टी के पूर्व मंत्री कुंवर बादशाह सिंह गुरुवार को सूरजपुर पहुंचे और विचाराधीन बंदी की मौत के मामले में परिजनों को ढांडस बंधाया। इस मौके पर जिलाध्यक्ष इंदरीश खान, प्रदेश का समिति सदस्य नंदकिशोर शिवहरे, घनश्याम साहू,ओपी सोनकर, जगमोहन यादव, ज्ञानी यादव, विवेक यादव आदि सपाई मौजूद रहे।

कि भ्रष्टाचार चरम पर है। योगी सरकार सभी मोर्चों पर फेल हो गई है। योगी को इस्तीफा देकर मठ लौट जाना चाहिए। सरकार चलाना इनके बस में नहीं है। सभी संस्थाओं में अवैध वसूली की जा रही है। जिला कारागार में वसूली के लिए विचाराधीन बंदी अनिल द्विवेदी की पीट पीट कर हत्या की गई है।

जेलर के कार्यकाल में फरवरी से लेकर अब तक सात बंदियों की मौत हुई है। इस मौके पर पीड़ित परिवार को 50 हजार रुपये की आर्थिक सहायता दी गई। इस मौके पर प्रदेश महासचिव कनिष्ठ पांडेय, पूर्व विधायक जगदीश नारायण शर्मा व गयादीन अनुरागी, महोबा जिलाध्यक्ष संतोष कुमार आदि रहे।

## घर से भागे किशोरी व युवक को पुलिस ने किया गिरफ्तार

**बिवांर (हमीरपुर)।** थानाक्षेत्र के एक गांव निवासी किशोरी को थाना कुरारा के मनकीखुर्द गांव निवासी राज नारायण पुत्र छोटेलाल 26 जुलाई को बहला फुसलाकर अपने साथ ले गया। किशोरी के पिता ने युवक के खिलाफ थाने में रिपोर्ट दर्ज कराई थी। पुलिस दोनों की तलाश में लगी रही है। गुरुवार को सुबह 9:30 बजे के करीब दोनों कस्बे के आसुवैदिक चिकित्सालय के पास

सड़क के किनारे खड़े हुए थे। तभी मुखबिर की सूचना पर एसआई पवन चौधरी ने महिला कांस्टेबल किरन के साथ जाकर दोनों को हिरासत में लेकर थाना ले आए। जहां युवक को जेल भेज दिया है। किशोरी के बयान लिए हैं। जांचकरी के साथ अदालत में बयान कराए जाने के लिए पुलिस उसको अपने साथ ले गई है।

## युवक ने मंदिर में घुसकर शिवलिंग क्षतिग्रस्त किया

**मौदहा (हमीरपुर)।** कोतवाली क्षेत्र के ग्राम पढ़ोरी में एक मंदबुद्धि सिरफिरे युवक ने मंदिर में घुस शिवलिंग को क्षतिग्रस्त करने के अलावा मंदिर के बाहर रखी दुर्गा जी की प्रतिमा को भी खंडित कर दिया। कोतवाली पुलिस से उक्त सिरफिरे को हिरासत में ले लिया है।

क्षेत्र के ग्राम पढ़ोरी निवासी गज्जू प्रजापति ने गांव के बाहर सन 1977 में शिव लिंग स्थापित करने के साथ-साथ बजरंगबली की प्रतिमा की स्थापना करवा मंदिर निर्माण करवाया था। एक वर्ष पूर्व वह मंदिर के पास दुर्गाजी की एक संगमरमर की प्रतिमा लाकर मंदिर के पास ही पड़ी जमीन में स्थापना करवा रहा थे तभी गांव के ही कुछ लोगों ने इसका विरोध कर इसकी शिकायत

की जिसका मामला न्यायालय में आज भी विचाराधीन है। मामला अदालत में जाने के चलते दुर्गाजी की प्रतिमा की प्राण प्रतिष्ठा न हो पाने से वह ज्यों की त्यों रखी रही। बुधवार की रात गांव के ही सिरफिरे व मंदबुद्धि युवक विजय उर्फ छोटे सिंह पुत्र शिवरामणि सिंह ने मंदिर पहुंच शिवलिंग को क्षतिग्रस्त कर दुर्गा माता की प्रतिमा को भी खंडित कर दिया। सुबह जब मंदिर के पुजारी बालक दास मंदिर पहुंचे तो वहां की हालत देख जानकारी ग्रामीणों को दी। पुलिस ने घटना की जांच पड़ताल कर आरोपी युवक को हिरासत में ले लिया है। कोतवाली प्रभारी उमेश कुमार का कहना है कि आरोपी की हालत देखते हुए उसके साथ यथोचित कार्रवाई की जाएगी।



### न्यूज़ ब्रीफ

#### एसपी को सौंपा झापन

महोबा । सोशल मीडिया के जरिए एक व्यक्ति द्वारा आल इंडिया मजलिस-ए-इतेहादुल मुस्लिम के प्रदेश अध्यक्ष को अभद्र भाषा का प्रयोग करते धमकी दी । सोशल मीडिया में व्यक्ति द्वारा धमकी दिए जाने को लेकर गुरुवार को पार्टी के जिलाध्यक्ष वारिस मंसूरी के नेतृत्व में पदाधिकारियों ने पुलिस अधीक्षक को शिकायती पत्र देते हुए क्षी भी अप्रिय घटना को रोकने और धमकी देने वाले व्यक्ति के खिलाफ कार्रवाई की मांग की है । शिकायती पत्र देने वालों में मृतुजा, असिफ खान, रिजवान खा, राहीन अहमद सहित तमाम पार्टी कार्यकर्ता शामिल हैं ।

#### पांच वांछितों को पुलिस ने पकड़ा

महोबा । 2 नाबालिगों सहित 5 वांछितों पुलिस ने पकड़ा है । प्रभारी निरीक्षक थाना महोबकंट विनोद कुमार द्वारा गटिरो उपनिरीक्षक देवीशंकर मिश्रा के नेतृत्व में कांस्टेबल करमबीर यादव, अमित कुमार व महिला कांस्टेबल राखी सिंह ने वांछित चल रहे ब्रजेश कुशवाहा (19), निवासी ग्राम बिजना झांसी, मुन्ना रेकवार (51), राजकुंवर (48) पत्नी मुन्ना रेकवार निवासीगंग ग्राम छितरवारा थाना महोबकंट सहित दो नाबालिगों को नियमानुसार पकड़ा है ।

#### तमंचा सहित आरोपी गिरफ्तार

महोबा । पुलिस टीम ने एक आरोपी को तमंचा व जिन्दा कारतूस के साथ गिरफ्तार किया है । थानाध्यक्ष कवरई सत्यवेन्द्र सिंह भदौरिया द्वारा गटित पुलिस टीम ने अभय सिंह पुत्र श्यामू सिंह निवासी मोहल्ला सुभाष नगर थाना कबरई को मुखबिरी की सूचना पर गिरफ्तार किया है ।

#### बिजली गिरने से बकरी की मौत

महोबा । जिले के ग्राम रिबई स्थित बम्होरिया मौजा में बिजली गिरने से एक बकरी की मौत हो गई । कुधवार की शाम बरसात के बीच बिजली गिरने से रिबई कोतवाली चरखारी के किसान हरिराम कुशवाहा पुत्र अख्खेला कुशवाहा की बकरी की मौत हो गई । पीड़ित ने घटना की जानकारी रिबई लेखपाल दिनेश निरंजन को दी ।

#### शिक्षक ने पीएम के खिलाफ दिया भाषण

महोबा । दो दिन पहले शिक्षकों के घरना प्रदर्शन के दौरान विकासखंड जैतपुर के एक अध्यापक द्वारा प्रधानमंत्री के खिलाफ दिए गए भाषण का वीडियो जारी होने के बाद जिला बेसिक शिक्षाधिकारी ने मामले को गंभीरता से लेते हुए जांच के आदेश दे दिए हैं । इससे भाषण देने वाले शिक्षक के खिलाफ अब कार्रवाई की तलवार लटक गई है साथ ही अन्य शिक्षकों में भी बेचैनी बढ़ गई है । गत दिनों शिक्षक सुप्रीम कोर्ट द्वारा टीईटी को अनिवार्य किए जाने के आदेश के बाद से मुख्यालय और ब्लाक मुख्यालयों पर घरना प्रदर्शन किया था ।

#### शिविर में गैरहाजिर डॉक्टरों पर भड़के एसीएमओ

कालपी । सामुदायिक स्वास्थ्य केंद्र कालपी में आयोजित चिकित्सा एवं स्वास्थ्य शिविर में गैर हाजिर रहने वाले तीन चिकित्सकों पर अपर मुख्य चिकित्सा अधिकारी डॉक्टर वीरेंद्र घोष ने नाराजगी जताई है । साथ ही उनसे जवाब मांगा है । विभागी के द्वारा शिविर में दर्जन भर विशेषज्ञों तथा चिकित्सकों की झूटी लगाई गई थी लेकिन हकी रोग विशेषज्ञ तथा मानसिक रोग विशेषज्ञ चिकित्सक अनुपस्थित रहे । ए सी एम ओ ने चिकित्सा अधीक्षक डॉक्टर दिनेश गुप्ता को निर्देश दिया की देरी से आने वाले तथा गैर हाजिर डॉक्टर से जवाब मांगा जाए ।

#### पाक्सो एक्ट का आरोपी गिरफ्तार

कालपी । 4 महीने पहले स्थानीय नगर के एक मोहल्ला से किशोरी को भागने वाले 25 हजार रुपये के डेनामिया नामाद बंदमाश को कोतवाली प्रभारी निरीक्षक परमहंस तिवारी तथा महमूदपुरा चौकी इंचांज जितेंद्र सिंह चंदेल की टीम के द्वारा गिरफ्तार कर जेल भेज दिया गया है । किशोरी के भाई के द्वारा आरोपी के विरुद्ध दिनांक 3 – 6 – 2025 को कालपी कोतवाली में – मुकदसा दर्ज करिया गया था । इस प्रकरण की विवेचना महमूदपुरा चौकी इंचांज उपरीक्षक जितेंद्र सिंह चंदेल के द्वारा की जा रही थी । बीती शाम को मुखबिर सूचना मिलने पर कोतवाली प्रभारी निरीक्षक परमहंस तिवारी, उपनिरीक्षक जितेंद्र सिंह । हेड कांस्टेबल दिनेश कुमार, रिपाही ब्रजेश कुमार , कोतवाली के क्षेत्र के जौल्हूपुर मोड़ बस स्टैंड के पास आरोपी युवक अरुण यादव उम्र 21 निवासी पान तिधौरा थाना पूरा कला जिला ललितपुर को गिरफ्तार कर उसका चालान कर दिया ।

## अन्ना घूम रहे गोवंशों को पकड़कर कान्हा गौशाला में संरक्षित कराएं

कार्यालय संवाददाता, महोबा

**अमृत विचार ।** जिलाधिकारी गजल भारद्वाज की अध्यक्षता में गुरुवार को जिले की सभी स्थानीय निकायों की समीक्षा बैठक कलेक्ट्रेट सभागार में की गयी । निकायों की समीक्षा बैठक के दौरान जिलाधिकारी ने अधिशासी अधिकारियों को समयबद्ध एवं गुणवत्ता पूर्ण कार्य कराने के स्पष्ट निर्देश दिये । नगर में स्वच्छन्द विचरण कर रहे गोवंशों को अभियान चलाकर कान्हा गौशाला में संरक्षित करने के निर्देश दिए ।

जिलाधिकारी ने 20 बिन्दुओं पर आधारित समीक्षा बैठक में जिले की नगर पालिका और नगर पंचायतों के अधिशासी अधिकारियों की बैठक में निर्देशित किया कि अवस्थापना



बैठक करती जिलाधिकारी ।

निधि, राज्य वित्त आयोग, पन्द्रहवां वित्त आयोग, अन्त्येष्टि स्थलों, पंडित दीनदयाल उपाध्याय आदर्श नगर योजना, वंदन योजना, नगर सृजन योजना, मुख्यमंत्री वैश्विक नगरोदय योजनाओं के अन्तर्गत निकायों में चल रहे निर्माण कार्यों को समयबद्ध पूर्ण कराया जाए । बैठक में डीएम ने बताया कि

विशेष स्वच्छता अभियान 17 सितम्बर से 2 अक्टूबर तक एवं विशेष संचारी रोग नियंत्रण अभियान 1 अक्टूबर से 31 अक्टूबर सम्भूे जनपद में चलाया जायेगा ।

उन्होंने अधिशासी अधिकारियों को प्रधानमंत्री आवास योजना 2.0 के सत्यापन कार्य को गति प्रदान करते हुए शीघ्र पूर्ण कराए जाने के निर्देश दिए तथा इस बात का विशेष ध्यान रखें कि कोई भी पात्र लाभार्थी योजना के लाभ से वंचित न रहे । बैठक में अपर जिलाधिकारी नामामि गंगे, प्रभारी अधिकारी स्थानीय निकाय मोहम्मद मोइनुल इस्लाम, अधिशासी अधिकारी अवधेश कुमार, ईओ चरखारी अमरजीत, ईओ कुलपहाड़ प्रवेन्द्र कुमार एवं ईओ कबरई सूर्य प्रकाश रहे ।

# खाद न मिलने से किसानों ने किया हंगामा, तोड़ा महाविद्यालय का गेट

### एसडीएम और सीओ की मौजूदगी में किसानों की लाइन लगाकर वितरित की गई खाद

संवाददाता बेलाताल, महोबा

**अमृत विचार ।** एसके महाविद्यालय जैतपुर में बने खाद वितरण केंद्र पर सुबह चार बजे से हजारों किसानों की भीड़ खाद लेने के लिए पहुंच गई, लेकिन समय से केंद्र न खुलने से किसानों की भीड़ बढ़ती चली गई, आक्रोशित किसानों ने हंगामा काटते हुए महाविद्यालय का गेट तोड़ दिया। हंगामे की जानकारी मिलते ही एसडीएम और सीओ मौके पर पहुंचे और माइक के जरिए किसानों को शांत रहने और कतार में लगने की अपील की और इसके बाद अधिकारियों के निर्देश पर पुलिस की मौजूदगी में किसानों लाइन में लगाकर खाद का वितरण कराया गया। बावजूद इसके किसानों का गुस्सा शांत नहीं हुआ और पास बने महाविद्यालय का गेट तोड़ दिया। हंगामा काट रहे किसानों ने बताया कि सुबह चार बजे से हजारों किसान खाद पाने के चक्कर में केंद्र पहुंच गए थे, लेकिन केंद्र प्रभारी द्वारा



खाद के लिए हंगामा करते किसान ।

निर्धारित समय से केंद्र नहीं खोला और खाद के वितरण में विलंब हो जाने से किसानों की तादात बढ़ती चली गई। किसानों ने पीने के पानी और बैठने की जगह जैसी बुनियादी सुविधाओं की कमी पर भी नाराजगी जताई। महिला, पुरुष और बुजुर्ग सभी किसान खाद की एक-एक बोरी के लिए परेशान दिखे। किसान वृंदावन ने बताया कि वह पिछले छह दिनों से खाद के लिए बाइक रहे

हैं, जबकि उन्हें तीन बोरी खाद की आवश्यकता है। किसान कैलाश चंद्र ने बताया कि खाद लेने वाले किसानों की इतनी भीड़ है कि वह केंद्र के बाहर लाइन में लगा रहना पड़ा और अपने नंबर का इंतजार करता रहा। महिला किसान चंदा ने कहा कि वह बच्चों को घर छोड़कर सुबह तीन बजे से लाइन में लगी रही, लेकिन अधिक भीड़ के चलते मजबूरन उसे वापस घर लौटना

अमृत विचार । शारदीय नवरात्रि की शुरुआत 22 सितम्बर से होगी । इसे देखते हुए शहर के अलावा समूचे जिले में जगह-जगह दुर्गा पंडाल सजाने की तैयारियां तेज हो गई हैं । दुर्गा पंडालों को तैयार करने के लिए देवी भक्त मजदूरों के साथ जुटे हुए हैं । दुर्गा पंडालों को बांस बल्लियों, लोहे के फ्रेम व अन्य सामान के साथ बनाए जाने का काम युद्ध स्तर पर चल रहा है, नवरात्रि के पूर्व पंडाल को बनाकर बिजली की सजावट कर तैयार करने के बाद दुर्गा प्रतिमाओं को विराजमान किया जा सके ।

नवरात्रि शुरू होने में तीन दिन शेष बचे हैं, जिसको लेकर देवी भक्तों में दुर्गा पंडाल तैयार कराने में कई दिनों पूर्व से लगे हुए है । मां



नवरात्रि को लेकर तैयार किया गया दुर्गा पंडाल ।

अमृत विचार

दुर्गा व अन्य समिति द्वारा शहर के आल्हा चौक, ऊदल चौक, सुभाष चौक, बजरंग चौक, मलकपुरा, पान मंडी, बड़ीहाट, भटीपुरा सहित विभिन्न स्थानों पर दुर्गा प्रतिमाओं को स्थापित किया जा रहा है इसके

अलावा कस्बा चरखारी, कुलपहाड़, पनवाड़ी, कबरई, खरेला, श्रीनगर, बेलाताल, शाहपहाड़ी, लाड़पुर, सिलारपुरा, सूपा, सहित तमाम कस्बों और गांवों में भी करीब तीन सैकड़ा से ज्यादा मूर्तियों को स्थापित

### दरीबा मौजे के गायब बंदोबस्त नक्शे का मुद्दा एमएलसी ने उठाया

**महोबा ।** उत्तर प्रदेश सचिवालय लखनऊ में प्रदेश संसदीय एवं सामाजिक सद्भाव समिति की बैठक हुई। इसमें राजस्व विभाग, नगर विकास विभाग और बेसिक शिक्षा विभाग से संबन्धित साक्ष्य के लिए बैठक में बांदा, महोबा, हमीरपुर के विधान परिषद सदस्य जितेंद्र सिंह सेंगर ने भाग लिया। बैठक में एमएलसी सेंगर ने महोबा तहसील के दरीबा मौजा के बंदोबस्त नक्शा गायब होने के संबन्ध में प्रमुख सचिव गुरु प्रसाद को अवगत कराया। एमएलसी ने बताया कि सालों से नक्शा गायब होने के बाद भी आज तक नहीं मिला है, जिससे यहां के किसानों को भारी दिक्कत का सामना करना पड़ रहा है ।

प्रमुख सचिव ने विलंब प्रकरण को निस्तारण करने का एमएलसी को भरोसा दिया। विधान परिषद सदस्य ने गृह विभाग से संबन्धित थाना खरेला से जुड़े ग्राम जरौली, चंदौली, कुड़ार, बल्लाएं और तिसोनी गांव में एक नई पुलिस चौकी की स्थापना के लिए लिखित में पत्र दिया, जिस पर गृह सचिव गौरव दयाल ने उक्त विषय से संबंधित आवश्यक कार्रवाई के लिए सदस्य को अश्वस्त भी किया ।

## दो पक्षों में चले लाठी डंडे, नौ लोग घायल

कार्यालय संवाददाता, महोबा

**अमृत विचार ।** सुदामापुरी गांव में बीती शाम खेत में भैंस घुस जाने को लेकर दो पक्षों में विवाद हो गया। दोनों पक्षों के लोगों ने एक दूसरे पर लाठी-डंडों से प्रहार कर लहलुहान कर दिया, जिससे दोनों पक्षों के तीन महिलाओं सहित नौ लोग घायल हो गए। सूचना पर सीओ चरखारी पुलिस बल के साथ मौके पर पहुंचे, जहां पर दोनों पक्षों से एक दूसरे के खिलाफ तहरीर देकर कार्रवाई की मांग उठाई है। ग्राम सुदामापुरी निवासी रहीश ने पुलिस को दिए शिकायती पत्र में बताया कि गांव के ब्रजेश राजपूत की भैंस उसके खेत में घुस गई तो रहीश ने उसे खेत

से लाठी मार कर भगा दिया। जब यह बात ब्रजेश को पता चली तो वह अपने परिजनों और साथियों के साथ शराब के नशे में रहीश के घर पहुंचा और गाली गलौज करने लगा। रहीश ने जब इसका विरोध किया तो उपरोक्त लोगों ने उसकी मारपीट शुरू कर दी। शोर सुनकर परिजन बाहर आए तो दोनों पक्षों में लाठी डंडे चलने लगे, इससे एक पक्ष से ब्रजेश, मनोज, रामरतन, विकास, राममिलन और रोशनी घायल हो गई जबकि दूसरे पक्ष से रहीस, उनकी पत्नी लबली और बेटी रोशनी को चोटें आईं।

एसएसी वंदना सिंह ने बताया कि जांच की जा रही है। दोषियों के खिलाफ नियमानुसार कार्रवाई की जाएगी।



अस्पताल में भर्ती घायल व जानकारी लेती पुलिस ।

अमृत विचार

## प्रेमिका के परिजनों ने शादी का दबाव बनाया तो प्रेमी ने दी जान

उरई। राहिया में प्रेम प्रसंग के जाल में उलझे छात्र ने फांसी लगाकर आत्महत्या कर ली ।

शहर कोतवाली क्षेत्र के ग्राम राहिया निवासी 22 वर्षीय विजय पाल पुत्र सुरेश पाल शहर के उर्मिला हास्पिटल में डी-फार्मा प्रथम वर्ष का छात्र था। उसका एक सजातीय युवती से प्रेम प्रसंग चल रहा था। प्रेम प्रसंग के चलते युवती की स्वजनों को इसकी जानकारी हो गई थी, तो वह युवक पर लगातार शादी करने का दबाव बना रहे थे। शादी न करने पर उसे मुकदमे में फंसाने की भी धमकी दे रहे थे। जिस कारण युवक डिप्रेशन में था। बुधवार की रात युवक घर पहुंचा और अपने कमरे में चला गया। वहीं पर उसने

युवती को लाइव वीडियो दिखाने के लिए बेंड पर हेलमेट रखा और उसी से मोबाइल को चेहरे की तरफ कैमरा खोलकर रख दिया। इसके बाद युवती को काल की और फंदा लगाकर खुदकुशी कर ली। कुछ देर बाद युवती ने युवक के स्वजन व उसके दोस्तों को फोन करके कहा कि उसे विजय से बात करनी है, रात होने पर किसी ने ध्यान नहीं दिया। गुरुवार सुबह जब वह कमरे से नहीं आया तो उसका भाई अजय पाल कमरे पर पहुंचा और आवाज न आने पर दरवाजा तोड़कर वह अंदर पहुंचा। जहां भाई का शव फांसी के फंदे पर लटका मिला। एसएसआई शिवकुमार सिंह मौके पर पहुंचे और जांच पड़ताल शुरू की।

## पुलिस ने अंतर्जनपदीय 6 चोर दबोचे

संवाददाता उरई (जालौन)

**अमृत विचार ।** कुठौंद थाना पुलिस ने लूट व चोरी की योजना बनाते आधा दर्जन शातिर चोरों को गिरफ्तार कर लिया। जिनके पास से चोरी व लूटे गए जेवरतों के अलावा तमंचा, कारतूस व बाइक बरामद की।

घटना का खुलासा करते हुए एसपी डॉ. दुर्गेश कुमार ने बताया कि कुठौंद थाना प्रभारी कौबे में चेकिंग कर रहे थे। इसी दौरान उन्हें मुखबिर ने सूचना दी कि कुछ लुटेरे पारेन अंडरपास एक्सप्रेसवे के किनारे लूट की योजना बना रहे हैं। जानकारी मिलते ही थाना प्रभारी तत्काल फोर्स के साथ मौके पर पहुंचे और घेराबंदी करते हुए सभी को दबोच लिया। जबकि मौके से जेवरात व एक लाख 38 हजार नकद, दो तमंचे, चार कारतूस, चाकू सहित एक बाइक बरामद कर ली। पुलिस से पूछे जाने पर उन्होंने अपना नाम अनिरुद्ध उर्फ मामा उर्फ राजा पुत्र भारत सिंह निवासी कुठौंद,



पत्रकार वार्ता में जानकारी देते पुलिस अधीक्षक डॉ. दुर्गेश कुमार ।

अमृत विचार

#### उत्पात करने के आरोप में दो सगे भाई गिरफ्तार

■ **कालपी ।** स्थानीय कोतवाली क्षेत्र के अंतर्गत ग्राम हीरापुर में सार्वजनिक स्थान में विवाद करने पर सब इंस्पेक्टर राजेश कुमार की पुलिस टीम ने आरोपियों सुदामा व गुड्डू पुत्रगण कल्लू निवासी ग्राम हीरापुर थाना कालपी को गिरफ्तार कर लिया। प्रभारी निरीक्षक परमहंस तिवारी के निर्देश पर दोनों उत्पाती भाइयों पर शांति भंग की कार्रवाई कर चालान कर दिया गया । पुलिस के मुताबिक दोनों भाई आरजकता पैदा कर रहे थे।

धमेंद्र उर्फ लल्ला पुत्र गनेशीलाल निवासी जिला हमीरपुर, सुरेंद्र पुत्र मंगल सिंह राजपूत निवासी जिला हमीरपुर, प्रदीप उर्फ नन्ना पुत्र सुरेंद्र पाल राजपूत निवासी डकरो, शिवम पुत्र मलखान चौहान निवासी उरई, सत्येंद्र पुत्र राकेश राजपूत

निवासी जिला हमीरपुर बताया। उन्होंने बताया कि वह मध्य प्रदेश के जनपद भिंड, निवाड़ी, छतरपुर व राजस्थान के बालाजी में लूट व चोरी की घटनाएं कर चुके हैं। इससे जो भी लाभ अर्जित होता है उससे वह अपनी जरूरतें पूरी करते हैं।



न्यूज ब्रीफ

प्रधान ने की गांव में लो वोल्टेज की शिकायत

चित्रकूट । परसौरीा ग्राम पंचायत प्रधान राजा ने बिजली विभाग के अधीक्षण अभियंता को पत्र भेजकर गांव में लो वोल्टेज की शिकायत की है। प्रधान ने बताया कि लोडवारा फीडर में लो वोल्टेज की वजह से सबमर्सिबल पंप नहीं चल रहे हैं। इससे फसल खराब हो रही हैं। रात में लोड पड़ने पर जंपर कट जाता है। उन्होंने बताया कि इसके अलावा ट्रांसफार्मर भी खराब है। मांग की कि नई मशीन लगवाकर आपूर्ति कराई जाए।

बाथरूम में फिसलने से युवक की मौत

चित्रकूट । कोतवाली अंतर्गत नई दुनिया मोहल्ले में बुधवार रात बाथरूम के फर्श पर पैर फिसलने से एक युवक की मौत हो गई। जानकारी के अनुसार, 32 वर्षीय नवनीत सिंह गौर रात करीब नौ बजे बाथरूम जा रहे थे। अचानक फर्श में लगे टाइल्स की चिकनाई से पैर फिसल गया और वह जोर से गिर पड़े। हादसे से वह अचेत हो गए। परिजन आननफानन में नवनीत को अस्पताल लेकर पहुंचे। डाक्टरों ने जांच के बाद उन्हें मृत घोषित कर दिया। कोतवाली प्रभारी उपेंद्र प्रताप सिंह ने बताया कि परिजनों से मिली जानकारी के बाद शव को पोस्टमार्टम के लिए भेज दिया गया है।

एसपी ने रिक्रूट आरक्षियों को दी जानकारी

चित्रकूट । पुलिस अधीक्षक अरुण कुमार सिंह ने मंगलवार को पुलिस लाइन स्थित कान्हा सभागार में प्रशिक्षण प्राप्त कर रहे रिक्रूट आरक्षियों को अभियुक्तों की गिरफ्तारी, बंद प्रणाली एवं थानों के हिस्ट्रीशीटरों के बारे में पढ़ाया। पुलिस अधीक्षक ने गिरफ्तारी के संबंध में अधिकारों, जारी सम्मन, वाट्टी, बीडब्ल्यू,एनबीडब्ल्यू एवं पुलिस रेगुलेशन के अनुसार कानून व्यवस्था एवं अपराध पर नियंत्रण के लिए पुलिस हल्कों एवं बीट व्यवस्था में दिये गये निर्देशों की जानकारी दी। बीट अधिकारियों के कर्तव्य एवं अधिकार, ग्राम प्रहरियों का दायित्व, सी-प्लान एप का उपयोग, बीट क्षेत्र में लाइसेंस धारकों, पासपोर्ट धारकों, सभ्रात व्यक्तियों के नाम बीट बुक में दर्शाने आदि की प्रक्रिया बताई।

आधार कार्ड बनवाने के लिए लगवाएं शिविर

चित्रकूट । बड़ी मड़ेयन रुख्मा खुर्द निवासी युवा समाजसेवी रोहित सिंह पटेल ने सहायक अधीक्षक डाकघर से क्षेत्र में आधार नामांकन एवं सुधार कैप आयोजित करने का अनुरोध किया है। रोहित ने बताया कि क्षेत्र सरैया, खरींघ, सेमरदहा, रामपुर तरौहा, मड़ेयन, रुख्मा खुर्द, रुख्मा बुजुर्ग, कैलहा, ददरी, कर्का पड़रिया, अमरुध नेरुआ, टिकरिया, जमुनिहाई, मनगवा, बंभिया, इच्वा डुइला आदि में तमाम ग्रामीणों का आधार कार्ड अब तक नहीं बना है या इसमें त्रुटियां हैं।

# अनियमितताओं से आक्रोशित छात्रों ने खुद को किया बंद

खराब खाना व गंदगी को लेकर भड़के छात्र , अधिकारियों ने पहुंचकर समझाया तब माने छात्र , एडीएम उमेश चंद्र ने छात्रों की मांगों को जायज ठहराया

संवाददाता, मानिकपुर चित्रकूट

अमृत विचार । खराब भोजन और गंदगी के मुद्दों को लेकर गुरुवार सुबह जवाहर नवोदय विद्यालय के लगभग 250 छात्रों ने खुद को हास्टल के कमरों में बंद कर लिया। इनका कहना था कि कई बार कहने के बाद भी गुणवत्ता में सुधार नहीं हुआ। इससे हंगामा मच गया। बाद में जिलाधिकारी के निर्देश पर पहुंचे अधिकारियों ने इनको समझाया। अधिकारियों के समझाने पर छात्र शांत हुए।

जानकारी के अनुसार, नवोदय विद्यालय के छात्रों ने गुरुवार की सुबह खुद को छात्रावास के कमरों में बंद कर लिया। इन्होंने नाश्ते और खाना खाने से मना कर दिया। इनका कहना था कि विद्यालय में न तो सफाई का ध्यान रखा जा रहा है और न खाने की गुणवत्ता ठीक है। शुरुआत में तो शिक्षकों ने इनको समझाने की कोशिश की पर जब इनका आक्रोश नहीं शांत हुआ तो अफरातफरी मच गई। छात्रों की मांग थी कि डीएम को मौके पर बुलाया जाए। इनका कहना था कि भोजन में अक्सर बाल और लकड़ी मिलती हैं। सफाई की व्यवस्था भी संतोषजनक नहीं है। बाउंड्री वाल नीची होने से अराजक लोग आयेदिन अंदर आकर परेशान करते हैं। हास्टल के किनारे खाना फेंका जाता है, जिससे बदबू



विद्यालय में कमरे में बैठे बच्चे।

अमृत विचार

स्टोरकीपर को गिरफ्तार कर किया चालान

- बच्चों से बात करने के बाद अधिकारियों ने प्रथमदृष्टया जांच में विद्यालय में अव्यवस्था के लिए स्टोरकीपर देवेश उत्तम को दोषी पाया। इसे गिरफ्तार कर धारा 151 के तहत तत्काल चालान कर दिया गया। अधिकारियों ने बच्चों को आश्वस्त किया कि जो भी दोषी पाया जाएगा, उस पर कार्रवाई की जाएगी।

दो सदस्यीय टीम बनाई गई

- जिलाधिकारी ने बच्चों की शिकायतों का गंभीरता से संज्ञान लिया। उन्होंने अनियमितताओं की विस्तृत जांच के लिए तत्काल एडीएम ( नमामि गंगे) स्वप्निल यादव और एसडीएम न्यायिक मानिकपुर पूजा गुप्ता की दो सदस्यीय जांच टीम गठित की। टीम को जांच कर दो दिवस में रिपोर्ट देने के आदेश दिए।

आती रहती है। छात्रों का यह भी कहना था कि उन्हें स्कूल प्रशासन या शिक्षकों से कोई शिकायत नहीं है। जिलाधिकारी शिवशरणप्पा जीएन के निर्देश पर एडीएम उमेश चंद्र निगम, उप जिलाधिकारी मऊ सौरभ यादव एवं उप जिलाधिकारी (न्यायिक) मानिकपुर पूजा गुप्ता और सीओ फहद अली विद्यालय पहुंचे। अधिकारियों ने करीब चार

घंटे तक कमरे के बाहर खड़े हो कर छात्रों से बातचीत की और उन्हें आशवासन दिया कि समस्याओं का जल्द ही समाधान किया जाएगा। इसके बाद छात्रों ने दरवाजा खोला। एडीएम उमेश चंद्र निगम ने छात्रों की मांगों को जायज ठहराया और संबंधित अधिकारियों को साफ-सफाई तथा भोजन की गुणवत्ता में सुधार के निर्देश दिए।



मुंह में कपड़ा बांधकर अपनी समस्याएं बताते बच्चे।

अमृत विचार



मानिकपुर का जवाहर नवोदय विद्यालय।

अमृत विचार

विद्यालय में पानी की समस्या

- इंचार्ज प्रिंसीपल ने बताया कि विद्यालय में सबसे बड़ी समस्या पानी की है। बताया कि इसके लिए विद्यालय के मद से 60 लाख रुपये भी खर्च किए गए और जल संस्थान ने यहां तक पाइपलाइन बिछवाई। आरोप लगाया कि इसी पाइपलाइन से घरेलू कनेक्शन दिए गए हैं, जिससे यहां ठीक से जलापूर्ति नहीं हो पाती।

हास्टल सुपरिंटेंडेंट का पद भी रिक्त

- विद्यालय में हास्टल सुपरिंटेंडेंट का पद भी रिक्त है। बताया गया कि यहां जिस व्यक्ति की नियुक्ति की गई थी, उसने जवाइन नहीं किया। इस संबंध में मुख्यालय जानकारी भेज दी गई है।



शिविर के उद्घाटन अवसर पर मौजूद शिक्षक और छात्र।

अमृत विचार

# संस्कृत भाषा शिक्षण शिविर की हुई शुरुआत

संवाददाता,पहाड़ी (चित्रकूट)

अमृत विचार । प्राथमिक विद्यालय छेहरिहा खुर्द में संस्कृत भाषा शिक्षण शिविर का उद्घाटन किया गया। यह 30 सितंबर तक चलेगा।

पहले दिन प्रशिक्षिका सोनू देवी ने कहा कि इसका उद्देश्य संस्कृत भाषा के प्रति जागरूकता

● 30 सितंबर तक चलेगा संस्कृत भाषा शिक्षण शिविर

उत्पन्न करना है। आशा जताई कि शिविर में प्रशिक्षण लेने के बाद छात्रों में संस्कृत भाषा के प्रति रुचि बढ़ेगी। प्रधानाध्यापक महेंद्र कुमार सिंह ने कहा कि संस्कृत भाषा से संस्कृति की रक्षा संभव है। संस्कृत भाषा जन

# योजनाओं के संबंध में ग्रामीणों को दी जानकारी

चित्रकूट । राजकीय फल संरक्षण एवं प्रशिक्षण केंद्र ने ग्राम पंचायत हनुवा न्याय पंचायत सरैया में मुख्यमंत्री खाद्य प्रसंस्करण ग्राम स्वरोजगाार योजना के तहत दो दिवसीय प्रशिक्षण कार्यक्रम की शुरुआत हुई। उद्घाटन ग्राम प्रधान सत्यनारायण एवं खाद्य प्रसंस्करण अधिकारी डा. दिनेश चंद्र उपाध्याय ने किया। डीआरपी धीरेंद्रप्रताप सिंह ने प्रधानमंत्री सूक्ष्म खाद उद्योग उन्नयन योजना के विषय में विस्तार से बताया। प्रगतिशील उद्यमी भागवत पाल ने मसाला एवं हल्दी की प्रोसेसिंग व खाद्य प्रसंस्करण अधिकारी ने खाद्य प्रसंस्करण उद्योग नीति उद्योग एवं उद्योग लगाने के बारे में जानकारी दी। प्रभारी धीरेंद्र ने बताया कि सीएम ग्राम स्वरोजगाार योजना के अंतर्गत दो लाख के उद्यम लगाने पर मशीनरी पर 50 प्रतिशत अनुदान दिलाया जाएगा।

# तुलसी स्मारक सभा के नवीनीकरण की बैठक

कार्यालय संवाददाता चित्रकूट

अमृत विचार । जिलाधिकारी शिवशरणप्पा जीएन की अध्यक्षता में गुरुवार को तुलसी स्मारक सभा के नवीनीकरण के संबंध में बैठक हुई। बैठक में सर्वसम्मति से नवीनीकरण का प्रस्ताव पारित किया गया। जिलाधिकारी ने इस कार्य के लिए लिपिक अक्षय राहुल को निर्देशित किया। ब्लाक प्रमुख पहाड़ी सुशील द्विवेदी और जिला

महामंत्री भाजपा अश्विनी अवस्थी ने तुलसी स्मारक सभा के अंतर्गत संचालित संस्कृत महाविद्यालय के लिए उप समिति का प्रस्ताव रखा। इस मौके पर अपर जिलाधिकारी नमामि गंगे स्वप्निल कुमार यादव, जिलाध्यक्ष कोऑपरेटिव बैंक पंकज अग्रवाल, जिला बार एसोसिएशन अध्यक्ष अशोक गुप्ता, शशिकांत पांडेय, कौशल किशोर, प्राचार्य अतुल सिंह ,शिवपूजन गुप्ता आदि मौजूद रहे।

# ई- केवाईसी न कराने वाले उपभोक्ताओं का राशन रोका

कार्यालय संवाददाता चित्रकूट

अमृत विचार । ई-केवाईसी न कराने वाले लगभग 22 फीसदी राष्ट्रीय खाद्य सुरक्षा अधिनियम से आच्छादित पात्र गृहस्थी एवं अन्त्योदय राशनकार्ड धारकों का खाद्यान्न वितरण सितंबर माह से रोक दिया गया है। यह जानकारी जिला पूर्ति अधिकारी कमलनयन सिंह ने दी। उन्होंने आगाह किया कि जल्द केवाईसी न कराने पर इनकी यूनिट निरस्त कर दी जाएगी। उन्होंने बताया कि 31

●डीएसओ ने की जल्द से जल्द प्रक्रिया पूरी कराने की अपील

अगस्त तक ई- केवाईसी से बचे राशनकार्ड लाभार्थियों (पांच वर्ष आयु वर्ग के बच्चों को छोड़ते हुए) का माह सितंबर के वितरण चक्र से खाद्यान्न होल्ड कर दिया गया है। जैसे-जैसे ये लाभार्थी इस प्रक्रिया को पूरी करेंगे, वैसे-वैसे आगामी माह से उनका खाद्यान्न उपलब्ध करा दिया जाएगा। बताया कि नये राशनकार्ड से संबंधित सभी सदस्यों (यूनिट) को अथवा प्रचलित राशनकार्ड में जोड़ी

गई नई यूनिट को खाद्यान्न प्राप्त करने से पूर्व ई- केवाईसी करवाना अनिवार्य है। ऐसे कार्डधारक जिन्होंने अपने राशनकार्ड के सभी सदस्यों की ई-केवाईसी अब तक नहीं कराई है, वे शीघ्रातिशीघ्र करा लें अन्यथा उनकी यूनिट निरस्त हो जाएगी। जानकारी के मुताबिक, जिले में कुल 8,07, 987 यूनिट हैं। इनमें से 7,14, 538 ई-केवाईसी हो चुकी है। जिले में अंत्योदय राशन कार्ड धारकों की संख्या 22,774 और पात्र गृहस्थी कार्ड धारकों की संख्या 1,78,603 है।

# शिक्षा के साथ बच्चों को स्वच्छता की जानकारी जरूरी : बीईओ

रामनगर चित्रकूट ।

आकांक्षी ब्लाक के बीआरसी सभागार में स्वस्थ इंडिया कार्यक्रम का शुरुआत हुई। इस दौरान खंड शिक्षाधिकारी एनपी सिंह व कार्यक्रम के जिला प्रमुख कृष्णकांत मिश्र ने बच्चों और शिक्षकों को स्वच्छता का महत्व बताया। 60 विद्यालयों से आए प्रधानाध्यापकों को स्वच्छता किट में साबुन उपलब्ध कराई गई। बीईओ ने कहा कि विद्यालय में बच्चों को शिक्षा तो जरूरी है पर उससे ज्यादा जरूरी स्वस्थ रहना है। जिले में किसी भी संस्था की यह पहली पहल है, जो बच्चों के स्वास्थ्य के बारे में काम कर रही है।

गुमशुला

सर्वसाधारण को सूचित किया जाता है की मेरा भाई फू ल चं द केसरवानी उम्र 45 वर्ष पुत्र स्वर्गगी महावीर केसरवानी निवासी बदराहाई कोलिया राजापुर चित्रकूट लगभग 45 दिनों से लापता हो गया है जिसका रुंग गंगा हाफ शर्ट लाल और कला तथा फुल साइज का लोअर पहने है जिस व्यक्ति को जानकारी मिले इन नंबरों पर कॉल करें। भवदीय गुड्डू केसरवानी, मोबाइल नंबर – 9170082467, 8127424412 , बदराहाई कोलिया राजापुर चित्रकूट



## कुणाल प्रताप बने जनसत्ता दल के जिलाध्यक्ष



चित्रकूट । समाजसेवी कुणाल प्रताप सिंह को राजा भैया की पार्टी जनसत्ता दल का जिलाध्यक्ष बनाया गया है। कुणाल गुरुवार को अपने कई साथियों के साथ पार्टी में शामिल हुए। चित्रकूट दौरे पर आए पार्टी नेता एमएलसी अक्षय प्रताप सिंह उर्फ गोपालजी ने जिला पंचायत सभागार में बैठक की। अक्षय ने कहा कि पार्टी को मजबूत करने के लिए ऐसे जुझारू और लगनशील युवाओं की जरूरत है। आने वाले पंचायत चुनाव में पार्टी अपने बूते ही चुनाव लड़ेगी। पार्टी को मजबूती प्रदान करने के लिए जिलाध्यक्ष गांव गांव जाएंगे। उन्होंने कहा कि राजा भैया स्वच्छ राजनीति करने वाले नेता हैं।

अमृत विचार

## अभियान एसओ ने पीस कमेटी की बैठक में लोगों से की अपील

# त्योहारों को सकुशल संपन्न कराने में करें सहयोग

संवाददाता, पहाड़ी चित्रकूट

अमृत विचार । थाना पहाड़ी क्षेत्र के गांव-मजूरों से आए दुर्गा पूजा स्थापना स्थल के आयोजक, पदाधिकारी, रामलीला कार्यक्रम के आयोजक व अन्य सभ्रात व्यक्तियों के साथ पीस कमेटी की बैठक हुई। इसमें थाना प्रभारी अनुपमा तिवारी ने त्योहारों को सकुशल संपन्न कराने के लिए सबके सहयोग की अपील की।

नवदुर्गा पूजा, दशहरा, भरत मिलाप लीला और मूर्ति विसर्जन के संबंध में चर्चा के दौरान एसओ ने सरकार के दिशानिर्देशों की



पीस कमेटी की बैठक में लोगों की समस्याएं सुनती एसओ पहाड़ी अनुपमा तिवारी।

जानकारी दी। लोगों ने इस दौरान बिजली और सफाई के संबंध में शिकायतें रखीं। एसओ ने सभी को

थाने का सीयूजी नंबर नोट कराया और कहा कि किसी भी समस्या की जानकारी दें, निराकरण तुरंत किया



प्रभारी प्रधानाचार्य से जानकारी लेते अपर जिलाधिकारी उमेश चंद्र निगम और अन्य।

विद्यालय में हैं कुल 444 छात्र-छात्राएं

- जानकारी के मुताबिक, नवोदय विद्यालय में इंटरमीडिएट तक के कुल 444 विद्यार्थी हास्टल में रहकर अध्ययन करते हैं। इनमें 130 छात्राएं हैं। छात्र-छात्राओं के लिए अलग-अलग हास्टल की व्यवस्था है। गुरुवार को अनियमितताओं को लेकर छात्रों ने विरोध प्रदर्शन किया। इसके अलावा 22 लोगों का टीचिंग स्टाफ, पांच लोग कांट्रेक्ट पर और 10 लोग नान टीचिंग स्टाफ के रूप में कार्यरत हैं।

रोटी मेकर मशीन है खराब

- विद्यालय की प्रभारी प्रधानाचार्य सपना सिंह ने बताया कि लगभग बीस दिन से स्कूल की रोटी मेकर मशीन खराब है। इसे बनवाने के लिए मेस इंचार्ज सिद्धार्थ कुमार सिंह को एडवांस में पैसा भी दिया गया। मैकेनिक पार्ट लाने की बात कहकर पैसा भी ले गया पर अबतक नहीं आया। विद्यालय में शासन से हर माह 1833 रुपये प्रति छात्र के लिए धन भी आता है। इससे बच्चों को तीन बार भोजन और दो बार स्नैक्स दिया जाता है।

बरगढ़ में भी छात्र कर चुके हैं प्रदर्शन

- अनियमितताओं को लेकर एक माह के अंदर सरकारी विद्यालय में अनियमितता पर आक्रोशित छात्रों का यह दूसरा विरोध प्रदर्शन है। इसके पूर्व 29 अगस्त को खराब पंखों और अन्य अव्यवस्थाओं से गुस्सा पीएमश्री राजकीय इंटर कालेज के छात्रों ने भी जमकर प्रदर्शन किया था।



बच्चों को पानी की टंकी से जलापूर्ति की जानकारी देते सहायक अभियंता गुलाम सिबतेन।

जलदूत बच्चों को दी टंकी से जलापूर्ति की जानकारी

- रामनगर (चित्रकूट) । जल जीवन मिशन की सेक्टर पार्टनर यूनोप्स के जनपदीय सलाहकार विद्यासागर गुप्ता एवं आईएसए समन्वयक अभिषेक मिश्रा ने गुरुवार को ग्राम पंचायत देऊंघा के पूर्व माध्यमिक विद्यालय के बच्चों को गांव की नवनिर्मित पानी की टंकी का भ्रमण कराया। सहायक अभियंता गुलाम सिबतेन ने बच्चों को टंकी से जल की सफाई और फ़िर आपूर्ति के बारे में बताया। बच्चों को टंकी के सभी उपकरणों और भागों की जानकारी दी गई।

सामान्य की भाषा होनी चाहिए। मिश्रा, विजय सिंह आदि शिक्षक-इस दौरान आशीष सिंह, संदीप शिक्षिकाएं मौजूद रहे।

# स्कूल नेत्र परीक्षा अभियान की शुरुआत

सीतापुर । श्री सद्गुरु नेत्र चिकित्सालय ने स्कूलों में जाकर बच्चों के नेत्र परीक्षण की शुरुआत की है। इसकी शुरुआत राजकीय क्वींस इंटर कॉलेज, लहुराबीर, काशी विद्यापीठ से की गई। अध्यक्षता हिमांशु नागपाल सीडीओ वाराणसी ने की। सीईओ एवं ट्रस्टी डा. इलेश जैन ने बताया कि यह कार्यक्रम वाराणसी जिले के सभी स्कूली बच्चों तक पहुंचाया जाएगा। वहीं, ट्रस्टी मनोज पंड्या ने जिला प्रशासन के सहयोग के लिए आभार व्यक्त किया। कार्यक्रम का संचालन सुवीश कुश्यादियिल, हेड सीसीओ ने किया।

# अमृत विचार क्लासीफाइड

विज्ञापन हेतु अमृत विचार कार्यालय में सम्पर्क करें

सूचना
सूचित हो कि मैं रत्नेश यादव पुत्र स्व० राधेलाल यादव निवासी ग्राम पुरसेनी, परगना व तहसील मोहनलालगंज, जिला लखनऊ, मैंने वर्ष 2005 में हाईस्कूल, वर्ष 2008 में इण्टरमीडिएट एवं वर्ष 2011 में काई आदि में बी वर्ज है। और इसी नाम से छी मैं जाना और पहचाना जाता हूं।मविध्य में भी हमे इसी नाम से जाना और पहचाना जाए। धर्मेन्द्र कुमार सिंह रघुवंशी पुत्र श्याम बहादुर सिंह, निवासी ग्राम बुधवार, बबुरी जिला चन्दौली उत्तर प्रदेश
सूचना
सर्वसाधारण को सूचित किया जाता है कि मेरा हाई स्कूल अंक पत्र प्रमाण पत्र वर्ष 2013 अनुक्रमांक 19483343 तथा इंटरमीडिएट अंक पत्र प्रमाण पत्र वर्ष 2016 अनुक्रमांक 1606089 वास्तव में खो गया है। शिवम सिंह पुत्र रामनरेश उर्फ महेंद्र सिंह निवासी अतरौली माफी राजापुर चित्रकूट
बेदखली सूचना
सूचित हो कि मेरे पुत्र महताब आलम द्वारा मुझे मानसिक और शारीरिक रूप से प्रताड़ना दी जा रही है। मोहल्ले के लोगों से भी विवाद करता है। महताब आलम द्वारा किए गए किसी भी कार्य का वह स्वयं जिम्मेदार होगा। चाल चलन ठीक न होने के कारण मैं इसे अपनी समस्या चल व अवल संपत्ति से बेदखल करता हूं। आज से मेरा व परिवार के लोगों से इसका कोई लेना देना नहीं है। मोहम्मद अनिस पुत्र अब्दुल जलील निवासी बसहिया जगत थाना जरवलरोड तहसील कैसरगंज बहराइच।
सूचना
सूचित हो कि मैं मनोज कुमार पुत्र स्व० रामबाबू निवासी ग्राम मदनपुर तहसील घाटमपुर जनपद कानपुर नगर, लिपिकीय टुटिवश मेरी पुत्री माही साघन के हाईस्कूल अंकतालिका में (Male) पिता का नाम मनोज कुमार सघान, माता का नाम नीता सघान अंकित है। जिसमें (Male) के स्थान पर Female पिता मनोज कुमार सघान के स्थान पर मनोज कुमार, माता नीता सघान के स्थान पर नीता संशोधित करने की कृपा करें। माही सघान, कक्षा –10, RollNo 8433937





## सांसों पर मंडराता खतरा

वायु प्रदूषण आज केवल पर्यावरणीय संकट नहीं है, बल्कि यह हमारे सामाजिक और आर्थिक जीवन के लिए भी गंभीर चुनौती बन चुका है। सुप्रीम कोर्ट का निर्देश, जिसमें सीक्यूएम, केंद्रीय और राज्य प्रदूषण नियंत्रण बोर्डों से तीन सप्ताह के भीतर वायु प्रदूषण से निपटने की ठोस योजना पेश करने को कहा गया है, इस समस्या की तात्कालिकता को रेखांकित करता है। राजधानी दिल्ली और राष्ट्रीय राजधानी क्षेत्र हर वर्ष सर्दियों में धुंध, स्मॉग और जहरीली हवा के कारण विश्व स्तर पर शर्मिंदगी झेलते हैं। यह विडंबना है कि वैज्ञानिक तकनीक और प्रशासनिक साधनों की उपलब्धता के बावजूद समस्या हर साल जिस की तस बनी रहती है। दरअसल, वायु प्रदूषण का संकट केवल वाहनों के धुएं, औद्योगिक उत्सर्जन या निर्माण कार्यों की धूल से पैदा नहीं होता। इसका बड़ा कारण खेतों में पराली जलाना भी है, जिससे हर वर्ष अक्टूबर-नवंबर में दिल्ली-एनसीआर का वायुमंडल दमघोंटू हो जाता है। अदालत ने यह भी स्पष्ट किया है कि केवल किसानों की गिरफ्तारी या दंड से समस्या का समाधान नहीं होगा। राज्य सरकारों को किसानों के लिए व्यवहारिक विकल्प और वित्तीय प्रोत्साहन उपलब्ध कराने होंगे, ताकि वे पराली जलाने के बजाय अन्य उपाय अपनाएं। साथ ही, कचरा प्रबंधन की प्रभावी व्यवस्था भी आवश्यक है।

न्यायालय ने इस मुद्दे को केवल तकनीकी या प्रशासनिक दृष्टिकोण से नहीं देखा, बल्कि नागरिकों के जीवन के मौलिक अधिकार से जोड़ा है। स्वच्छ हवा में सांस लेना प्रत्येक नागरिक का संवैधानिक अधिकार है। जब प्रदूषण के कारण बच्चे, बुजुर्ग और बीमार लोग सबसे ज्यादा प्रभावित होते हैं, तब यह केवल पर्यावरणीय प्रश्न नहीं रह जाता, बल्कि जनस्वास्थ्य संकट बन जाता है। आंकड़े बताते हैं कि दिल्ली-एनसीआर में प्रदूषण से श्वसन संबंधी रोग, हृदय रोग और कैंसर जैसी बीमारियों का खतरा कई गुना बढ़ गया है। वर्तमान परिदृश्य में केंद्र और राज्य सरकारों की संयुक्त कार्ययोजना आवश्यक है। अक्सर देखा गया है कि जिम्मेदारी एक-दूसरे पर डाल दी जाती है और परिणामस्वरूप समस्या यथावत रहती है। यदि प्रदूषण नियंत्रण बोर्डों में रिक्त पदों को शीघ्र भरा जाए और तकनीकी विशेषज्ञों की मदद ली जाए, तो निगरानी और क्रियान्वयन अधिक प्रभावी हो सकता है। इसके अलावा, न्यायालय द्वारा तीन सप्ताह की समय-सीमा एक अवसर है कि सभी संबंधित एजेंसियां मिलकर ठोस, व्यावहारिक और समयबद्ध कार्य योजना प्रस्तुत करें।

लंबे समय के लिए हमें शहरी नियोजन और परिवहन व्यवस्था को भी प्रदूषण नियंत्रण के दृष्टिकोण से देखना होगा। सार्वजनिक परिवहन को बढ़ावा देना, इलेक्ट्रिक वाहनों के उपयोग को प्रोत्साहित करना और औद्योगिक क्षेत्रों को सख्त मानकों के अधीन लाना समय की मांग है। साथ ही, वृक्षारोपण और हरित पट्टी के विकास को केवल औपचारिकता न मानकर गंभीरता से लेना होगा। आज स्थिति यह है कि अदालत को बार-बार सरकारों को चेतावनी देनी पड़ रही है। यह प्रशासनिक तंत्र की असफलता को दर्शाता है। यदि हम समय रहते कठोर और ठोस कदम नहीं उठाएंगे, तो यह संकट हमारे भविष्य को ही नहीं, वर्तमान को भी असुरक्षित बना देगा।

#### प्रसंगवश

## रिश्तों के नौ चरणों में छिपी है जीवन जीने की कला

‘शांति संघर्ष की अनुपस्थिति नहीं है, यह शांतिपूर्ण माध्यमों से संघर्ष को संभालने की क्षमता है।’ - रोनाल्ड रीगन


बदलते समय के साथ रिश्तों और शांति की अवधारणा विकसित हुई है, जहां हर व्यक्ति अपनी शांति की अवधारणा को एक ऐसे तरीके से परिभाषित करता है, जो पहले अज्ञात था। ‘शांति और सद्भाव’ का पर्यायवाची अक्सर ‘संघर्षों की अनुपस्थिति या अलगाव का आसान तरीका’ माना जाता है। हमारे पूर्वजों ने ठीक ही कहा था कि किसी भी रिश्ते की नींव बनाने में सदि्यां लगती हैं, लेकिन इसे नष्ट करने में केवल कुछ सेकंड लगते हैं। गलतफहमी, अल्टर-इगो, अस्वीकार्य व्यवहार, घरेलू हिंसा, निर्दयी प्रतिकार या कोई अस्वीकार्य कार्य संबंधों में पहले कदम की सीढ़ी के तहत आता है, जहां वर्तमान पीढ़ी इसे ‘हम इसे और नहीं चला सकते’ के रूप में टैग करती है।

पुराने दिन बहुत सुनहरे थे, जहां परिवार एकजुट थे। सभी साथ मिलकर रहते थे। उन दिनों न सिर्फ रिश्तों की अहमियत थी, बल्कि इन्हें संजोया भी जाता था और विवाह को भी खूब महत्व दिया जाता था। विवाह के अनुष्ठानों में ली गई हर कसम शुद्ध और सदा के लिए थी, जहां व्यक्तियों के बीच मतभेदों को स्वीकार किया जाता था और उन पर काम किया जाता था। पृथ्वी के क्षेत्रों की तरह रिश्तों के भी क्षेत्र हैं। यानी रिश्ते के चरण:

- आकर्षण-मोह का चरण
- उत्तेजना-वैचैनी का चरण
- विश्वास निर्माण-नींव का चरण
- वास्तविकता का चरण
- रिश्तों में गहराई का चरण
- प्रतिबद्धता का चरण
- परोपकारी-सहभागीदारी का चरण
- आत्म-विकास का चरण
- अंतिम चरण

प्रेम के इन नौ चरणों को जीवन को समझने के लिए आरोही क्रम में रखा गया है, जहां लोग मिलते हैं और एक-दूसरे के प्रति आकर्षित होते हैं। एक-दूसरे से मिलने या संवाद करने की उत्तेजना विकसित करते हैं। अगले दिन या आगामी घटनाओं के लिए विश्वास और आस्था बनाते हैं, लेकिन समय के साथ जब दोनों भागीदार अपने सच्चे स्वरूप, अपने सच्चे गुण, अपने व्यवहारिक पैटर्न और जीवन कैसे संचालित करते हैं, इसका हर एक विवरण प्रकट करते हैं तो अक्सर हार मान लेते हैं।

दूसरी ओर पुराने दिनों में इसे एक-दूसरे को वास्तव में जानने के चरण के रूप में माना जाता था, जहां कोई सीमा या प्रभाव बनाने के कार्य नहीं थे। इसके बाद गहरा करने का चरण आता था, जिसमें जीवन के सभी मापदंडों सहित एक-दूसरे को सर्वोत्तम तरीके से जानने की सहमति शामिल थी। फिर प्रतिबद्धता का चरण आया, जहां व्यक्तियों ने आपसी, स्वेच्छा से और पूरे दिल से आने वाली किसी भी स्थिति में जीवन भर एक साथ चलने का वादा किया, जिससे सह-भागीदारी चरण का उदय हुआ। सभी जिम्मेदारियों और कार्यों को साझा करना और इससे पहले कि हम इसे एक आदर्श रिश्ता या एक-दूसरे के लिए बने हुए कहें, सबसे महत्वपूर्ण चरण आता है, जहां दोनों भागीदार अपने आत्म-विकास के लिए एक-दूसरे की सहायता करते हैं। इन चरणों से गुजरने और इसे एक सुस्थापित रिश्ता मानने में वर्षों लगते हैं, जहां अगर दंपति एक साथ काम करने का संकल्प लेते हैं, तो वे हर बाधा का सामना करने के लिए प्रतिरक्षित होते हैं। रिश्तों को संरक्षित करना आवश्यक है।



अतीत पर ध्यान मत दो । भविष्य के बारे में मत सोचो । अपने मन को वर्तमान पर केंद्रित करो ।

–महात्मा बुद्ध

# कतर हमले के बाद हर ओर से घिर रहा है इजराइल



नवीन गुप्ता  
बरेली

कतर की राजधानी दोहा में हमास नेताओं पर हमले कर इजराइल मित्र देशों से भी घिर गया है। स्थिति यह है कि अमेरिका ने बीच-बचाव कर मामले को संभालने की कोशिश तो की है, लेकिन इस्लामिक राष्ट्रों की नाराजगी कम होती नहीं दिख रही है। यह स्थिति न सिर्फ तनाव को और बढ़ा रही है, बल्कि युद्ध का नया मोर्चा खुलने की आशंका भी जताई जा रही है। पांच से अधिक मोर्चों पर संघर्ष कर रहे इजराइल के विरुद्ध एक दो नहीं बल्कि 60 से अधिक मुस्लिम देशों ने मोर्चा खोल दिया है। नौ सितंबर को कतर में हुए हमले के बाद कतर की राजधानी दोहा में अरब लीग और मुस्लिम इस्लमिक सहयोग संगठन की आपातकालीन मीटिंग में इजराइल के हमले की न सिर्फ निंदा की गई, बल्कि कड़े कदम उठाने की मांग भी उठी। इस बैठक में शामिल हुए 60 मुस्लिम देशों में इजराइल के मुद्दे पर किसी तरह का कोई मतभेद नहीं दिखा बल्कि एक स्वर में इजराइल पर कार्रवाई करने की मांग उठाते रहे। साथ ही फिलिस्तीन पर इजराइल द्वारा किए जा रहे हमले रोकने की मांग भी उठी और फिलिस्तीन वासियों के विरुद्ध कार्रवाई रोकने के लिए हर जरूरी कानूनी और प्रभावी कदम उठाने का भी निर्णय लिया गया।

अब तो यह आशंका भी जताई जा रही है कि कुछ इस्लामिक देश इजराइल के साथ अपने राजनयिक और आर्थिक संबंध भी तोड़ सकते हैं, क्योंकि इस बैठक में मुस्लिम देशों ने राजनयिक और आर्थिक संबंधों की समीक्षा की घोषणा की है। मामला तो यहां तक बढ़ गया है कि अब ये देश संयुक्त राष्ट्र में इजराइल की सदस्यता निलंबित करने के लिए एकजुट होकर मांग उठाने को तैयार हैं। साथ ही संयुक्त सेना बनाने पर भी विचार कर रहे हैं। तुर्की के राष्ट्रपति रसेप तैय्यप एर्दोगन, सऊदी के क्राउन प्रिंस मोहम्मद बिन सलमान, ईरानी राष्ट्रपति महमूद पेजेशकिवन, फिलिस्तीनी राष्ट्रपति महमूद अब्बास आदि ने एक स्वर में इजराइल के विरुद्ध कानूनी कार्रवाई



करने का एलान किया। इससे अब लगता है कि अमेरिका भी इन देशों को इजराइल के विरुद्ध कार्रवाई न करने के लिए मना नहीं पाएगा। कतर ही हमास नेताओं और इजराइल के वार्ताकारों के बीच समझौता वार्ता करा रहा था, लेकिन अब यह वार्ता पूरी तरह से पटरी से उतर गई है, क्योंकि बढ़ा रही है, बल्कि युद्ध का नया मोर्चा खुलने की आशंका भी जताई जा रही है। पांच से अधिक मोर्चों पर संघर्ष कर रहे इजराइल के विरुद्ध एक दो नहीं बल्कि 60 से अधिक मुस्लिम देशों ने मोर्चा खोल दिया है। नौ सितंबर को कतर में हुए हमले के बाद कतर की राजधानी दोहा में अरब लीग और मुस्लिम इस्लमिक सहयोग संगठन की आपातकालीन मीटिंग में इजराइल के हमले की न सिर्फ निंदा की गई, बल्कि कड़े कदम उठाने की मांग भी उठी। इस बैठक में शामिल हुए 60 मुस्लिम देशों में इजराइल के मुद्दे पर किसी तरह का कोई मतभेद नहीं दिखा बल्कि एक स्वर में इजराइल पर कार्रवाई करने की मांग उठाते रहे। साथ ही फिलिस्तीन पर इजराइल द्वारा किए जा रहे हमले रोकने की मांग भी उठी और फिलिस्तीन वासियों के विरुद्ध कार्रवाई रोकने के लिए हर जरूरी कानूनी और प्रभावी कदम उठाने का भी निर्णय लिया गया।

अब तो यह आशंका भी जताई जा रही है कि कुछ इस्लामिक देश इजराइल के साथ अपने राजनयिक और आर्थिक संबंध भी तोड़ सकते हैं, क्योंकि इस बैठक में मुस्लिम देशों ने राजनयिक और आर्थिक संबंधों की समीक्षा की घोषणा की है। मामला तो यहां तक बढ़ गया है कि अब ये देश संयुक्त राष्ट्र में इजराइल की सदस्यता निलंबित करने के लिए एकजुट होकर मांग उठाने को तैयार हैं। साथ ही संयुक्त सेना बनाने पर भी विचार कर रहे हैं। तुर्की के राष्ट्रपति रसेप तैय्यप एर्दोगन, सऊदी के क्राउन प्रिंस मोहम्मद बिन सलमान, ईरानी राष्ट्रपति महमूद पेजेशकिवन, फिलिस्तीनी राष्ट्रपति महमूद अब्बास आदि ने एक स्वर में इजराइल के विरुद्ध कानूनी कार्रवाई

करने का एलान किया। इससे अब लगता है कि अमेरिका भी इन देशों को इजराइल के विरुद्ध कार्रवाई न करने के लिए मना नहीं पाएगा। कतर ही हमास नेताओं और इजराइल के वार्ताकारों के बीच समझौता वार्ता करा रहा था, लेकिन अब यह वार्ता पूरी तरह से पटरी से उतर गई है, क्योंकि बढ़ा रही है, बल्कि युद्ध का नया मोर्चा खुलने की आशंका भी जताई जा रही है। पांच से अधिक मोर्चों पर संघर्ष कर रहे इजराइल के विरुद्ध एक दो नहीं बल्कि 60 से अधिक मुस्लिम देशों ने मोर्चा खोल दिया है। नौ सितंबर को कतर में हुए हमले के बाद कतर की राजधानी दोहा में अरब लीग और मुस्लिम इस्लमिक सहयोग संगठन की आपातकालीन मीटिंग में इजराइल के हमले की न सिर्फ निंदा की गई, बल्कि कड़े कदम उठाने की मांग भी उठी। इस बैठक में शामिल हुए 60 मुस्लिम देशों में इजराइल के मुद्दे पर किसी तरह का कोई मतभेद नहीं दिखा बल्कि एक स्वर में इजराइल पर कार्रवाई करने की मांग उठाते रहे। साथ ही फिलिस्तीन पर इजराइल द्वारा किए जा रहे हमले रोकने की मांग भी उठी और फिलिस्तीन वासियों के विरुद्ध कार्रवाई रोकने के लिए हर जरूरी कानूनी और प्रभावी कदम उठाने का भी निर्णय लिया गया।



## घुसपैटिए: समस्या, सियासत और समाधान



डॉ. ओपी त्रिपाठी  
लेखक

क्या बंगाल में घुसपैटियों के खिलाफ कार्रवाई और घुसपैट रोकने की राह आसान है? देश के अन्य राज्यों में घुसपैटियों पर हो रही कार्रवाई को बंगलाभाषियों के खिलाफ उत्पीड़न बताकर जिस तरह की राजनीति हो रही है, यह भी एक गंभीर मुद्दा है। 2016 में केंद्रीय मंत्री किरेन रिजिजू ने संसद को बताया था कि भारत में लगभग दो करोड़ बांग्लादेशी अवैध रूप से रह रहे हैं। 2004 में तत्कालीन यूपीए सरकार के गृह राज्यमंत्री श्रीप्रकाश जायसवाल ने खुलासा किया था कि देश के 17 राज्यों और केंद्र शासित क्षेत्रों में कुल एक करोड़ 20 लाख 53,950 अवैध बांग्लादेशी प्रवासी मौजूद हैं।

ये आंकड़े सिर्फ बांग्लादेशी घुसपैटियों के थे, जबकि कुछ अन्य देशों से भी अवैध तरीके से लोग भारत में घुसते रहे हैं। अब 2025 में ये तमाम आंकड़े काफी बढ़ चुके होंगे! बुनियादी आंकड़ा दो करोड़ भी मान लेते हैं, तो उस अनुपात में घुसपैटियों को देश के बाहर खेड़ें क्यों नहीं जा रहा है? केंद्र सरकार के सामने बंगाल में घुसपैटियों के खिलाफ कार्रवाई की राह में कई रोड़े हैं, जिन्हें हटाने की इस गंभीर समस्या से निपटना संभव हो सकेगा, जिस तरह से सीमावर्ती इलाकों में डेमोग्राफी बदली जा रही है, वह बंगाल में सामाजिक संकट पैदा कर रहा है। इस समय पश्चिम बंगाल में तृणमूल कांग्रेस की ओर से भाषा आंदोलन चलाया जा रहा है। यह आंदोलन कथित तौर पर भाजपा शासित राज्यों में बांग्लाभाषियों को उत्पीड़ित किए जाने के खिलाफ है। गौरतलब यह है कि दिल्ली, गुजरात, महाराष्ट्र व ओडिशा जैसे राज्यों में बांग्लादेशी, रोहिंग्या घुसपैटियों के खिलाफ अभियान चलाया जा रहा है। उसमें पकड़े गए बंगाल के कुछ प्रवासी श्रमिक भी थे,

जिन्हें बांग्लादेश भेज दिया गया था। उसे मुख्यमंत्री ममता बनर्जी ने बंगाल के बांग्लाभाषियों का उत्पीड़न व अपमान बताकर बंगाली अस्मिता का कार्ड खेलना शुरू कर दिया है।

इन परिस्थितियों में बंगाल में घुसपैटियों के खिलाफ कार्रवाई कैसे शुरू हो सकेगी? अभी मतदाता सूची के विशेष गहन पुनरीक्षण की बात शुरू हुई ही है, तो तृणमूल समेत कांग्रेस व वामपंथी दल विरोध में खड़े हो गए हैं। घुसपैटियों से निपटने के साथ-साथ केंद्र सरकार को बंगाल में घुसपैट रोकने के लिए भी पुख्ता प्रबंध करने होंगे। असम और पश्चिम बंगाल में 2026 में चुनाव होने हैं। बिहार में तो दो माह में ही चुनाव संपन्न हो जाएंगे। लिहाजा घुसपैटियों के खिलाफ हुंकारें समझ में आती हैं।

बेशक देश के सीमावर्ती जिलों में जनसांख्यिकी संतुलन कई जगह बिगड़ चुका है। कथित तौर पर असम में 50 लाख से अधिक और बंगाल में 57 लाख से अधिक बांग्लादेशी और रोहिंग्या घुसपैटियों के कारण ये समीकरण बदल रहे हैं। नतीजतन सांप्रदायिक दंगों के हालात भी बनते जा रहे हैं। बंगाल के मुर्शिदाबाद और मालदा में जो हिंदू-विरोधी उत्पात मचाए गए, हिंसक प्रहार किए गए, घर उजाड़ दिए गए, उस परिदृश्य पर कलकत्ता उच्च न्यायालय का फैसला पढ़ा जा सकता है।

प्रधानमंत्री मोदी इस जनसांख्यिकी परिवर्तन को राष्ट्रीय सुरक्षा के लिए संवेदनशील खतरा मानते हैं। हमारे युवाओं के हिस्से के संसाधन और रोजगार छिन रहे हैं। महिलाओं को इज्जत के साथ छल-कपट, खिलवाड़ किए जा रहे हैं। यकीनन यह विकराल राष्ट्रीय समस्या लगती है। बंगाल से सटी बांग्लादेश की 569 किमी सीमा ऐसी है,

#### सोशल फोरम

## मार्क ट्वेन की प्रेम कथा

प्रसिद्ध अमेरिकी लेखक मार्क ट्वेन ने जब ओलिविया लैंगडन से विवाह किया तो उन्होंने एक मित्र से कहा, “अगर मुझे पता होता कि वैवाहिक जीवन इतना सुखद हो सकता है, तो मैं यह तीस 30 पहले ही कर लेता, दांत उगाने में समय बर्बाद करने के बजाय।”

उस समय ट्वेन 32 वर्ष के थे। ट्वेन- जिन्ना असली नाम सैम्युअल क्लेमेंस था, एक साधारण परिवार से आते थे और बहुत



संजीव मिश्रा  
ब्लॉगर

काम उम्र में काम करना शुरू कर दिया था। उन्होंने शुरुआत एक प्रिंटर के शागिर्द के रूप में की, फिर स्टीमबोट पायलट बने। चांदी की खदानों में किस्मत आजमाई (और बुरी तरह असफल रहे), लेकिन अंततः असली पहचान एक लेखक के रूप में पाई। उनकी तीखी बुद्धि और अद्भुत कहानी कहने की कला ने उन्हें पूरे अमेरिका में प्रसिद्ध कर दिया। इसी दौरान वे प्रेम में पड़े। पहले ओलिविया से नहीं, बल्कि उनकी तस्वीर से। एक मित्र ने उन्हें एक लॉकेट में ओलिविया की तस्वीर दिखाई और बाद में उनसे मिलवाने का न्योता दिया। मिलने के दो हफ्तों के भीतर ही ट्वेन ने प्रस्ताव रख दिया। ओलिविया को वे पसंद आए, लेकिन उन्होंने हिचकिचाते हुए मना कर दिया। वे उनसे दस साल बड़े थे। उनकी समृद्ध और सुसंस्कृत सोसायटी के अनुरूप नहीं थी और उनके पास एक पैसा भी नहीं था। ओलिविया उनकी प्रतिभा की प्रशंसा करती थीं, लेकिन उन्होंने प्रस्ताव ठुकरा दिया। ट्वेन हार मानने वाले नहीं थे, उन्होंने दोबारा प्रस्ताव रखा। इस बार ओलिविया ने उनके धार्मिक विश्वास की कमी का हवाला दिया। ट्वेन ने अपनी सिग्नेचर हास्य और सच्चाई से उत्तर दिया, “अगर यही जरूरी है तो मैं अच्छा ईसाई बन जाऊंगा।” हालांकि ओलिविया ने फिर मना कर दिया, लेकिन तब तक वे भी उनसे प्रेम करने लगी थीं। ट्वेन, यह मानकर कि अब कोई संभावना नहीं है, वहां से चले गए। रेलवे स्टेशन की ओर जाते समय उनकी गाड़ी पलट गई। मौका भांपकर ट्वेन ने अपनी चोटों को बढ़ा-चढ़ाकर दिखाया और उन्हें ओलिविया के घर ले जाया गया। जब ओलिविया उनकी देखभाल में लगीं, तब उन्होंने अंतिम बार प्रस्ताव रखा। इस बार, ओलिविया ने ‘हां’ कह दी।

ट्वेन ने धार्मिक पत्नी को खुश करने की पूरी कोशिश की। वे हर रात उनके लिए बाइबिल पढ़ते व भोजन से पहले प्रार्थना करते। यह जानते हुए कि पत्नी को उनकी कुछ कहानियां पसंद नहीं थीं, उन्होंने उन्हें कभी प्रकाशित नहीं किया और 15,000 से अधिक पन्नों का अप्रकाशित साहित्य इकट्ठा कर लिया। ओलिविया उनकी पहली संपादक व सबसे कठोर आलोचक बनीं।

–फेसबुक वाल से



#### सामयिकी

## परीक्षा में उलझ गई नई शिक्षा नीति

नई शिक्षा नीति को लेकर जिस व्यापक बदलाव की आशा की जा रही थी, वह केंद्र और राज्यों के बीच समन्वय की परीक्षा में कमजोर साबित हुई है। नीति में प्रस्तावित ढांचा, मातृभाषा में प्रारंभिक शिक्षा, चार वर्षीय स्नातक पाठ्यक्रम, मल्टीपल एंट्री और एग्जिट प्रणाली, डिजिटल विश्वविद्यालय और शिक्षकों के लिए राष्ट्रीय मानक आदि अधिकांशतः या तो कागजो तक सीमित रह गए हैं या उनके क्रियान्वयन में गंभीर असमानताएं सामने आई हैं। कई राज्य इसे केंद्र सरकार की ओर से थोपी गई नीति मानते हैं, वहीं कुछ ने इसे पूर्णतः खारिज भी कर दिया है।



धीरेंद्र सिंह  
लखनऊ

नई शिक्षा नीति की घोषणा 2020 में हुई और 2021-22 से इसे लागू करने के प्रयास शुरू हुए, पर अब 2025 में भी स्थिति यह है कि देश के अधिकांश विद्यालयों और विश्वविद्यालयों में यह आधे-अधूरे रूप में ही अपनाई गई है। 5+3+3+4 ढांचे की बात करें तो यह अभी तक केवल दस्तावेजों में है। अधिकांश स्कूल अभी भी 10+2 प्रणाली के अनुसार ही काम कर रहे हैं। नई पाठ्यचर्या की घोषणा के बावजूद, नई किताबें और प्रशिक्षण संसाधन राज्यों तक समय पर नहीं पहुंच सके हैं। उत्तर प्रदेश सरकार ने इसे लागू करने को लेकर प्रारंभिक रूप से सक्रियता दिखाई थी। मुख्यमंत्री योगी आदित्यनाथ ने 2021 में इसे ‘विषय को बदलने वाली शिक्षा क्रांति’ बताया था। परंतु चार वर्षों के बाद 2025 तक, इसकी जमीनी स्थिति मिश्रित और आंशिक रूप में ही दिखाई दे रही है। स्कूल शिक्षा में 5+3+3+4 ढांचा केवल प्रारंभिक स्तर तक लागू हुआ है, कक्षा 1-2 के लिए बाल वाटिका और फाउंडेशनल स्टेज शुरू की गई है। मगर, अधिकांश शिक्षकों को नए पाठ्यक्रम और ढांचे की समझ अभी तक अधूरी है। नई किताबें और प्रशिक्षण सामग्री अधिकतर विद्यालयों तक समय पर नहीं पहुंची हैं। मातृभाषा में शिक्षा का प्रावधान केवल सीमित क्षेत्रों में लागू हुआ है। शहरी स्कूलों में अंग्रेजी माध्यम प्राथमिक है, जबकि ग्रामीण स्कूलों में पर्याप्त हिंदी सामग्री और प्रशिक्षित शिक्षक नहीं हैं। उच्च शिक्षा में चार वर्षीय स्नातक पाठ्यक्रम कुछ विश्वविद्यालयों में लागू हुआ है, लेकिन मल्टीपल एंट्री-एग्जिट और एकेडमिक बैंक ऑफ क्रेडिट (एबीसी) का प्रयोग सीमित है। डिजिटल संसाधनों और प्रशिक्षण की कमी से छात्र और शिक्षक भ्रमित हैं। एनपीएसटी और शिक्षक प्रशिक्षण अधूरा है। कुल मिलाकर, प्रदेश में नई शिक्षा नीति का क्रियान्वयन प्रारंभिक उत्साह के बावजूद आंशिक और असंगठित है। नीति का वास्तविक प्रभाव तभी दिखाई देगा, जब शिक्षक, छात्र और प्रशासन के बीच स्पष्ट संवाद, प्रशिक्षण और संसाधन सुनिश्चित किए जाएं।

देश के स्तर पर देखें तो नई शिक्षा नीति में मातृभाषा में शिक्षा का जो नारा दिया गया था, वह जमीनी स्तर पर गहराई से विवादों में घिर गया। कई राज्यों ने इसे हिंदी थोपने का प्रयास बताया। वहीं माता-पिता और शिक्षकों के बीच भी इस व्यवस्था को लेकर भ्रम और असहमति बनी रही। उच्च शिक्षा में नीति के अंतर्गत चार वर्षीय स्नातक पाठ्यक्रम और मल्टीपल एंट्री-एग्जिट जैसी अवधारणाएं लाई गईं, लेकिन अधिकांश विश्वविद्यालय इन बदलावों के लिए तैयार नहीं थे। छात्रों और शिक्षकों, दोनों को नए ढांचे को लेकर भ्रम रहा। विश्वविद्यालय अनुदान आयोग और एआईसीटीई जैसी संस्थाएं भी स्पष्ट दिशा-निर्देश देने में असफल रहीं। एबीसी जैसी प्रणाली आज भी केवल पायलट मॉड में ही चल रही है। डिजिटल इन्फ्रास्ट्रक्चर की बात करें तो उसका वादा बड़ा था, लेकिन परिणाम न्यूनतम।



## घरों और फैक्ट्रियों में बिजली खपत में 25 से 30 प्रतिशत की कमी

इस अनोखी शीट को जिन घरों की छत और दीवारों पर लगाया गया है, उन घरों में कमरों या अन्य स्थानों का तापमान कड़ी धूप में भी बाहर की तुलना में 10 से 12 डिग्री सेल्सियस तक कम पाया गया है। इससे घरों और कारखानों में बिजली की खपत में 25 से 30 प्रतिशत की कमी देखी गई है। यह सुपर कूल शीट गर्मी की चिंता को दूर करके एक कम लागत वाला, पर्यावरण अनुकूल विकल्प प्रदान करती है, जो भारत में हरित प्रौद्योगिकियों और ऊर्जा संरक्षण के प्रति बढ़ते प्रयासों के अनुरूप है। इस शीट को लगाने में किसी प्रकार के फ्रेम की आवश्यकता नहीं होती है। इसे सीधे दीवार, छत या पानी की टंकी पर लगाया जा सकता है।



## 60 रुपये प्रति वर्ग फुट की दर से बाजार में कराई उपलब्ध

आईआईटी के स्टार्टअप फर्म, जीआईटीटेक ने इस शीट का उत्पादन शुरू करके बाजार में बिक्री के लिए उपलब्ध करा दिया है। बाजार में यह शीट 60 से 65 रुपये प्रति वर्ग फुट की दर पर बिक्री की जा रही है। इसके विपरीत बाजार में सामान्य शीटों की कीमत 100 से 160 रुपये प्रति वर्ग फुट के बीच है। स्टार्टअप कंपनी के सीईओ आदित्य ने बताया कि उनकी शीट की बाजार में सबसे अधिक डिमांड घरों की छत पर लगी पानी की टंकी के लिए आई है। इसकी वजह शीट लगाने के बाद भीषण गर्मी में भी पानी का नॉर्मल रहना है।



# गर्मी को करें बाय-बाय छतों और दीवारों पर लगाएं सुपर कूल शीट

**12** डिग्री तक तापमान घटाने में सक्षम

यह सुपर कूल शीट घर के अंदर के तापमान को करीब 12 डिग्री सेल्सियस तक कम कर सकती है और वह भी बिना बिजली, पानी या किसी मशीनी शोर के। इस आविष्कार के साथ आईआईटी कानपुर ने देश को हरित शीतलन तकनीक में अग्रणी बना दिया है। अगर इसे व्यापक रूप से अपनाया जाए, तो यह शहरी और ग्रामीण भारत में भीषण गर्मी से निपटने के तरीके को नए सिरे से परिभाषित कर सकता है, बिजली खर्च कम करके स्वच्छ, हरित भविष्य को बढ़ावा दे सकता है।

- आईआईटी कानपुर के स्टार्टअप ने बनाई ऐसी अनोखी शीट जो घर को रखेगी ठंडा
- एसी का बिजली बिल नहीं बनेगा अब आफत, गर्मी से भी मिलेगी पूरी तरह राहत

### सूरज की गर्मी रिफ्लेक्ट कर थर्मल कंडक्टिविटी कम कर देती है

आईआईटी कानपुर के वैज्ञानिकों ने इस सीट को बनाने में सिंथेटिक पॉलीमर का इस्तेमाल किया है। इसे तैयार करने में एक खास कपड़े पर पॉलीमर की कोटिंग की जाती है, जो इसे दीवार, छत या पानी की टंकी पर चिपकने में सक्षम बनाती है। यह शीट सफेद रंग की होती है, जिससे यह गर्मी को रिफ्लेक्ट करती है और थर्मल कंडक्टिविटी को कम करती है। इसमें मौजूद पॉलीमर की वजह से बाहरी हवा वहीं रुक जाती है और इसकी व्हाइट पेपर कोटिंग से सूरज की किरणें रिफ्लेक्ट हो जाती हैं।



## टेक अपडेट्स

### क्या है गूगल डिस्कवर में आया बड़ा अपडेट



- गूगल डिस्कवर, जो यूजर्स की पसंद के हिसाब से आर्टिकल्स, वीडियो और दूसरे मीडिया दिखाता है। अब उसमें बड़ा अपडेट देखने को मिलेगा। गूगल ने एक ब्लॉग पोस्ट में बताया है कि अब इसमें इंस्टाग्राम, यूट्यूब शॉर्ट्स और एक्स (पहले ट्विटर) का कंटेंट भी दिखेगा। इसके साथ-साथ दुनियाभर के पब्लिशर्स और क्रिएटर्स के अपडेट भी मिलेंगे। गूगल डिस्कवर में जल्द ही और प्लेटफॉर्म का सपोर्ट भी ऐड किया जाएगा।

### डेटा और अनलिमिटेड

- बीएसएनएल के 200 रुपये के रिजार्ज में रोज 2 जीबी डेटा और अनलिमिटेड कॉलिंग: आपकी डेटा की जरूरत ज्यादा है और आप रोज कम से कम 2 जीबी डेटा चाहते हैं, तो बीएसएनएल का 199 रुपये वाला प्लान आपके लिए एक बेहतरीन ऑप्शन हो सकता है। इस प्लान में आपको 28 दिनों की वैलिडिटी मिलती है। फायदे की बात करें तो, इसमें आपको किसी भी नेटवर्क पर अनलिमिटेड वॉयस कॉल्स, रोज के 100 एसएमएस और 2 जीबी हाई-स्पीड डेटा मिलता है।

### अंगूठे से कर सकेंगे पेमेंट


- अब तक आपको पेमेंट करने के लिए कैश, कार्ड या वॉलेट की जरूरत होती थी, लेकिन अब आपके एक थंब प्रिंट से भी पैसे पे किए जा सकते हैं। भारत में एक नई तकनीक विकसित की गई है, जिससे आप अपने अंगूठे के निशान से पेमेंट कर सकते हैं। इसके लिए आपको कैश, कार्ड या मोबाइल की जरूरत नहीं पड़ेगी। भारत की एक स्टार्टअप कंपनी प्रोक्सि ने थंब पे नाम का एक नया बायोमेट्रिक भुगतान डिवाइस लॉन्च किया। यह डिवाइस लोगों को अपने अंगूठे से पैसे का लेन-देन करने की सुविधा देता है। थंब पे आधार और यूपीआई से कनेक्टेड होगा, जिससे भुगतान करना आसान होगा।

हाल ही सोशल मीडिया पर एआई से फोटो बनाकर पोस्ट करने का ट्रेंड तेजी से लोकप्रिय हो रहा है। घिबली से क्यूट तस्वीरें बनाने के बाद, महिलाएं अब गूगल जेमिनी के नए एआई टूल से अपनी तस्वीरों को 80 के दशक की बॉलीवुड अभिनेत्री वाला रेट्रो लुक दे रही हैं, जिसमें विंटेज साड़ी और आइकॉनिक पोज शामिल हैं, जिससे महिलाएं अपनी पुरानी तस्वीरों को नया आकर्षक रूप दे पा रही हैं। अगर आप अभी तक एआई से फोटो बनाना नहीं जान पाएं हैं तो आज हम आपको बताते हैं कि गूगल जेमिनी के एआई टूल से फोटो कैसे बनते हैं।



त्योहार के दौरान बाजार और ऑनलाइन प्लेटफॉर्म पर कई सारे आकर्षक ऑफर्स दिए जाते हैं। पलेश सेल, लिमिटेड टाइम ऑफर जैसी ट्रिक्स ग्राहकों को तुरंत खरीदारी के लिए मजबूर करती हैं। ऐसे ऑफर्स के झांसे में बिल्कुल न आएँ। इसलिए हर ऑफर आपके लिए फायदेमंग नहीं हो सकता। सोच-समझकर ही तय करें कि क्या सच में फायदे की डील है या फिर मार्केटिंग का फंड़ा है।

# AI टेक्नोलॉजी से बन जाएं ट्रेंडी



- क्या करें**
- गूगल जेमिनी खोलें** : अपने मोबाइल पर जेमिनी ऐप डाउनलोड करें या इसे अपने कंप्यूटर डेस्कटॉप पर खोलें। इसके बाद, अपने गूगल अकाउंट से लॉग इन करें।
  - इमेज एडिटिंग मोड में जाएँ** : जेमिनी पर नीचे की ओर आपको केले का आइकन दिखेगा। उस पर क्लिक करें और ‘इमेज एडिटिंग आजमाएं’ ऑप्शन को चुनें।
  - अपनी फोटो अपलोड करें** : एक साफ और अच्छी फोटो को चुनें, जिसमें आपका चेहरा साफ दिखाई दे। ध्यान रखें ग्रुप फोटो या ब्लरी सेल्फी लेने से बचें।
  - प्रॉम्प्ट डालें** : अब आपको एक प्रॉम्प्ट डालना होगा। आप किसी वायरल साड़ी प्रॉम्प्ट को कॉपी-पेस्ट कर सकते हैं या अपना खुद का प्रॉम्प्ट बना सकते हैं। प्रॉम्प्ट में आप साड़ी का रंग, लाइटिंग स्टाइल और अन्य डिटेल्स चुन सकते हैं।
  - इमेज जनरेट करें और सेव करें** : जनरेट पर क्लिक करें और कुछ सेकंड इंतजार करें। एआई आपकी रेट्रो साड़ी पोर्ट्रेट बना देगा।

## लाइफ ऑन लाइन है तो कुछ ट्रिक्स भी जानें

### बजट तय करने के बाद शॉपिंग करें

अक्सर ऐसा होता है कि हम त्योहार की खरीदारी बिना तय बजट के शुरू कर देते हैं। विशेषतः फेस्टिव सीजन सेल में हम सभी बिना लिमिट तय किए ऑनलाइन शॉपिंग करते रहते हैं, जिससे आपकी जेब ढीली हो जाएगी। ऐसे में बेहतर है कि बजट तैयार करें और उसी के हिसाब से गिफ्ट, सजावट व अन्य सामान की शॉपिंग करें।



### डिस्काउंट और सेल के झांसे से बचें

त्योहार के दौरान बाजार और ऑनलाइन प्लेटफॉर्म पर कई सारे आकर्षक ऑफर्स दिए जाते हैं। पलेश सेल, लिमिटेड टाइम ऑफर जैसी ट्रिक्स ग्राहकों को तुरंत खरीदारी के लिए मजबूर करती हैं। ऐसे ऑफर्स के झांसे में बिल्कुल न आएँ। इसलिए हर ऑफर आपके लिए फायदेमंद नहीं हो सकता। सोच-समझकर ही तय करें कि क्या सच में फायदे की डील है या फिर मार्केटिंग का फंड़ा है।

### एआई जनरेटेड विंटेज साड़ी इमेज बनाने के लिए ये प्रॉम्प्ट इस्तेमाल करें

#### रेड साड़ी प्रॉम्प्ट

एआई को निर्देश दें कि वांछित फोटो को 90 के दशक की बॉलीवुड हीरोइन की तरह एक बहती हुई लाल या ब्लेक शिफॉन साड़ी में बदलें। उसके बाल नरम और लहराते हुए हों। बैकग्राउंड रोमांटिक और नाटकीय लगे, जिसमें गर्म टोन और सूरज डूबने की सुनहरी रोशनी हो।

#### सफेद पोल्का डॉट साड़ी प्रॉम्प्ट

एआई को कमांड दें कि एक महिला का रियलिस्टिक पोर्ट्रेट बनाएं, जो एक शीर सफेद पोल्का डॉट साड़ी में हो। उसके कान के पीछे एक छोटा गुलाबी फूल लगा हो। साइड से आती गर्म रोशनी, सिनेमैटिक शैडो बनाएं।

#### पर्पल साड़ी प्रॉम्प्ट

एआई इस फोटो को रेट्रो, ग्रैनी और ब्राइट इमेज में बदलें। सब्जेक्ट ने एक पर्पल शिफॉन साड़ी पहनी हो। बैकग्राउंड में एक पुराना लकड़ी का दरवाजा हो। हवा में बाल उड़ रहे हों और गहरे शैडो के साथ सीन में मिस्ट्री दिखे।

#### पीली साड़ी प्रॉम्प्ट

एआई को कहे कि इस फोटो को एक रोमांटिक 90 के दशक के बॉलीवुड पोस्टर की तरह बदलें, जिसमें सब्जेक्ट बहती हुई पीली शिफॉन साड़ी में हो। बैकग्राउंड में पहाड़ और नीला आसमान हो। इमेज थोड़ी ग्रैनी हो, लेकिन रंगीन। लाइटिंग ऐसी हो, जैसे सुनहरी धूप पड़ रही हो।



#### क्रेडिट कार्ड का ज्यादा यूज करना

त्योहार के दौरान लोग शॉपिंग करते हैं तो सबसे ज्यादा यूज क्रेडिट कार्ड का करते हैं। यह सुविधा काफी आरामदायक तो लगती है, लेकिन बाद में यह कर्ज अधिक बढ़ जाता है। समय पर भुगतान नहीं किया तो यह भारी ब्याज भी बन जाता है। इसलिए संभव हो सके कि तो कैश या डेबिट कार्ड का इस्तेमाल करें ताकि कर्ज दबाव न बने।

#### रिव्यू और सेलर की रेटिंग जरूर देखें

त्योहार सेल में अगर आप सबसे महंगा प्रोडक्ट खरीदना चाहते हैं, तो आप यूजर्स के रिव्यू को जरूर पढ़ें। अगर आप फोन, लैपटॉप या इलेक्ट्रॉनिक्स जैसे महंगे आइटम्स ऑर्डर करने वाले हैं, तो आप एक बार कस्टमर रिव्यू को जरूर चेक करें। क्योंकि कई बार फेस्टिव सीजन के दौरान ऑर्डर किया गया। प्रोडक्ट अगर खराब निकल जाए तो उसे एक्सचेंज करवाने में काफी समय निकल जाता है।



12					
बाजार	संसेवक <span>↑</span>	निपटी <span>↑</span>			
बंद हुआ	83,013.96	25,423.60			
बढ़त	320.25	93.35			
प्रतिशत में	0.39	0.37			

<span></span>	<b>सोना</b> - 1,13,200 प्रति 10 ग्राम
<span></span>	<b>चांदी</b> - 1,31,500 प्रति किलो

## अमृत विचार

कानपुर, शुक्रवार, 19 सितंबर 2025

www.amritvichar.com

### बिजनेस ब्रीफ

#### एस्टर-कनाडा की लूप ने संयुक्त उद्यम बनाया

नई दिल्ली । पॉलिएस्टर गिज बनाने वाली घरेलू कंपनी एस्टर इंडस्ट्रीज और कनाडा की लूप इंडस्ट्रीज ने गुरुवार को अंतर्राष्ट्रीय बाजारों के लिए पुनर्विक्रित पॉलिएस्टर समाधान उपलब्ध कराने के लिए संयुक्त उद्यम की घोषणा की। संयुक्त उद्यम में दोनों कंपनियों की बराबर – बराबर हिस्सेदारी है। गुजरात में लगने वाले संयुक्त उद्यम संघर्ष के पहले चरण में 1,600 करोड़ का निवेश किया जाएगा। लूप इंडस्ट्रीज और दक्षिण कोरिया की ह्योसंग टीएनसी ने भी गठबंधन किया है, जो वैश्विक ब्रांड को सफुल्लर यानी चुनविक्रित पॉलिएस्टर की ओर बढ़ने में मदद करेगा। एस्टर इंडस्ट्रीज लि. के चेयरमैन अरविंद सिंघानिया ने कहा कि संयुक्त उद्यम इकाई, एस्टर लूप इनाफिनिट टेक्नोलॉजीज ने दहेज में 90 एकड़ भूमि का अधिग्रहण किया है।

#### एसएमबीसी ने यस बैंक में 20% का किया अधिग्रहण

नई दिल्ली । जापान के सुमितोमो मित्सुई बैंकिंग कॉर्पोरेशन ने सार्वजनिक क्षेत्र के भारतीय स्टेट बैंक और अन्य निवेशकों से यस बैंक में 20% हिस्सेदारी का अधिग्रहण किया है। निजी क्षेत्र के बैंक ने गुरुवार को इसकी घोषणा की। इस अधिग्रहण के साथ, सुमितोमो मित्सुई बैंकिंग कॉर्पोरेशन (एसएमबीसी) यस बैंक में सबसे बड़ी शेयरधारक बन गयी है। जबकि एसबीआई के पास 10 प्रतिशत से अधिक की महत्वपूर्ण हिस्सेदारी बनी हुई है। यह किसी भारतीय निजी क्षेत्र के बैंक में सबसे बड़ा सीमापार निवेश है। इस अधिग्रहण के पूरा होने के साथ ही यस बैंक के बोर्ड में एसएमबीसी के दो नामित निदेशकों की नियुक्ति भी शामिल है। इससे दोनों संस्थाओं के बीच संचालन व्यवस्था में सुधार और गहन रणनीतिक सहयोग को बढ़ावा मिलने की उम्मीद है।

#### एनएसई मेनबोर्ड में मंगलम वर्ल्डवाइड

नई दिल्ली । स्टैनलेस स्टील बनाने वाली कंपनी मंगलम वर्ल्डवाइड ने गुरुवार को एसएमई मंच से एनएसई के मेनबोर्ड पर स्थानांतरण किया। कंपनी ने कहा कि इस स्थानांतरण में 10 रुपये मूल्य वाले 2,97,00,674 इक्विटी शेयर हैं, जो पूरी तरह से वुक्तता हैं। इन्हें एनएसई के नियमों के अनुसार स्थानांतरित किया गया है। मंगलम के प्रबंध निदेशक चंद्रगुप्त प्रकाश मंगल ने कहा कि एनएसई मेनबोर्ड पर हमारा स्थानांतरण मंगलम वर्ल्डवाइड के लिए एक गौरवपूर्ण उपलब्धि है।

## राष्ट्रीय

## मैं सभी धर्मों का सम्मान करता हूं: सीजेआई

### भगवान विष्णु की मूर्ति के पुनर्निर्माण मामले में सोशल मीडिया पर हुई आलोचना के बाद गवई ने की टिप्पणी

नई दिल्ली, एजेंसी

प्रधान न्यायाधीश ( सीजेआई ) बीआर गवई ने भगवान विष्णु की मूर्ति के पुनर्निर्माण के मामले में अपनी टिप्पणियों की सोशल मीडिया पर हुई आलोचना के मद्देनजर गुरुवार को कहा कि वह सभी धर्मों का सम्मान करते हैं। उन्होंने कहा कि किसी ने बताया कि मैंने जो टिप्पनियां की थीं, इन्हें सोशल मीडिया पर गलत ढंग से न्त्रित किया गया है।

उच्चतम न्यायालय ने यूनेस्को की विश्व विरासतों में शुमार मध्य प्रदेश में स्थित खजुराहो मंदिर के परिसर में मौजूद जावरी मंदिर में भगवान विष्णु की सात फुट ऊंची मूर्ति को पुनः स्थापित करने के अनुरोध से जुड़ी याचिका मंगलवार को खारिज कर दी थी। सीजेआई ने कहा था कि यह पूरी तरह से प्रचार पाने के लिए दायर

## यदि विपक्षी गठबंधन सत्ता में आया तो घुसपैठ होगी: शाह

डेहरी ऑन सोन (बिहार), एजेंसी

केंद्रीय गृह मंत्री अमित शाह ने गुरुवार को बिहार में भाजपा कार्यकर्ताओं से विपक्षी गठबंधन के वोट चोरी संबंधी झूठे विमर्श का पर्दाफाश करने को कहा और लोगों को आगाह किया कि यदि विपक्षी गठबंधन सत्ता में आया तो राज्य घुसपैठियों से भर जाएगा। केंद्रीय गृहमंत्री विधानसभा चुनाव से पहले पटना से 50 किमी दूर कार्यकर्ताओं के सम्मेलन को संबोधित कर रहे थे। काँग्रेस नेता राहुल गांधी की वोटर अधिकार यात्रा का जिक्र करते हुए शाह ने आरोप लगाया कि भाजपा कार्यकर्ता जानते हैं कि इसका उद्देश्य बांग्लादेशी घुसपैठियों की रक्षा करना था। लोगों को घरे हर घर में जाए और लोकों को बताए कि यदि विपक्षी गठबंधन सत्ता में आ गए तो बिहार का

## उद्योग को निवेश करने व क्षमता विस्तार में संकोच नहीं करना चाहिए : सीतारमण

### उद्योग जगत से युवाओं को कौशल प्रदान करने में सरकार से साझेदारी करने का किया आग्रह

नई दिल्ली, एजेंसी

वित्त मंत्री निर्मला सीतारमण ने गुरुवार को कहा कि सरकार ने उद्योग जगत की अपेक्षाओं के अनुरूप नीतियां बनाई, अब समय आ गया कि उद्योग जगत और अधिक निवेश करे तथा क्षमता विस्तार करे। सीतारमण ने भारतीय गुणवत्ता प्रबंधन प्रतिष्ठान ( आईएफक्यूएम ) की संगोष्ठी में उद्योग जगत से युवाओं को कौशल प्रदान करने में सरकार के साथ साझेदारी करने का आग्रह किया।

उन्होंने कहा कि उद्योग जगत को सिर्फ बजट से पहले ही नहीं, बल्कि पूरे साल सरकार के साथ संपर्क बनाए रखना चाहिए। विकसित भारत के लिए गुणवत्ता प्रबंधन के प्रति एक अनुभवी नजरिया अपनाना होगा, जिसमें विनिर्माण और सेवाओं के उन स्तरों और क्षेत्रों की पहचान की जाएगी जहां हस्तक्षेप की सबसे अधिक जरूरत है। टाटा संस के चेयरमैन एन चंद्रशेखरन के यह



अगली पीढ़ी के जीएसटी सुधारों पर चर्चा में शामिल केंद्रीय वित्त मंत्री निर्मला सीतारमण

पूछने पर कि उद्योग जगत को अब क्या करना चाहिए, सीतारमण ने कहा कि प्रधानमंत्री ने सुधारों पर कभी नरमी नहीं बरती है और न ही उन्होंने उद्योग जगत की इच्छाओं को नजरअंदाज किया है। सरकार उद्योग देते हुए चंद्रशेखरन ने स्वीकार किया कि सरकार ने व्यापार सुगमता, कर सुधार, प्रत्यक्ष विदेशी निवेश ( एफडीआई ) को खोलने और उद्योग जगत के अनुकूल नीतियां बनाने का काम किया है।

सीतारमण ने कहा कि उद्योग जगत को अब देश में अधिक निवेश करने,

## वैश्विक उथल-पुथल के बीच हमारा ध्यान

## आर्थिक वृद्धि, आत्मनिर्भरता पर : वैष्णव

नई दिल्ली, एजेंसी



सवाल यह है कि इस समय वैश्विक स्तर पर हो रहे तेज बदलावों से प्रभावी ढंग से कैसे निपटा जाए। उन्होंने कहा कि यह बहुत ही रोचक समय है। हमें अपने देश में जो हासिल करना है, उस पर अपना ध्यान रहना चाहिए। हम अपनी अर्थव्यवस्था को कैसे बढ़ाना चाहते हैं, खुद को कैसे मजबूत बनाना

चाहते हैं, ताकि दुनिया में जो तूफान हैं... हम उन्हें झेलने और अपने जहाज को उन बड़े तूफानों से पार करने के लिए पर्याप्त मजबूत हों।

मंत्री ने कहा कि प्रधानमंत्री ने आत्मनिर्भरता के साथ विकास पर जोर दिया है। हमें भारत में बनी चीजों को बड़े पैमाने पर अपनाना चाहिए। हमें यह सुनिश्चित करना चाहिए कि हमारे उद्योगों को वह मजबूती मिले, जो उन्हें दुनिया में हो रही किसी भी उथल-पुथल का सामना करने के लिए पर्याप्त रूप से लचीला बनाए। वैष्णव ने प्रतिभा विकास पर लगातार ध्यान देने पर भी जोर दिया।

### देश एकल दर वाली प्रणाली को तैयार नहीं

कोलकाता । केंद्रीय वित्त मंत्री सीतारमण ने कहा कि सरकार ने जीएसटी स्लेब को युक्तिसंगत बनाने की दिशा में कदम बढ़ाया है लेकिन देश अभी एकल दर वाली जीएसटी प्रणाली के लिए तैयार नहीं है। हालांकि सीतारमण ने कहा कि भविष्य में एकल दर वाली प्रणाली की संभावना है। सीतारमण ने कहा कि पांच, 12, 18 और 28 प्रतिशत की जीएसटी संरचना मनमाने ढंग से तय नहीं हुई थी, बल्कि यह विभिन्न राज्य- स्तरीय करों को उसके नजदीकी स्लेब में रखने की विस्तृत प्रक्रिया के जरिये तय हुई थी। जब जीएसटी प्रणाली की समीक्षा की गई, तो एक जरूरत ये थी कि जीएसटी परिषद चार दरें नहीं चाहती थी। हालांकि इस सवाल का जवाब अभी नहीं मिला है कि कि क्या वे अभी एकल दर वाली स्थिति के लिए तैयार हैं।

### रेलवे, सड़क, हवाई अड्डों में संपत्ति मौद्रीकरण तेज करने की जरूरत

मुंबई, एजेंसी

बाजार नियामक सेबी के चेयरमैन तुहिन कांत पांडेय ने गुरुवार को कहा कि रेलवे, सड़क, हवाई अड्डे और ऊर्जा जैसे क्षेत्रों में सरकार की संपत्तियों का मौद्रीकरण तेज करना जरूरी है ताकि निवेशकों की पूंजी को इन परियोजनाओं में लगाया जा सके। सेबी प्रमुख बनने से पहले निवेश और सार्वजनिक संपत्ति प्रबंधन विभाग ( दीपम ) के प्रभारी रह चुके पांडेय ने कहा कि राज्य सरकारें अभी तक संपत्ति मौद्रीकरण के लिए योजना नहीं बना पाई हैं।

उन्होंने कहा कि इस अंतर को दूर करने से बुनियादी ढांचा निर्माण को बढ़ावा मिलेगा और संसाधनों की

## अगले 8-10 सप्ताह में शुल्क विवाद के समाधान की संभावना : सीईए



एमसीसीआई के कार्यक्रम को संबोधित करते सीईए वी . अनंत नागेश्वरन ।

कोलकाता, एजेंसी

मुख्य आर्थिक सलाहकार ( सीईए ) वी अनंत नागेश्वरन ने गुरुवार को उम्मीद जताई कि ऊंचे शुल्क को लेकर अमेरिका के साथ पैदा हुए विवाद का समाधान अगले आठ से दस सप्ताह में निकल सकता है। अमेरिका ने रूस से तेल खरीद को लेकर 27 अगस्त से भारतीय उत्पादों पर अतिरिक्त 25 प्रतिशत शुल्क लगा दिया था। इसके साथ ही भारतीय उत्पादों पर अमेरिका में कुल शुल्क बढ़कर 50 प्रतिशत हो गया है। नागेश्वरन ने उद्योग मंडल मचेंट चैंबर ऑफ कॉमर्स एंड इंडस्ट्री के कार्यक्रम में कहा कि पर्दे के पीछे दोनों सरकारों के बीच शुल्क विवाद को लेकर बातचीत जारी है। मेरा अनुमान

### आंकड़ों से कहीं ज्यादा मजबूत स्थिति में शहरी उपभोग

सीईए वी अनंत नागेश्वरन ने कहा कि भले ही आंकड़ों में शहरी मांग में कमजोरी दिख रही है, लेकिन वास्तविकता इससे कहीं बेहतर है। उन्होंने कहा कि यूपीआई के जरिये होने वाले लेनदेन की संख्या और छोटे उद्यमों पर खर्च में बढ़ोतरी उपभोग की मजबूती को दर्शाती है। नागेश्वरन ने कहा कि खर्च का रुझान गैर- सूचीबद्ध कंपनियों और छोटे कारोबारों की तरफ बढ़ा है, जो आंकड़ों में पूरी तरह प्रतिबिंबित नहीं होता है। उन्होंने कहा कि सतह के स्तर पर भले ही शहरी मांग कमजोर दिखती है, लेकिन वास्तविक उपभोग हमारी सोच से कहीं अधिक टिकाऊ है। उन्होंने अपने इस दावे के समर्थन में रेस्तरां, बेकरी एवं उपयोगिता खंडों के भीतर पिछले 13 महीनों में यूपीआई लेनदेन सालाना आधार पर दहाई अंक में बढ़ने का जिक्र भी किया। कर टाटौती, जीएसटी रियायतें, रोजगार प्रोत्साहन और कम खाद्य मुद्रास्फीति ने शहरी उपभोग को सहारा दिया है। इसके साथ ही मुख्य आर्थिक सलाहकार ने कहा कि ग्रामीण मांग भी वेतन वृद्धि, अधिक फसल बुवाई और ट्रैक्टर एवं दोपहिया वाहनों की मजबूत बिक्री के चलते बेहतर स्थिति में है।

है कि भारतीय वस्तुओं पर अमेरिका द्वारा लगाए गए शुल्क का अगले आठ से दस सप्ताह में समाधान निकल जाएगा। हालांकि, उन्होंने इस बात को लेकर आगाह किया कि शुल्क जारी रहने की स्थिति में अमेरिका को भारतीय वस्तुओं के निर्यात में गिरावट आ सकती है। अमेरिकी राष्ट्रपति डोनाल्ड ट्रंप के शुल्क वृद्धि फैसले के बाद दोनों देशों के संबंध कुछ समय के लिए तनावपूर्ण हो गए थे। हालांकि, शीर्ष नेतृत्व के स्तर पर अनुकूल संकेत मिलने के बाद हाल ही में दोनों देशों के बीच व्यापार

समझौते को लेकर चर्चा फिर शुरू हुई है।

सीईए ने भारत को निम्न-मध्य आय वाली आकांक्षी अर्थव्यवस्था बताते हुए कहा कि चालू वित्त वर्ष की पहली तिमाही में वास्तविक सकल घरेलू उत्पाद ( जीडीपी ) 7.8 प्रतिशत की दर से बढ़ा। कोविड महामारी के बाद भारत ने कई देशों की तुलना में तेज वृद्धि दर्ज की है। विनिर्माण, सेवा और कृषि क्षेत्रों की प्रगति के साथ ग्रामीण मांग में मजबूती और शहरी मांग में सुधार अगले दो वर्षों में आर्थिक वृद्धि को आधार देंगे।

### सर्कारी बजट पर भरोसे से बढ़ता है जोखिम

पांडेय ने कहा कि 2017 से अबतक 21 नगर निगम बॉण्ड जारी कर 3,134 करोड़ जुटाए गए हैं लेकिन निवेश आधार को और बढ़ाने एवं विविध करने की जरूरत है। सिर्फ बैंकों या सरकारी बजट पर भरोसा करने से जोखिम बढ़ता है। बाजार कॉरपोरेट बॉण्ड, इंडेक्स, नगर निगम बॉण्ड जैसे साधनों की पेशकश करते हैं जो पारदर्शिता और जवाबदेही सुनिश्चित करते हैं। कार्यक्रम में राष्ट्रीय अवसरचना वित्तपोषण एवं विकास बैंक ( नेबफिड ) के प्रबंध निदेशक एवं सीईओ राजकिरण राय ने ढावागत क्षेत्र को कर्ज देने में बैंकों की घटती दिलचस्पी पर चिंता जताई।

में ढांचागत निवेश ट्रस्ट ( इनविट ) जैसे निवेश साधन के विकास में महत्वपूर्ण भूमिका निभाई। सड़क, रेलवे, बंदरागाह, हवाई अड्डे, ऊर्जा, पेट्रोलियम एवं गैस और लॉजिस्टिक

## मालेगांव विस्फोट मामले : एनआईए सहित सात बरी लोगों को नोटिस जारी

## मुंबई, एजेंसी

मुंबई उच्च न्यायालय ने 2008 के मालेगांव विस्फोट मामले में पीड़ितों के परिजनों द्वारा दायर अपील पर सुनवाई करते हुए बरी किए सात लोगों को गुरुवार को नोटिस जारी किए। मुख्य न्यायाधीश श्री चंद्रशेखर और न्यायमूर्ति गौतम अंखड़ की पीठ ने अभियोजन पक्ष- राष्ट्रीय अन्वेषण अभिकरण ( एनआईए ) और महाराष्ट्र सरकार को भी नोटिस जारी किए और अपील पर अगली सुनवाई के लिए छह सप्ताह बाद की तारीख तय की। उच्च न्यायालय मालेगांव विस्फोट में मारे गए छह लोगों के परिजनों द्वारा आरोपियों को बरी किए जाने के फैसले के खिलाफ दायर अपील पर सुनवाई कर रहा है। इस अपील में भाजपा की पूर्व सांसद प्रज्ञा सिंह ठाकुर और लेफ्टिनेंट कर्नल प्रसाद पुरोहित सहित मामले के सात आरोपियों को बरी



#### ● मुंबई उच्च न्यायालय ने मारे गए छह लोगों के परिजनों की दायर अपील पर सुनवाई की

करने के विशेष अदालत के फैसले को चुनौती दी गई है। पिछले हफ्ते दायर अपील में दावा किया गया था कि दोषपूर्ण जांच या जांच में कुछ खामियां आरोपियों को बरी करने का आधार नहीं हो सकतीं। इसमें यह भी तर्क दिया गया था कि (विस्फोट की) साजिशा गुप्त रूप से रची गई थी और इसलिए इसका प्रत्यक्ष प्रमाण नहीं हो सकता। याचिकाकर्ताओं ने दावा किया कि 31 जुलाई को विशेष एनआईए

जैसे क्षेत्रों में संपत्ति मौद्रीकरण की प्रक्रिया तेज करने की जरूरत है। यह इनविट, रियल एस्टेट अवसंरचना ट्रस्ट ( रीट ), सार्वजनिक-निजी भागीदारी या प्रतिभूतिकरण से किया जा सकता है।

अदालत द्वारा सात आरोपियों को बरी करने का आदेश गलत और कानूनी रूप से अनुचित था और इसलिए इसे रद्द किया जाना चाहिए। महाराष्ट्र के नासिक जिले में मुंबई से 200 किमी दूर मालेगांव शहर में मस्जिद के पास 29 सितंबर, 2008 को बाइक पर बंधे उपकरण में विस्फोट हुआ, जिसमें छह लोगों की मौत हुई और 101 घायल हो गए थे। अपील में कहा गया कि निचली अदालत को आपराधिक मुकदमे में डाकिया या मुकदशक की भूमिका नहीं निभानी चाहिए। जब अभियोजन पक्ष तथ्य उजागर करने में विफल रहता है, तो निचली अदालत सवाल पूछ सकती है और गवाहों को तलब कर सकती है। दुर्भाग्य से निचली अदालत ने सिर्फ डाकघर की तरह काम किया है और आरोपियों को फावदा पहुंचाने के लिए एक दोषपूर्ण अभियोजन को अनुमति दी है।

## आवास का आवंटन मनमर्जी से नहीं हो सकता : हाईकोर्ट

नई दिल्ली, एजेंसी

दिल्ली उच्च न्यायालय ने आप की याचिका पर गुरुवार को कहा कि आवास का आवंटन पूरी तरह से अधिकारियों की इच्छा पर आधारित नहीं हो सकता। आप की याचिका में केंद्र को दिल्ली में केजरीवाल को आवास आवंटित करने के निर्देश देने का अनुरोध किया गया है। न्यायमूर्ति सचिन दत्ता ने केंद्रीय एक पारदर्शी व्यवस्था होनी चाहिए संपदा निदेशालय के निदेशक को 25 सितंबर को इस मामले में ऑनलाइन तर्कों से पेश होने का निर्देश दिया। अदालत ने पूछा कि क्या इसके लिए कोई प्रक्रिया है? मैं देखना चाहता हूं कि अतीत में इस प्रक्रिया को कैसे लागू किया गया

### केजरीवाल बंगला



है, प्राथमिकता को कैसे ध्यान में रखा जाता है, आवंटन का क्रम क्या है? मान लीजिए बंगलों की संख्या सीमित है, तो आप कैसे निर्णय लेंगे? न्यायमूर्ति दत्ता ने कहा कि एक पारदर्शी व्यवस्था होनी चाहिए और यह मर्जी पर निर्भर नहीं हो सकती। जब तक एक स्पष्ट नीति है, मैं जानना चाहता हूं कि प्राथमिकता का आकलन किस तरह होता है। मैं इस मुद्दे से चिंतित हूं कि बंगलों के आवंटन में विवेकाधिकार का इस्तेमाल कैसे किया जाता है।









